

ابن صفی کی جاسوسی دُنیا



PDFBOOKSFREE.PK

شماره نمبر ۱۲۰

ابن صفی کی جاسوسی دُنیا کا

خاص نمبر

دلچسپ کہانی

کرنل فریدی اور کیپٹن حمید کا حیاتِ انجمن کارنامہ

ابن صفی

اسرارِ پبلیکیشنز ۱۰ فردوس کالونی - کراچی ۷۵

جلد حقوق محفوظ ہیت

پبلشرس

اس ناول کے کردار واقعات
تمامات قطعے فرضی ہیت۔ کسی
قسم کے مماثلت محض اتفاق ہوگی۔
جس کے لیے ادارہ یا مصنف ذمہ دار نہ ہوگا



اسرار احمد (ابن صفی) نے ایجوکیشنل پریس سے چھپوا کر دفتر اسرار پبلی کیشنز
۶ فردوس کالونی کراچی سے شائع کیا

عرصہ دراز کے بعد فریدی، جمید اور قاسم سے ملے۔۔۔ لیکن قبل اس کے آپ اس
اس کہانی سے لطف اندوز ہوں۔ آپ کو مقصود اس بار بھی کروں گا۔ یعنی پھر وہی کاغذ۔ کتاب
کی قیمت بڑھانے کے بعد سے اب تک کاغذ کی قیمت میں قریباً پچیس فی صد اضافہ ہو گیا
ہے۔ میں نے قیمت صفحات میں اضافے کے ساتھ بڑھانی تھی لیکن اب سوچ رہا ہوں کہ بات
کیسے بنے۔۔۔ قیمت میں مزید اضافہ نہیں کرنا چاہتا۔ لہذا آپ ہی کوئی حل تلاش کیجئے!
آپ کے جواب کا منتظر رہوں گا لیکن خدا را قیمت بڑھانے کو نہ کہئے گا۔ کوئی اور حل جو
اس کے علاوہ اور کچھ نہیں ہو سکتا کہ صفحات پھر کم کئے جائیں۔ قلم باریک کرایا جائے اور
بائیس کی بجائے تیس سطر لکھوائی جائیں اور مواد اتنا ہی رہے جتنا اضافے کے صفحات
سمیت دے رہا ہوں۔ میرے خیال سے اس میں کوئی قباحت نہ ہوگی۔ آپ کی کیا رائے ہے۔
فوراً مطلع کیجئے!

ایک صاحب نے لکھا ہے کہ آپ انگلش میں بھی لکھنا شروع کر دیجئے اس طرح آپ
کی اقتصادی حالت بھی مغربی ہی ملکوں کے مصنفوں کی سی ہو جائے گی۔ انگریزی میں ساری دنیا
کا مارکیٹ آپ کو ملے گا۔ اگر باہری کا کوئی پبلشر بھی مل گیا تو اتنی رائٹی ملے گی کہ آپ بھی
ارل اسٹینلے گارڈنز کی طرح اپنا ہوائی جہاز رکھ سکیں گے۔

بھیا! ہوائی جہاز رکھ تو سکوں گا لیکن اُس پر بیٹھے گا کون؟۔۔۔ تھان پر بندھا
منہ پایا کرے گا یا زیادہ سے زیادہ یہ ہوگا کہ اُس پر بھی دو ابن صفی کا ہوائی جہاز لکھوا
لوں گا اور دیکھ دیکھ کر خوش ہو لیا کروں گا۔۔۔

بھائی محض ہوائی جہاز کے ڈر سے آج تک فرانس نہیں جاسکا نہ جانے کیوں فرانس
جانے کو اتنا دل چاہتا ہے!

مجھے آپ ابنِ صفی سابق لاو کھیت والا اور حالِ مقیم ناظم آباد ہی رہنے دیجئے!
 لکڑی بھی بھرتی ہے اور آپ بھی ہر ماہ میری کتاب پڑھتے رہیں گے۔ ورنہ اگر ہوائی
 کے ڈر سے لکھنا ہی چھوٹ گیا تو کیا ہوگا۔

میری جیسی بھی اقتصادی حالت ہے اس پر رب العزت کا احسان مند ہوں!
 ہوں۔۔۔ دولت کی ریل پیل ذہنی سکون کی دشمن ہوتی ہے آدمی مشین بن کر رہ جاتا ہے
 لئے بس اتنا ہی کافی ہے کہ میری ضروریات پوری ہوتی رہیں اور مجھے آپ سے قرض
 پڑے۔ میں اسے سب سے بڑی دولت مندی سمجھتا ہوں کہ جب میں سونے کے پے
 تو مجھے فوراً نیند آجائے۔

ایک صاحب نے پوچھا ہے۔ آخر یہ زیرو لینڈ ہے کہاں؟... کب پتہ چلے گا

عرض ہے کہ ابھی میں بھی تلاش ہی ہوں۔ مجھے بھی نہیں مل سکا اس کے مختلف
 میں جھگڑتا پھر رہا ہوں۔ مرکز تک پہنچ نہیں ہو سکی۔ جب بھی پہنچ سکا آپ کو مطلع کر
 آگے چل کر سوال کیا ہے کہ عمران افریدی اور حمید کی عمر کیا ہیں۔ بھائی۔ خواتین
 یہ حضرات بھی اپنی اصل عمر ظاہر کرنے سے گریز کرتے ہیں۔ یہ آپ پر منحصر ہے جس
 ل چاہے تعین کر لیں۔ انہیں کوئی اعتراض نہ ہوگا۔۔۔

والسلام

ابنِ صفی

۳
۹
۷۷

بالآخر قاسم گھر سے نکل بھاگا۔ بیوی نے زندگی تلخ کر رکھی تھی۔ وہ بھی قاسم کی ڈاڑھی
 پھیلے پندرہ دنوں سے وہ ڈاڑھی بڑھانے کے خبط میں بھی مبتلا ہو گیا تھا۔ سر کے بال تو پہلے ہی
 سے کاٹھوں تک پہنچے ہوئے تھے لیکن وہ اُسے جدید فیشن کے مطابق سمجھ کر نظر انداز کر
 گئی تھی۔ لیکن جب قاسم نے شیو کرنا بھی ترک کر دیا تو ایک دن جھلا کر بولی: ”کیا اب میرے
 دادا جہان بنو گئے۔!“

”اپنا بھی بنوں غا۔“ قاسم نے خوش ہو کر کہا۔
 ”میں کہتی ہوں اگر تم نے شیو نہ کیا تو اچھا نہ ہوگا!“
 ”کیا اچھا نہ ہوگا۔“ قاسم آنکھیں نکال کر بولا۔
 ”بالکل جنگل معلوم ہونے لگے ہو!“
 ”میں پوچھ رہی ہوں کیا اچھا نہ ہوگا!“
 ”میں کہیں چلی جاؤں۔!“
 ”کب؟“ قاسم نے بہت زیادہ خوش ہو کر پوچھا۔
 ”تم تو چاہتے ہی ہو۔!“
 ”قیوں نہ چاہوں۔ کس کام کی ہو۔!“
 ”باوا جہان سے پوچھو جا کر۔!“
 ”وہ بہت بھولے بھالے ہیں۔ شرمناک جوتا اتار لیں غے!“
 ”ابھی فون کرتی ہوں۔!“
 ”یہیں اٹھالاؤں فون۔!“

”جنم میں جاؤ۔“ وہ پریچ کر بولی اور وہاں سے چلی گئی۔
لیکن حقیقتہً بات یہیں ختم نہیں ہو گئی تھی۔ اُس نے سچ مچ عاصم صاحب کو
فون پر اس نئی سچویشن کی اطلاع دے دی۔

”نماز بھی شروع کی یا نہیں۔“ عاصم صاحب نے سوال کیا۔
”ارے چچا جان۔۔۔ آپ سمجھتے کیوں نہیں۔ وہ ہپی بننے کے غلط میں مبتلا ہو گئے ہیں!“
”چرس تو نہیں پیئے لگا۔“ عاصم صاحب نے غالباً بو کھلا کر پوچھا تھا۔
”گھر میں تو نہیں پیئے۔“

”منہ سے بدبو آتی ہے۔“

”میں نہیں جانتی۔“ وہ جھنجھلا کر بولی۔

”اچھا اُسے میرے پاس بھیج دو۔“

اُس نے باپ کا پیغام بیٹے تک پہنچا دیا اور بیٹا بھڑک اٹھا۔۔۔

”اُن کے فرشتے بھی میری ڈاڑھی نہیں منڈوا سکتے!“

”یہی جواب دے دوں فون پر تمہاری طرف سے!“ بیوی نے پوچھا۔

”نہیں اس کی جرورت نہیں۔ میں خود بات قروں غایا“

”سر کی مالش کرا کے جانا!“ بیوی بولی۔

ایک گندی سی گالی قاسم کے ذہن میں گونج کر رہ گئی۔ اور اُس نے سختی سے ہونٹ

چبچنے لیے کہ کہیں زبان سے بھی نہ پھسل جائے اور پھر اُس کی زبان! چھٹانک بھر کی گالی

بھی ڈیڑھ من کی معلوم ہوتی تھی۔

بہر حال باپ کے پاس جانے کا غم دے کر گھر ہی سے نکل بھاگا اور ایک دوسرے

رہے کے ہوٹل میں پناہ لی۔ اول درجے کے کسی ہوٹل کا رخ اس لیے نہیں کیا تھا کہ وہاں

پ کے ہاں پہچان والوں سے مڈ بھیر ہو جانے کا امکان تھا۔ ہوٹل میں قیام ہو جانے

کے بعد اُسے وہ شخصیت یاد آئی جس نے اُس کی روکھی پھسکی زندگی کو یہ نیا موڑ عطا کرنے
کی کوشش کی تھی۔ ظاہر ہے کہ یہ شخصیت کیسٹن حمید کے علاوہ اور کون ہوتی۔ اور کون
تھا جو قاسم کو اتنی باتا عدگی سے منہ لگا سکتا۔ اُس کے دوسرے ملنے والے تو اُسے ”مہابور“
سمجھتے تھے!

ایک دن قاسم نے زندگی کی بے کیفی کا شکوہ کیا تھا۔ اس پر حمید نے کہا کہ وہ کچھ دنوں
کے لیے ہپی کیوں نہیں بن جاتا۔ زندگی میں نیا پن بھی پیدا ہو جائے گا اور وہ زندگی
میں کم از کم ایک بار ڈاڑھی سمیت بھی اُسے اپنے خانہ دل میں جگہ دینے کی کوشش کرے گا۔
پھر دونوں شمالی سرحد کی طرف نکل چلیں گے۔ جہاں سفید فام غیر ملکی ہپیتوں کے قافلے
بھٹکتے پھرتے ہیں۔ ان میں عورتیں بھی ہوتی ہیں۔ اور بسا اوقات اتنی دلکش ہوتی ہیں کہ بس
دیکھتے ہی رہ جاؤ۔ سہل الحصول بھی ہوتی ہیں اور اس پر اُن کے مرد ساتھیوں کو بھی کوئی اعتراض
نہیں ہوتا بشرطیکہ تمہاری جیب اُن کے لیے خرس ہتیا کر سکے۔

قاسم اس ذکر پر مبہوت رہ گیا تھا۔ سکتے کی سی کیفیت طاری ہو گئی تھی۔ ہر چند کہ مشورہ

یونہی رواروی میں دیا گیا تھا۔ لیکن وہ سیریس ہو گیا۔ دوسرے دن شیو نہیں کیا تھا۔ اور پھر

پندرہ دن میں ترشکل ہی نہیں سچائی جاتی تھی۔ حمید نے کم از کم بیس دن کا کورس بتایا تھا

لیکن پندرہویں ہی دن اُسے اطلاع دینی پڑی کہ وہ ”صاحب ریش“ ہو گیا ہے۔

”لیکن ابھی مجھے فراغت نصیب نہیں ہوئی۔“ دوسری طرف سے حمید کی آواز آئی۔

”اے قیوں بور کرتے ہو!“ قاسم نے ماؤ تھپیس میں کہا!

”پانچ دن مزید انتظار کرو۔ اُس کے بعد سے چھٹیاں شروع ہوں گی!“

”ابے چھٹی کی ایسی قیسی کیا کسی نے پکڑ کر باندھ دیا ہے کہ یہاں تک بھی نہیں

آ سکتے۔!“

”وہ جس ہوٹل میں تم ٹھہرے ہوئے ہو اُس کے قریب سے گزرنا بھی میرے لیے

باعث تو بین ہو گا۔“

”بڑے نواب جاوے ہیں سارے۔“ قاسم بھنا کر بولا اور ریسپور کر بڈل پر سٹ
دیا اور خود کلامی کے سے انداز میں بولا۔ ”ابے ہاں نہیں تو قیام میں دو دھ پیتا بچہ ہوں۔۔۔
دیخا جائے گا۔“

پھر وہ تنہا ہی ہوٹل سے نکل کھڑا ہوا تھا۔

تھوڑی دیر بعد ایک ایسے شوروم میں داخل ہوا جہاں موسیقی کے آلات فروخت
کئے جاتے تھے۔ وہاں سے ایک گیتار خریدا اور اسے کاندھے پر ڈال کر بوہی بے مقصد آوارہ گردی
کی ٹھان لی۔ جدھر سے بھی گزرتا لوگ آنکھیں پھاڑ پھاڑ دیکھنے لگتے۔ ایسا دیو زادہ مٹی شائد
ہی کبھی نظروں سے گزرا ہو۔

پیدل چلتے چلتے تھک گیا تو بھٹاکر ایک ٹیکسی میں بیٹھا اور پھر ہوٹل کی طرف
پلٹ آیا۔

کمرے میں پہنچ کر وہ فون کی طرف جھپٹا اور بڑے طیش کے عالم میں ایکس چینج کو
کیپٹن حمید کے نمبر بتائے۔ اور دوسری طرف سے رابطہ قائم ہوتے ہی ماؤتھ پیس میں دھاڑا
”اٹو کی طرح گھوم پھر کر واپس آگیا ہوں۔“

”اٹو کو آجائے میں نکلنے کی ضرورت ہی کیا تھی؟“ حمید کی آواز آئی۔

”سارے تم نے پھر میرا کباڑا کیا ہے۔۔۔“

”صبر سے کام لو۔ پانچ دن بعد۔“

”قیام ہو گا پانچ دن بعد۔ مٹی لونڈیاں آسمان سے برسیں گی؟“ قاسم دانت پیس
کر بولا۔ ”تم نے مجھے اٹو بنایا ہے؟“

”اتنا بڑا اٹو میرا باپ بھی نہیں بنا سکتا۔“ حمید کی آواز آئی۔

”چپ رہو۔ خدا تمہیں غارت کرے۔ در بدر کرو یا تجھ تو۔“

”تاؤ کھانے کی ضرورت نہیں۔ اگر میری عدم موجودگی میں کوئی مہی عورت
مل بھی گئی تو تم اس سے کہو گے کیا۔“

”ابے ہاں یہ بات تو ہے؟“ قاسم بیک بیک ڈھیلا پڑ گیا۔

”لہذا پانچ دن بعد جب میں بھی پوری طرح مہی بن جاؤں گا تو پھر بات بنے گی؟“
”تم بھی بنو گے۔“ قاسم نے حیرت سے کہا!

”اگر کبھی کسی مہی کے ساتھ کوئی شریف آدمی دکھائی دیا ہو تو بتاؤ۔“

”وہ تو نہیں دکھائی دیتا۔“

”بس تو پھر مزید پانچ دن صبر کرو!“

”اور یہیں پڑا رہوں۔“

”کیا حرج ہے! اس طرح تمہاری تڑپ اور بڑھے گی اور تم کام کے مہی بن جاؤ گے!“

”اکیلے مجھے شرم آتی ہے۔۔۔ گھبرا کر ایک گیتار خرید لیا ہے!“

”یہ تو تم نے بہت اچھا کیا۔۔۔ اب آرام سے بیٹھو اور گیتار پر زوزو، زوزو،

زوزو میرا محبوب ہے تو بجانے کی کوشش کرو!“

”ابے ہاں یہ زوزو زوزو قیام ہے۔۔۔“

”کتنے کوچک چک چک کر کے بلاتے ہیں نا۔۔۔ اسی طرح محبوب کو بلانے

کے لیے زوزو زوزو کرتے ہیں۔“

”ابے نہیں۔۔۔“

”ہاں۔۔۔ ہاں۔۔۔ ورنہ یہ گانا اتنا مقبول کیوں ہوتا!“

”میں نے تو نہیں دیکھا کسی کو زوزو زوزو کرتے!“

”تم نے ابھی محبوب ہی کہاں دیکھا ہے۔“

”اکیلے مجھ سے گیتار بھی نہیں بچے گا۔“

” اسی لیے جو رونے گھر سے نکال دیا ہے۔ “

” اے جہان سنبھال کے۔ میں خود نقل ہوں! “

” اچھا۔ اچھا چین سے بیٹھو۔ “ جمید نے کہا اور سلسلہ منقطع کر دیا۔

قاسم نے آنکھیں نکال کر اسٹرومنٹ کو گھورا اور ریسور کرپڈل پر پٹخ دیا۔

اسی وقت کسی نے دروازے پر دستک دی۔

” قون ہے! “ قاسم دھاڑا۔

” روم سروس جناب! “ باہر سے آواز آئی۔

” آجاؤ۔! “

ایک ویٹر دروازہ کھول کر کمرے میں داخل ہوا۔

” آپ نے طلب فرمایا ہے جناب! “

” میں نے۔! “ قاسم نے سوالیہ انداز میں کہا اور ویٹر قریب آ کر آہستہ سے بولا۔

” یہاں چرس پینا منع ہے۔! “

” قون پیتا ہے! “ قاسم دھاڑا۔

” ناراض ہونے کی ضرورت نہیں جناب۔ میں تو یہ عرض کرنے حاضر ہوا تھا کہ

چرس بھی ہینا کی جاسکے گی۔ بنے بنائے سگریٹ۔۔۔ بس قیمت ذرا زیادہ ہوگی۔ بیس روپے

کا دس کا پکیٹ۔ “

قاسم کو اس دوران میں یاد آگیا تھا کہ مہی چرس بھی پیتے ہیں لہذا جلدی سے پر

نکالا اور دس دس کے دونوٹ کھینچ کر اس کے ہاتھ پر رکھ دیئے وہ قاسم کو سگریٹ

پکیٹ دیتا ہوا بولا: ” اگر کسی حسین ساتھی کی ضرورت ہو تب بھی مجھے ہی یاد رکھیے گا۔ “

میرا نام شریف ہے! “

” حسین ساتھی۔ قیام طلب۔ “

” آپ تو بہت بھولے معلوم ہوتے ہیں جناب! “ وہ اس کی آنکھوں میں دیکھتا ہوا مسکرایا۔

” یہ کیا بد تمیزی ہے! “

” معافی چاہتا ہوں۔ آپ زیادہ شوقین مزاج نہیں معلوم ہوتے لیکن دو تین

روز میں در نہ یہاں کیوں تشریف لاتے۔ “

” پتا نہیں تم قیسی باتیں کر رہے ہو! “ قاسم تھوک نکل کر بولا۔

” آپ کے قبیلے کے لوگ تو عموماً فٹ پاتھوں ہی پر رات بسر کرتے ہیں! “

” اچھا۔۔۔ اچھا! “ قاسم سر ہلا کر بولا: ” ہاں ہاں میں شوقیہ ہوں! “

” شوق برا نہیں ہے! تو پھر لاؤں کسی کو! “

” سوچ کر بتاؤں غا۔ “

” ضرور ضرور۔۔۔ بس کچھ زیادہ خرچ کرنا پڑے گا! “

” کتنا زیادہ۔! “

” تین سو اُس کے ڈیڑھ سو میرے اور ڈیڑھ سو ہوٹل کے۔ آپ بہت شریف

میں معلوم ہوتے ہیں اس لیے آپ سے کھل کر بات کر رہا ہوں! “

” چھ سو۔ کچھ ایسے زیادہ بھی نہیں ہیں! “

” آپ کی طبیعت خوش ہو جائے گی! “

” تھوڑی دیر بعد بتاؤں گا۔! “

” بہت بہتر۔ روم سروس کو فون کر کے شریف کو طلب کر لیجئے گا! “

وہ چلا گیا اور قاسم خاموش بیٹھا طرح طرح کے منہ بناتا رہا پھر یک بیک

فون ہاتھوں سے سر پینا شروع کر دیا۔ ساتھی ہی کہتا بھی جا رہا تھا: ” یقین میں اُس سے

ہوں غا کیا۔۔۔ لیکن میں اُس سے کہوں غا کیا۔! ابے جمید سارے میں قیام کروں۔! “

”مجھے علم ہے! اس کے ذمہ داروں کی تلاش جاری ہے!“
 ”میں ایس۔ پی سٹی کو اسی کے بارے میں کچھ بتانا چاہتا تھا لیکن اُس نے دھکے
 دلو کر اپنے آفس سے نکال دیا!“
 ”آپ مجھے بتائیے!“

”میں کھل کر عرض کروں گا کہ ایس۔ پی سٹی ان واقعات کے ذمہ دار قمر سے واقف
 ہے۔ لیکن...!“

”ہو سکتا ہے۔ میں آپ کے اس خیال کی تردید نہیں کروں گا۔ لیکن آپ ایس
 پی سٹی کو کیا بتانا چاہتے تھے!“

”میں اُسے یہ بتانا چاہتا تھا کہ میں نے ان واقعات کے ذمہ دار کو دیکھا تھا
 اور اُس کے جسم کی بناوٹ اور چلنے کے انداز سے اُسے پہچان سکتا ہوں!“
 ”شکل سے نہیں پہچان سکتے!“

”جی نہیں۔ اندھیرا پھیل چکا تھا جب میں نے اُسے دیکھا تھا۔“

”میں ابھی تک نہیں سمجھ سکا کہ آپ کیا کہنا چاہتے ہیں!“

”آپ کو علم ہے کہ شکوہ آباد میں نذارت کی تفریح گاہ شہر سے خاصی اونچائی پر
 واقع ہے۔ شام کا دھند کا پھیلنے لگا تھا۔ اور میں وہیں ایک ویران گوشے میں بیٹھا
 اونگھ رہا تھا۔ دن بھر کی تھکن کے بعد وہاں شام کی سرد ہوائیں نیند ہی لاتی ہیں۔ بہر حال
 میں نے اپنے قریب ہی بھاری قدموں کی آوازیں سُنیں اور چونک پڑا۔ وہ ایک لمبا
 نرنگا اور قوی ہیکل آدمی تھا اور اپنی دھن میں آگے، بڑھا جا رہا تھا۔ میری طرف توجہ
 نہ کیا۔ میں نے دی۔ مطلب یہ کہ شاید اُسے علم نہیں تھا کہ اُس گوشے میں اُس کے علاوہ
 اور کوئی بھی موجود ہے۔ وہ چٹان کے سرے کی طرف بڑھتا رہا۔ مجھے خدشہ ہوا کہ کہیں
 وہ نادانستگی میں چٹان کے نیچے ہی نہ جا پڑے۔ ہو سکتا ہے کوئی سیاح ہو۔ پہلی بار

کرنل فریدی نے بجھا ہوا اسگارا لیش ٹرے میں رکھ دیا اور سامنے بیٹھ ہوئے
 معنی سے زرد رو آدمی پر اُچھٹی ہوئی سی نظر ڈالی۔

وہ سر جھکائے بیٹھا تھا۔

”آپ نے ابھی تک نہیں بتایا کہ مجھ سے کیوں ملتے آئے ہیں!“ فریدی نے اہستہ
 سے کہا۔

”مم۔۔۔ میری سمجھ میں نہیں آتا کہ۔ آپ سے کیا کہوں۔۔۔ اور آپ کچھ کر بھی
 سکیں گے یا نہیں۔ خواہ مخواہ اپنی زندگی کو خطرے میں کیوں ڈالوں۔ وہ ہاتھ بہت
 لمبے ہیں!“

”آپ خاصے پریشان معلوم ہوتے ہیں!“

”اور میں شکوہ آباد سے آیا ہوں۔۔۔!“

”اوہ۔۔۔ اچھا۔!“

”اور ایسی کہانی لایا ہوں جو صرف میری نہیں بلکہ شکوہ آباد کے لاکھوں شہریوں
 کی کہانی ہے۔ اور آج کی کہانی نہیں ہے۔ کئی سال سے ہم کتو، کی سی زندگی بسر کر رہے
 ہیں۔ عادی ہو گئے ہیں۔ میں کبھی آپ کے پاس نہ آتا اگر اس دوران میں ایک نئی مصیبت
 نازل نہ ہو گئی ہوتی!“

”میں اُسی کے بارے میں معلوم کرنا چاہتا ہوں!“

”آپ کو علم ہو گا کہ وہاں کئی جگہ بوں کے دھماکے ہوئے ہیں۔ لوگوں کی املاک

تباہ ہوئی ہیں اور کچھ لوگ زخمی بھی ہوئے ہیں!“

دھڑکیا ہو۔ میں اُسے آگاہ کرنے کے لیے اُٹھ ہی رہا تھا کہ وہ چٹان کے سرے پر پہنچ کر گر گیا۔ میں پھر بیٹھ گیا اور اُس کی طرف سے توجہ نہ ٹھالی۔ لیکن تھوڑی دیر بعد پھر متوجہ ہونا پڑا کیونکہ وہ اُونچی آواز میں کچھ کہہ رہا تھا اور جو کچھ بھی کہہ رہا تھا وہ اتنا واضح تھا کہ اس کا ایک ایک لفظ مجھے آج بھی یاد ہے!“

”یہ کہہ رہا تھا!“ فریدی نے دلچسپی ظاہر کرتے ہوئے پوچھا۔

”وہ کہہ رہا تھا اسے روشنیوں کے شہر میں تجھے اندھیروں کی گود میں سلا دوں گا تیرے سارے حسن کو خاک میں ملا دوں گا۔ شاید تجھے یاد نہیں کہ اٹھارہ سال پہلے تیری گود میں ایک عورت بیوہ ہوئی تھی اور تو نے اُسے سر چھپانے تک کی جگہ دینے سے انکار کر دیا تھا۔ شکاری کُتے اس پر جھپٹے تھے اور تو نے اُسے پستیوں میں دھکیل دیا تھا۔ میں تیری اینٹ سے اینٹ بجا دوں گا۔“

”خوب۔!“ فریدی سر ہلکا کر رہ گیا۔ اور اجنبی کہتا رہا۔

”بس جناب عالی۔ دوسرے ہی دن سے وہ دھماکے شروع ہو گئے تھے!“

”تو آپ یہی کہانی شکوہ آباد کے ایس۔ پی کو سنانا چاہتے تھے!“ فریدی

نے پوچھا۔

”جی ہاں!“

”اور اُس نے سُنے سے انکار کر دیا تھا۔“

”جی ہاں۔!“

”اچھا ہی ہوا۔“

”میں نہیں سمجھا جناب!“ اجنبی کے ہلچے میں حیرت تھی۔

”ظاہر ہے کہ آپ اُس شخص کی نشاندہی نہ کر سکتے۔ اور ایس پی آپ کو

پریشان کر ڈالتا۔ اس کی شہرت اچھی نہیں ہے!“

”اور اُس کے معاملے میں وہاں سے بے گریہاں تک سبب بے بس ہیں وہاں نہ ڈسٹرکٹ میجسٹریٹ اُس کا کچھ بگاڑ سکتا ہے اور نہ سیشن جج...!“ اجنبی نے زہریلے لہجے میں کہا۔

”وہ آپ کا تعلق کسی سیاسی جماعت سے تو نہیں ہے!“

”وجہ نہیں!“ اجنبی نے تلخ لہجے میں کہا!“ لیکن وہ جب چاہے ہر ایک کو کسی سیاسی جماعت سے نہتی کر کے ناکوں چنے چوا سکتا ہے!“

”ممکن ہے آپ کا خیال درست ہو۔ وہ بہت دنوں سے وہاں ملک دشمن اور تخریب کار عناصر سے برسرِ پیکار ہے!“

”اگر اُس کے بارے میں آپ کی یہی رائے ہے تو ناحق ہیں نے اتنا لمبا سفر کیا۔!“ اس نے ناخوش گوار لہجے میں کہا۔

”وہ آپ نے اپنے بارے میں کچھ بھی نہیں بتایا!“

”میرا نام شیر افگن ہے اور میں آج تک ایک چوہا بھی نہیں مار سکا!“

”خوش مزاج آدمی معلوم ہوتے ہیں!“

”شکوہ آباد کے نواح میں میرا ایک چھوٹا سا مولیشیوں کا فارم ہے! زیادہ تر

اپنے کاروبار میں اُلجھا رہتا ہوں۔۔۔ ویسے میرے باپ کو علم ہوتا کہ جوان ہو کر ایسا

لنگوں گا تو کبھی میرا نام شیر افگن نہ رکھتا۔“

”آپ خاکساری سے کام لے رہے ہیں جناب!“ فریدی مُسکرا کر بولا۔

”آپ بڑے دل گروے والے لگتے ہیں۔ آپ کے علاوہ آج تک اور کوئی مُرکز واول

کے پاس ایس پی شکوہ آباد کی شکایت نہیں لایا۔“

”اگر وہ میری بات سُن لیتا تو میں بھی نہ آتا۔“

”مجھے حیرت ہے!“ فریدی بولا۔

”اور اُس کے معاملے میں وہاں سے لے کر یہاں تک سبب بے بس ہیں وہاں نہ
ڈسٹرکٹ میجسٹریٹ اُس کا کچھ بگاڑ سکتا ہے اور نہ سیشن جج...!“ اجنبی نے زہریلے
لمبے میں کہا۔

”وہ آپ کا تعلق کسی سیاسی جماعت سے تو نہیں ہے!“
”وجہی نہیں!“ اجنبی نے تلخ لمبے میں کہا! ”لیکن وہ جب چاہے ہر ایک کو
کسی سیاسی جماعت سے نہتی کر کے ناکوں چنے چوا سکتا ہے!“
”ممکن ہے آپ کا خیال درست ہو۔ وہ بہت دنوں سے وہاں ملک دشمن
اور تخریب کار عناصر سے برسرِ پیکار ہے!“
”اگر اُس کے بارے میں آپ کی یہی رائے ہے تو ناحق میں نے اتنا لمبا سفر
کیا۔!“ اس نے ناخوش گوار لمبے میں کہا۔

”وہ آپ نے اپنے بارے میں کچھ بھی نہیں بتایا!“
”میرا نام شیر افگن ہے اور میں آج تک ایک چوہا بھی نہیں مار سکا!“
”خوش مزاج آدمی معلوم ہوتے ہیں!“
”شکوہ آباد کے نواح میں میرا ایک چھوٹا سا مولیشیوں کا فارم ہے! زیادہ تر
اپنے کاروبار میں اُبھارتا ہوں۔۔۔ ویسے میرے باپ کو علم ہوتا کہ جوان ہو کر ایسا
لکھوں گا تو کبھی میرا نام شیر افگن نہ رکھتا۔“
”آپ خاکساری سے کام لے رہے ہیں جناب!“ فریدی مسکرا کر بولا۔
”آپ بڑے دل گروے والے لگتے ہیں۔ آپ کے علاوہ آج تک اور کوئی مرکز والوں
کے پاس ایس پی شکوہ آباد کی شکایت نہیں لایا۔“
”اگر وہ میری بات سن لیتا تو میں بھی نہ آتا۔“
”مجھے حیرت ہے؟“ فریدی بولا۔

ادھر آیا ہو۔ میں اُسے آگاہ کرنے کے لیے اُٹھ ہی رہا تھا کہ وہ چٹان کے سرے پر پہنچ
کر رُک گیا۔ میں پھر پیچھے گیا اور اُس کی طرف سے توجہ ہٹائی۔ لیکن تھوڑی دیر بعد
متوجہ ہونا پڑا کیونکہ وہ اُونچی آواز میں کچھ کہہ رہا تھا اور جو کچھ بھی کہہ رہا تھا وہ اتنا راز
نہ تھا کہ اس کا ایک ایک لفظ مجھے آج بھی یاد ہے!“

”کیا کہہ رہا تھا!“ فریدی نے دلچسپی ظاہر کرتے ہوئے پوچھا۔
”وہ کہہ رہا تھا اُسے روشنیوں کے شہر میں تجھے اندھروں کی گود میں سلا دوں
تیرے سارے حسن کو خاک میں ملا دوں گا۔ شاید تجھے یاد نہیں کہ اٹھارہ سال پہلے
تیری گود میں ایک عورت بیوہ ہوئی تھی اور تو نے اُسے سر چھپانے تک کی جگہ دینے
سے انکار کر دیا تھا۔ شکاری کُتے اس پر جھپٹے تھے اور تو نے اُسے پستیوں میں دھکی
دیا تھا۔ میں تیری اینٹ سے اینٹ بجا دوں گا۔“

”خوب۔!“ فریدی سر ہلا کر رہ گیا۔ اور اجنبی کہتا رہا۔
”بس جناب عالی۔ دوسرے ہی دن سے وہ دھماکے شروع ہو گئے تھے!
”تو آپ یہی کہانی شکوہ آباد کے ایس۔ پی کو سننا چاہتے تھے!“ فریدی
نے پوچھا۔

”وجہی ہاں!“
”اور اُس نے سننے سے انکار کر دیا تھا۔“
”وجہی ہاں۔!“
”وہ اچھا ہی ہوا۔“
”میں نہیں سمجھا جناب!“ اجنبی کے لمبے میں حیرت تھی۔
”ظاہر ہے کہ آپ اُس شخص کی نشاندہی نہ کر سکتے۔ اور ایس پی آپ کو
پریشان کر ڈالتا۔ اس کی شہرت اچھی نہیں ہے!“

”آواز سے جوان لگ رہا تھا یا مٹتا رہا؟“

”یہ کہنا مشکل ہے۔ بعض جوانوں کی آوازیں بھی بوڑھوں جیسی ہوتی ہیں!“

”زیادہ تر ایسا نہیں ہوتا۔“

”بہر حال میں یقین کے ساتھ اس کے بارے میں کچھ نہیں کہہ سکتا لیکن اُس آواز

کو ہزاروں میں پہچان لوں گا۔“

”اور اُس کا دوبارہ ملنا محض اتفاق پر مبنی ہوگا۔“

”بس یہی ایک دشواری ہے!“

”ہے نا دشواری؟“ فریدی مسکرا کر بولا ”لیکن شاید میں آپ کے اس مرض

کے سلسلے میں کچھ کرسکوں جس کا ذکر ابھی آپ نے کیا تھا۔“

”آپ اس کے لیے کیا کرسکیں گے۔“

”علاج“ میرا ایک شناسا شکوہ آباد ہی میں رہتا ہے۔ اور علم العقاقیر کا ماہر ہے۔“

”علم العقاقیر کیا؟ میں نہیں سمجھا!“

”جوڑی بوٹیوں کا علم۔ اُس کے پاس بے شمار نسخے ہیں۔ شاید آپ اُسے

جانتے بھی ہوں۔“

”یہ پروفیسر ملیٹھی کا ذکر تو نہیں ہے۔“

”وہی وہی۔“ فریدی سر ہلا کر بولا ”جوڑی بوٹیوں کے خبط ہی کی بنا پر شاید

آپ لوگوں نے اُسے یہ نام دیا ہے۔ ورنہ کبھی پروفیسر خلیجی کہلاتا تھا۔“

”وہ تو دیوانہ ہے جناب!“

”اور شاید آپ کے بیان کردہ جیلے پر بھی پورا اُترتا ہے۔ خاصا عجیب شحم

ہے۔ پتہ نہیں چلنے کا انداز بھی اُسی کے مطابق ہے یا نہیں!“

”کس بات پر!“

”اس آدمی کی باتوں سے اس حد تک متاثر ہونے کے باوجود بھی آپ نے اس کا تعاقب نہیں کیا۔“

”یقیناً کرتا!“ وہ لمبی سانس لے کر بولا ”لیکن اُس نامراد مرض کو کیا کروں جو کبھی کبھی بڑے بڑے تھکے مواقع پر اُبھر آتا ہے!“

”اوہ...!“

”بیٹھے بیٹھے۔ پیرا چانک سو جاتے ہیں۔ اور کم از کم آدھے گھنٹے تک اپنی جگہ سے جنبش بھی نہیں کرسکتا۔“

”یہ کبھی کبھی ہوتا ہے!“

”جی ہاں۔ بہت علاء کیا۔ لیکن شفا نہ ہوئی۔ بس دواؤں استعمال کرنے سے جلدی جلدی مرض کا حملہ نہیں ہوتا۔“

”وہی طریق علاج بھی کبھی آزمایا۔“

”نہ جانے کتنے اقسام کے تیلوں کی مالش کر ڈالی ہوگی۔“

”سوال تو یہ ہے کہ آپ اُسے پہچانیں گے کس طرح اگر کہیں مل بھی گیا لیکن کے ساتھ کیسے کہہ سکیں گے کہ یہ وہی ہے! بے شمار قد آور اور بھاری جسم والے شکوہ آباد میں ہوں گے!“

”اپنے چلنے کے انداز کی بنا پر پہچانا جاسکتا ہے!“

”سمجھ میں آنے والی بات ہے!“ فریدی سر ہلا کر پُر فکر رہے یہ بولا۔

”چلنے کے انداز سے میں اُسے پہچان لوں گا۔“

”اور آواز تو پہچان ہی سکیں گے!“

”بالکل۔ بالکل۔...!“

اجنبی کچھ نہ بولا۔ کسی سوچ میں پڑ گیا تھا۔ شاید فریدی کے اس ریمارک نے اُسے حافظے پر زور ڈالنے پر مجبور کر دیا تھا۔

تھوڑی دیر بعد بولا: ”یقین کے ساتھ نہیں کہہ سکتا۔“

”وہ تنہائی میں بڑبڑاتا بھی رہتا ہے۔ دھمکیاں دینے کی بھی عادت ہے!“

”اب آپ نے مجھے الجھن میں ڈال دیا ہے!“

”آواز کو بھی یاد کیجئے پہلے بھی آپ نے اُس کی آواز سنی ہوگی۔“

”نہیں جناب۔ آواز پر و فیسر کی ہرگز نہیں ہو سکتی۔ پروفیسر کی آواز تو ہر حال میں پہچانی جائے گی۔ اتنا لمبا چوڑا ہونے کے باوجود بھی چپیں چپیں بولتا ہے۔“

”اور شاید اُس کی زندگی میں کبھی کوئی ایسی بیوہ عورت بھی نہیں رہی جس کے لیے وہ شکوہ آباد کی اینٹ سے اینٹ بجا دینے پر تمل جائے۔“

”مجھے اس کا علم نہیں۔“

”تو پھر یہ دھماکے؟“

”میں یہی سوال نے کر حاضر ہوا ہوں؟ شکوہ آباد میں اب کوئی بھی محفوظ نہیں رہا تخریب کار کسی خاص اور اہم آدمی کو نشانہ بناتے تھے۔ لیکن اس بار تو جسے بھی چاہا۔“

”میرا بھی یہی خیال ہے کہ عام دہشتگری کی سی صورت ہے!“

وہ کچھ نہ بولا اور فریدی نے بھی خاموشی اختیار کر لی۔ تھوڑی دیر بعد شیرانگلن نے ٹھنڈی سانس لے کر کہا: ”میں اس وقت خود کو اول درجے کا بیوقوف محسوس کر رہا ہوں!“

”آخر کیوں؟“ فریدی کے لمبے میں حیرت تھی۔

”میں نے خواہ مخواہ آپ کا وقت برباد کیا۔“

”ہرگز نہیں شیرانگلن صاحب! آپ کو اس وقت سب سے بڑا فائدہ یہ

پہنچا ہے کہ اب آپ خود کو اس مرض سے نجات پایا ہی ہوا سمجھئے!“

”لیکن میں اس مرض کی دوا لینے تو نہیں آیا تھا آپ کے پاس!“

”میں سمجھتا ہوں!“ فریدی سر ہلا کر بولا۔ ”آپ چاہتے ہیں کہ میں شکوہ آباد

کے معاملات میں مداخلت کروں۔“

”جی ہاں! میں یہی چاہتا ہوں!“ شیرانگلن خوش ہو کر بولا۔

”لیکن اب یہ میرے لیے ممکن نہیں ہے!“ فریدی آہستہ سے بولا۔

”مجھ سے وہ اجازت نامہ واپس لے لیا گیا ہے جس کے تحت میں اتنا

با اختیار تھا۔“

”مجھے حیرت ہے!“

”آپ کو حیرت نہ ہونی چاہیے۔ سیاسی حالات آپ کے سامنے ہیں!“

”اوہ تو کیا آپ پر بھی اس کا اثر پڑا ہے!“

”مجھ پر ہی نہیں۔ ہر اصول پسند آدمی بے دست و پا ہو کر رہ گیا ہے!“

”اور اس بھیڑیے کو شکوہ آباد میں کھلی چھٹی ہے!“

”کس بھیڑیے کی بات کر رہے ہیں۔ وہ جسے آپ نے وزارت کی تفریح

گاہ میں دیکھا تھا۔“

”جی نہیں۔ میں اُس بھیڑیے کی بات کر رہا ہوں جس نے مجھے اپنے دفتر

سے نکلوا دیا تھا۔ شکوہ آباد کے بے تاج بادشاہ کی بات کر رہا ہوں۔ وہ جو ملکی

قوانین کو پس پشت ڈال کر اپنے قوانین خود وضع کرتا ہے۔ جس کی پیداوار کی فریاد، شکوہ آباد

کی کوئی عدالت بھی نہیں سن سکتی۔“

”مجھے علم ہے شیرانگلن صاحب!“

” پھر دیکھا کہ جب اس کے دوسرے ہی دن سے یہ سلسلہ شروع

” شکوہ آباد شریفوں کے رہنے کی جگہ نہیں رہی۔ لیکن ہم اپنی زمینیں اور املاک چھوڑ کر کہاں جائیں۔ غیر ملکی پیسوں کے غول کے غول چاروں طرف دندناتے پھرتے ہیں۔ کھلے عام منشیات کی اسمگلنگ اور تجارت ہوتی ہے۔ جہاں کسی نے احتجاج کیا تخریب کاری کے الزام میں دھر لیا گیا۔“

” میں سب کچھ جانتا ہوں شیر افغن صاحب۔۔۔ لیکن جب تک میرے ٹکے کا سربراہ مجھے وہاں کسی کام پر نہ لگائے میں کچھ بھی نہیں کر سکتا!“

” پھر بھی آپ کہتے ہیں کہ میں خود کو بیوقوف محسوس نہ کروں!“

” لیکن اگر میں اپنے کچھ دن شکوہ آباد میں گزارنا چاہوں تو اس میں کوئی قباحت نہ ہوگی۔ میں اپنی چھٹیاں وہیں گزاروں گا جو پانچ دن بعد سے شروع ہو جائیں گی!“

” کیا پہلے ہی سے ارادہ تھا۔“

” جی ہاں۔ اس دوران میں میرے کئی قریبی دوست بھی تخریب کار بنادیں گے ہیں لیکن میں اس پر تیار نہیں ہوں۔“

” اُوہ تو اس کا یہ مطلب ہوا کہ آپ نجی طور پر۔۔۔!“

” اور پھر اُسی دوران میں آپ کے مرض کا بھی علاج ہو جائے گا۔!“

” لیکن میں پروفیسر خلجی کے ہتھے نہیں چڑھنا چاہتا۔“

” فکر نہ کیجیے سب کچھ میری نگرانی میں ہوگا۔ میں اُسے بہکنے نہیں دوں گا۔“

” ہاں۔۔۔ اب اُس اجنبی کے بارے میں مزید کچھ بتائیے جسے آپ نے وزارت کی تفریح گاہ میں دیکھا تھا۔“

” اُس کے بارے میں جو کچھ بھی جانتا تھا۔ آپ کو بتا چکا ہوں۔“

” آپ کو یقین ہے کہ اس دوران میں بڑے پیمانے پر جو دھماکے ہوئے

ہیں اس میں اسی کا ہاتھ ہے!“

” خاص طور پر امانی انداز ہے۔ شام کے دھندلکے میں وہ وزارت کی ایک اونچی سطح پر کھڑا ہو کر شکوہ آباد کی روشنیوں پر نظر ڈالتا ہے اور مکالمے بولنا شروع کر دیتا ہے۔ کہیں اُس نے آپ کو دیکھ تو نہیں لیا تھا۔“

” خدا جانے۔۔۔ اُوہ۔۔۔ تو آپ یہ کہنا چاہتے ہیں کہ اُس نے مجھے سنانے کے لیے وہ بکو اس کی تھی!“

” اتنی بیداری سے اُسے بکو اس نہ کہیے جب کہ اُس میں کسی ستم رسیدہ بیوہ کا بھی ذکر تھا۔۔۔ لیکن اٹھارہ سال پہلے کی بات تھی! کیا اٹھارہ سال پہلے کے کسی سے کا حوالہ اُس تقریر کو زیادہ موثر بنا سکتا تھا۔“

” میں بھلا اس کے بارے میں کیا کہہ سکتا ہوں!“

” اٹھارہ سال پہلے تو ابیس۔ پی شہباز بھی شکوہ آباد میں نہیں تھا۔ پھر وہ کون

تھا جس نے اٹھارہ سال پہلے کسی بیوہ پر ستم ڈھایا تھا۔ آپ کی عمر تو وہیں گزری ہے کیا آپ کو اس سلسلے میں کچھ یاد پڑتا ہے۔“

” جی نہیں! میں نے اس پر بہت غور کیا ہے! لیکن مجھے ایسا کوئی واقعہ یاد نہیں آیا۔“

” خیر میں دیکھوں گا۔!“

” بہر حال۔۔۔ بہت بہت شکریہ کرنل صاحب! میرا مشن ناکام نہیں رہا۔“

” لیکن یہ بات ابھی تک صاف نہیں ہو سکی کہ آپ اُس گمنام آدمی کی شکایت لے کر آئے ہیں یا ابیس۔ پی شہباز کی!“

” بنیادی طور پر ابیس۔ پی شہباز ہی کی شکایت سمجھئے! کیونکہ اس نے میری

بات نہیں سنی تھی۔ اور دھڑا دھڑا گرفتاریاں شروع کر دی تھیں۔

”آپ کا خیال ہے کہ وہ گرفتاریاں ناجائز ہیں۔“

”جی ہاں! میں یہی سمجھتا ہوں۔ بلکہ شکوہ آباد کے زیادہ تر لوگ تو یہاں تک کہہ رہے ہیں کہ ان دھماکوں میں خود شہباز بھی کا ہاتھ ہے۔۔۔ کچھ مخصوص لوگوں کو حراساں کرنے کے لیے اُس نے یہ حرکت کی ہے۔“

”لیکن آپ کے ذہن میں وہی اجنبی ہے!“

”و ایسے حالات میں اور کیا کہہ سکتا ہوں!“

”خیر جناب آپ سے بڑی مدد ملے گی۔“

”اب اجازت دیجیئے۔“ شیرانگن اٹھتا ہوا بولا۔ پستہ قدر اور دبلا پتلا آدمی تھا۔ عمر چالیس اور پچاس کے درمیان ہی ہوگی چہرہ جھڑپا ہوا اور زرد تھا۔ آنکھیں بھی دھندلی تھیں۔

فریدی سے مصافحہ کر کے رخصت ہو گیا۔

یہ ایک نجی ملاقات تھی اور فریدی کی کوٹھی ہی میں ہوئی تھی۔ اُس کے رخصت ہو جانے کے بعد فریدی نے بچھا ہوا سگار دوبارہ سلگایا اور اُسے ہونٹوں میں دبائے ہوئے فون پر کسی کے نمبر ڈائل کرنے لگا۔

دوسری طرف سے جواب ملنے پر بولا: ”ابھی ابھی کوٹھی سے ایک ٹیکسی جس کا نمبر ایکس وائی، زیڈ تین ہزار چار سو ہے۔ نکلی ہے۔ اس کا تعاقب کرو۔“ پھر اُس نے شیرانگن کا جلیہ دہرا کر کہا: ”تمہیں یہ معلوم کرنا ہے کہ وہ کہاں مقیم ہے اور کن لوگوں سے ملاقات کر رہا ہے!“

کال کا سلسلہ منقطع کر کے وہ ڈرائیونگ روم سے باہر نکل گیا!

تیسری بار فون کی گھنٹی بجی تھی۔ اور حمید بھٹا کراٹھ کھڑا ہوا تھا۔ اچھی طرح جانتا تھا کہ قاسم کے علاوہ اور کوئی نہیں ہو سکتا۔ اسی لیے دوبارہ نظر انداز کر چکا تھا۔ مگر وہی تھا تو پچھا پچھا لینا کارے دارو۔ تھک ہار کر تیسری بار ریسپور اٹھانا ہی پڑا۔۔۔ لیکن ”ہیلو!“ نسوانی آواز میں کہی۔۔۔

”قون!“ دوسری طرف سے قاسم کی آواز آئی اور پھر حمید نے تھوک نکلنے کی آواز بھی صاف سنی!

”آپ کون ہیں!“

”آپ۔۔۔ قق قہاں سے بول رہی ہیں!“

”قق قہاں۔۔۔!“

”اوہ ماف قیجے غا۔۔۔ میرے حلق میں درد ہو رہا ہے!“

”تو علاج کیجئے۔۔۔ فون کرنے کی کیا ضرورت ہے!“

”شش شاید۔ رائگ نمبر۔“ دوسری طرف سے قاسم کی آواز آئی اور یکجہت

سلسلہ منقطع ہو گیا۔

حمید نے ابھی ریسپور رکھا ہی تھا کہ فون کی گھنٹی پھر بجی اور حمید ریسپور اٹھا کر دھاڑا: ”اے کیوں بھیجے جاٹ رہا ہے!“

”ہوش میں ہو یا نہیں!“ دوسری طرف سے فریدی کی آواز آئی۔ اور حمید کے

ہاتھ سے ریسپور چھوٹتے چھوٹتے بچا۔

”اوہ معاف کیجئے گا۔ قاسم بہت دیر سے پریشان کر رہا ہے!“

” جس عالم میں بھی ہو۔ اٹھ کر نیا گرا چلے آؤ۔“

” ب... بہت بہتر۔!“

حمید نے گھڑی دیکھی رات کے ساڑھے دس بجے تھے۔ بائیں ہاتھ سے سر سہلاتے ہوئے ریسیور کرپڈل پر رکھ دیا۔ آرام کرنے کا موڈ تھا اور اس حد تک تھا کہ قاسم کے ساتھ متوقع تفریح سے بھی روگردانی کی تھی۔

سیلپنگ سوٹ اتار کر طوعاً کرہاً باہر جانے کے لیے کپڑے پہنے! اور گیرج میں پہنچ کر اس گاڑی کو اسٹارٹ کرنے کی کوشش کرنے لگا جس کی بیٹری ڈاؤن تھی۔

ملازموں نے کہا صاحب دوسری گاڑی نکال لیجئے! بس شامت آگئی سبھوں کی۔ آپے سے باہر ہو کر بولا! ”تم مجھ سے زیادہ قابل ہو۔۔۔ چلو دھکا لگاؤ!“ اس طرح بمشکل تمام گاڑی اسٹارٹ ہوئی تھی!

خواہ مخواہ یہ حرکت کر گزرا تھا۔ جھلاہٹ بڑی چیز ہے! عقل خبط ہو کر رہ جاتی ہے۔

اور پھر وہی ہوا جس کا خدشہ تھا اس جھلاہٹ کے باوجود بھی تھا۔ یعنی لاٹ جمل جانے کے بعد بیٹری کا رہا سہاؤم بھی نکل گیا۔ اور گاڑی دوڑھائی میل چلنے کے بعد بند ہو گئی اور جھٹکے لے کر بند ہوئی تھی۔ اس کا مطلب یہ تھا کہ ٹنکی میں پٹرول بھی نہیں تھا

اب اپنی اس حماقت پر غصہ آنے لگا تھا سڑکیں سنسان ہوتی جا رہی تھیں اور سردی شباب پر تھی۔ گاڑی سے اتر کر خواہ مخواہ بونٹ اٹھایا اس طرح انجن پر جھٹک پڑا جیسے کوئی سمجھ میں نہ آنے والی خرابی واقع ہو گئی ہو۔!

گاڑیاں گزرتی رہیں لیکن کسی نے گھاس بھی نہ ڈالی۔۔۔ جو حماقت کر بیٹھا تھا اس کی بنا پر گھر بھی فون نہیں کر سکتا تھا۔ آخر اس سے یہ ڈیوٹ پن سرزد ہی کہوں ہوا۔ دل ہی دل میں سر پٹیا رہا۔

دراصل جھلاہٹ کی وجہ کھڑے گھاٹ ”طلی“ نہیں تھی بلکہ طلب کرنے کا

انداز تھا۔ صاف خیال ہر تھا کہ کوئی واقعہ ہوا ہے۔ ایسا واقعہ کہ شاید وہ چھٹیاں بھی خطرے میں پڑ جائیں جو پانچ دن بعد سے شروع ہونے والی تھیں۔

کچھ دیر بعد ایک خالی ٹیکسی نظر آئی۔ ہاتھ اٹھا کر اسے رُکوا یا اور ڈرائیور سے پوچھا اگر مجھے اس وقت نیا گرہ پہنچا دو تو یہ گاڑی تمہاری!“

” ارے صاحب... نیا گرا...“ اس نے وانت نکال دیئے۔

” ہاں! میں غلط نہیں کہہ رہا۔ ابھی ابھی ٹرانسفر بیٹروے سکتا ہوں!“

” اُس نے پھر وانت نکال دیئے اور بولا! ”میں دیکھوں...!“

” کوئی فائدہ نہیں! مجھے دیر ہو رہی ہے!“

” گاڑی رکھنے کا وقت ہو گیا ہے صاحب اور نیا گرہ سے خالی واپس آنا پڑے

گا! وہاں سب اپنی گاڑیوں سے جاتے ہیں۔“

” دو میٹر سے تین گنا زیادہ کرائے کے بارے میں کیا خیال ہے!“

” اگر ایسی بات ہے تو سر کے بل چلیں گے صاحب!“

حمید نے گاڑی لاک کی اور ٹیکسی میں بیٹھ گیا... جان میں جان آئی۔ اور اس

نے کہا۔

” جتنا تیز چل سکتے ہو چلو۔!“

” لیکن صاحب ڈیننگ نہیں کروں گا...!“

” کون کہتا ہے؟“

” دو منہیں صاحب! میں نے کہا پہلے ہی بتا دوں۔ ابھی ابھی ایک بگیم صاحبہ

چوٹ دے چکی ہیں۔ ہسپتال گئی تھیں اپنے کسی عزیز کو دیکھنے وہاں پہنچیں تو گڑ گڑانے

لگیں کہ بھیا بس پندرہ منٹ کی ڈیننگ کر لو یہاں سے مجھے واپسی کے لیے سواری

نہیں ملے گی۔ آگیا ان کی جھاڑی۔ پورے سوا گھنٹے بعد واپس آئیں۔ کہنے لگیں تمہارا نقصان پورا کروں گی۔ شرافت آڑے آئی خاموشی سے لاکر گھر چھوڑا۔۔۔ میٹر نے وینٹنگ سمیت چودہ روپے پچاس پیسے بنائے تھے۔ دہاڑنے لگیں کہ میٹر غلط چل رہا ہے۔ تم نے اسے ایڈوانس کر رکھا ہے دس روپے سے زیادہ نہیں بن سکتے۔ اتنے میں گھر کے اندر سے ایک باوردی تھا۔ دار صاحب نکل آئے۔ چپ چاپ دس روپے لیے اور بھاگ کھڑا ہوا۔

”یار تم لوگ بھی تو ٹھگتے رہتے ہو بیچاروں کو۔۔۔ میٹر سے دو روپے زیادہ لیں گے جناب۔۔۔!“

”پھر اور کسے ٹھگیں جناب۔! انہی سے خود بھی ٹھگے جاتے ہیں۔ پلیسوں کا تو حساب ہی نہیں کرتیں۔ چار روپے پچھتر پیسے بنے۔ واپسی کے لیے چونی نہیں ہے میرے پاس۔ بس مضم کر گئیں پچھتر پیسے۔ پرسوں کا واقعہ سنئے۔ دو بیایا گاڑی میں بیٹھیں کہنے لگیں فلاں جگہ ہمارا مکان بن رہا ہے۔ بس مسٹریوں کو کچھ ہدایت دیں گی اور واپسی ہو جائے گی۔ مکان میں داخل ہوئیں۔ واقعی بن رہا تھا۔ مزدور کام کر رہے تھے۔ دس پندرہ منٹ گزر جانے کے بعد میں نے مارن بجانا شروع کیا۔ باہر نہ آئیں تو خود اتر کر اندر گیا لیکن اُن بی بیوں کا دور دور تک پتا نہیں تھا۔ مزدوروں نے بتایا کہ وہ ان کے لیے اجنبی تھیں۔ کسی کا پتا پوچھا تھا اور دوسری طرف سے باہر نکل گئی تھیں دوڑ کر اُدھر پہنچا لیکن کس گھر کا دروازہ بجاتا۔۔۔“

حمید سنس پڑا۔

”مجھے بھی ہنسی ہی آئی تھی۔“ ٹیکسی ڈرائیور بولا۔

”اگر پھر کبھی ملاقات ہو گئی تو۔!“

”میری کون سنے گا جناب! عورتوں کا معاملہ ہے!“

”یہ بھی ٹھیک ہے! اس دن اندازاً کتنے کی چوٹ ہوئی تھی!“

”چھ روپے چالیس پیسے کی!“

”وہ بھی میں ہی ادا کروں گا!“

”اب تو آپ سے بھی خوف معلوم ہونے لگا ہے جناب!“

”جب تک پانی پانی ادا نہ کروں گا ٹری سے اترنے نہ دینا!“

بہر حال اسی طرح کی بکواس کر کے اپنا بگڑا ہوا موڈ ٹھیک کرتا چلا گیا اور

نیاگرہ پہنچ کر حسب وعدہ پورا حساب بیباق کر دیا۔

”اگر گھنٹے آدھ گھنٹے کی بات ہو تو ویٹ کروں جناب!“ ٹیکسی ڈرائیور نے کہا۔

”وہ نہیں دوست! یہ رات شاید یہیں گزر جائے!“

”یہ۔۔۔ یہ پولیس کی گاڑیاں کیوں کھڑی ہوئی ہیں!“ ٹیکسی ڈرائیور چونک کر بولا۔

لیکن حمید اُترا چلا گیا! موڈ پھر خراب ہونے لگا تھا۔

اندر سار جنٹ امر سنگھ سے ملاقات ہوئی۔ فریدی کا کہیں پتا نہ تھا۔

”چھٹی کھٹائی میں ضرور پڑے گی!“ امر سنگھ نے رازدارانہ لہجے میں کہا!

”ہوا کیا!“ حمید بھڑکھانے دوڑا۔

”قتل کے علاوہ اور کیا ہوتا۔!“

”کرنل کہاں ہیں۔“

”پتا نہیں کچھ دیر پہلے تو یہیں تھے!“

”کس کا قتل ہوا ہے۔“

”ہوٹل کے رجسٹریں شیرانگن نام لکھا ہوا ہے۔ شکوہ آباد سے آیا تھا۔“

”لیکن یہ ایکدم کرنل کہاں آکودے!“

”میں یہ سب کچھ نہیں جانتا! لیکن معاملہ عجیب ہے اس سے پہلے ایسا قتل نہ دیکھا نہ سنا... قاتل اُس بیچارے کی گردن ریت کر بھاگا۔ لوگوں نے دوڑایا۔ لیکن وہ زینے طے کرتا ہوا آخری منزل یعنی کھلی چھت پر پہنچ گیا اور وہاں سے چھلانگ لگادی!“

”ہڈیاں سُرمہ ہو گئی ہوں گی!“

”جی نہیں! سرے کی مدد سے بھی نہیں تلاش کی جاسکیں
”کیا مطلب...“

”قاتل فرار ہو گیا!“

”اوپری منزل سے چھلانگ لگا کر فرار ہو گیا۔ بھنگ تو نہیں پی گئے!“

”نہیں! ایسی کوئی بات نہیں۔ اس نے اپنی پشت پر ایک چھوٹا سا پیراشوٹ باندھ رکھا تھا۔ چھلانگ لگاتے ہی وہ کھل گیا۔ لوگ باہر دوڑے تو اُس نے ایک ہینڈ گرنیڈ پھینچ دیا... بس دھماکا ہوتے ہی سب اندر... اور وہ زمین پر پہنچ کر نہایت اطمینان سے ایک اسپورٹس کار میں فرار ہو گیا!“

”خدا کی پناہ...! حمید سرسہلا کر بولا ”واقعی چھٹیوں کا چالیسواں ہو گیا!“

”خیریت ہوئی کہ ہینڈ گرنیڈ کے دھماکے سے کوئی زخمی نہیں ہوا...“

”اور اب جناب کرنل صاحب اُس اسپورٹس کار کے چکر میں ہوں گے!“

امر سنگھ کچھ نہ بولا۔ حمید نے لاش دیکھنے کی کوشش نہیں کی تھی۔ امر سنگھ کے بیان کے مطابق قتل پانچویں منزل پر ہوا تھا اور قاتل چار منزلوں کی سیڑھیاں طے کر کھلی چھت پر پہنچا تھا۔ درمیان میں اُسے کوئی بھی نہ روک سکا۔

”اگر وہ شکوہ آباد سے آیا تھا تو وہیں کیوں نہ قتل کر دیا گیا!“ حمید نے امر سنگھ کو گھورتے ہوئے فریدی کے لہجے کی نقل اُتاری۔

”کیا لاش نہیں دیکھنی...!“ امر سنگھ نے مسکرا کر پوچھا!

”نہیں! لیکن وہ جگہ ضرور دیکھنا چاہتا ہوں جہاں سے وہ جیالا پیراشوٹ کے ذریعے اتر کر فرار ہوا تھا!“

”تو آئیے۔ میرے ساتھ...!“

وہ دونوں چلتے چلتے ایک جگہ رُک گئے اور حمید نے پلٹ کر موٹل کی عمارت کی طرف دیکھا...
”وہ یہیں اُترا تھا!“ امر سنگھ بولا۔

”عمارت سے قریباً دو سو گز کا فاصلہ ضرور ہوگا!“ حمید نے کہا ”تو پھر اُسے چھلانگ

نہیں بلکہ اُڑان کہنا چاہیے...!“

”اسی پر تو حیرت ہے! دیوار کے قریب پیراشوٹ کے بیکار ہو جانے کا امکان تھا۔

لہذا اتنی لمبی چھلانگ لگانی ہی پڑی ہوگی کہ پیراشوٹ کے کھلنے میں کوئی رکاوٹ نہ ہو۔!“

”کیا وہ خاموشی سے قتل کر کے فرار نہیں ہو سکتا تھا! پیراشوٹ ساتھ رکھنے کا مطلب

یہ ہوا کہ اُسے یہ کرتب ہر حال میں دکھانا ہی تھا... ۶۔“

”یہ کام کا نکتہ ہے...!“ امر سنگھ سر ہلا کر بولا۔

”کیا وہ میرے لیے کچھ کہہ گئے ہیں!“

”نہیں... مجھ سے تو کچھ نہیں کہا۔“

”لاش والے کمرے میں کون ہے!“

”فنگر پینٹ سیکشن کام کر رہا ہے!“

”حمید نے ٹارچ امر سنگھ کے ہاتھ سے لے لی۔ اور اُس کی روشنی میں اُس پاس کا جائزہ

لینے لگا! دستی بم کا ڈالا ہوا گڑھا بھی عمارت سے کچھ ہٹ کر ہی نظر آیا۔!

”دھماکہ محض دہشت زدہ کرنے کے لیے تھا!“ اُس نے کہا۔

”اس کے بغیر تو اُس کا فرار ناممکن ہی ہو جاتا۔“ امر سنگھ بولا۔ ”لیکن جناب حیرت

اس پر ہے کہ اُس بے وقعت سے آدمی کے قتل کے لیے اتنا ہنگامہ!“

”بے وقعت سے کیا مراد ہے تمہاری!“
 ”آپ خود چل کر دیکھ لیجئے! زندہ دیکھتے تو ترس آتا۔ لاش پر آنسو بہانے کو جی چاہے گا۔“

”بکو اس بند کرو۔ بیوی بچوں میں بیٹھ کر ایسی باتیں کی جاتی ہیں!“
 ”میرا مطلب تھا کہ اس مہنگامے کی کیا ضرورت تھی۔ راہ چلتے ایک زوردار گھونسہ پسلی پر رسید کر دیا جاتا تو وہ دوسری سانس نہ لے سکتا!“

حمید کچھ کہے بغیر عمارت کی طرف بڑھ گیا۔ پانچویں منزل پر واردات والے کمرے تک پہنچنے کے لیے کسی کی رہنمائی کی ضرورت نہیں تھی کیونکہ اُس کے سامنے ایک باوردی کانسٹیبل موجود تھا۔ حمید نے لاش دیکھی اور امر سنگھ کے قول کی صداقت اُس پر واضح ہو گئی۔ واقعی اُس منہ سے آدمی کے قتل کے لیے اتنے ڈرامائی انداز کی کیا ضرورت تھی۔ وہ تو سچ مچ ایک ہی گھونسے کا معلوم ہوتا تھا۔ کسی تیز دھار آلے سے اُس کی گردن کاٹی گئی تھی۔ حمید اسی الجھن میں پڑا ہوا تھا کہ آخر یہ معاملہ براہ راست فریدی تک کیسے پہنچ گیا۔

وہ کمرے سے پلٹنے ہی والا تھا کہ راہداری سے کسی نے اس کا نام لے کر مخاطب کیا۔ یہ اسسٹنٹ میجر تھا اور اُسے اطلاع دینے آیا تھا کہ فون پر اُس کی کال ہے۔ وہ تیزی سے فون تک پہنچا اور دوسری طرف سے فریدی کی آواز سنی جو پاؤں ہاؤز کے قریب اُس کا منتظر تھا۔

”کیسے پہنچوں!“ حمید ماؤتھ پیس میں بولا! گاڑی تو راستے ہی میں رہ گئی!“
 ”کیا مطلب۔!“

”غلطی سے وہ گاڑی نکال لی تھی جس کی ٹنکی میں پٹرول کم تھا!“
 ”اجمق ہوا! امر سنگھ کی موٹر سائیکل لے لو۔ وہ فنکریٹ والوں کے ساتھ واپس چلا جائے گا۔!“

”لیکن یہ چھلانگ میری سمجھ میں نہیں آئی... میرا مطلب ہے کیس کی چھلانگ!“
 ”دوسری طرف سے سلسلہ منقطع کر دیا گیا اور حمید نے ریسپور کرپڈل پر رکھ کر حویل سانس لی۔۔۔“

امر سنگھ کو اس پر کیا اعتراض ہو سکتا تھا! اپنی موٹر سائیکل اُس کے حوالے کر دی اور پھر حویل نے مزاج پوچھا ہے حمید صاحب کا تو آنکھوں اور ناک کی رطوبتوں میں سیکڑ کرنا مشکل ہو گیا!۔۔۔ پتہ نہیں کس طرح منزل مقصود پر پہنچا تھا۔

ٹھیک فریدی کی لٹکن کے قریب جا رہا تھا۔

”تم آگئے...“ فریدی کے کہنے میں کسی قدر تلخی تھی۔ آواز گاڑی کے اندر سے آئی تھی۔

”اور میرا نام دائمی نزلہ ہے!“ حمید شوشوں کرتا ہوا بولا۔

فریدی دروازہ کھول کر گاڑی سے اُترا اور سڑک کی بائیں جانب چلتا ہوا بولا۔
 ”ادھر آؤ۔۔۔“

حمید نے خاموشی سے تعمیل کی۔۔۔ فریدی سڑک سے کچے میں اتر گیا تھا اور ٹارچ روشن کر لی تھی۔ کچھ دور چلنے کے بعد ٹارچ کی روشنی کا دائرہ ایک اسپورٹس کار پر پڑا اور حمید نے فوراً ہی یہ بات مارک کی کہ اُس پر نمبر پلیٹ موجود نہیں ہے۔۔۔!

”انجن ابھی گرم ہے!“ فریدی نے کہا! اور دیکھو... یہاں سے کسی اور گاڑی کے کے ٹائروں کے نشانات سڑک کی طرف گئے ہیں!“

”یہ تو آپ خود بھی دیکھ کر اس کا مطلب سمجھ سکتے تھے!... مجھے کیوں خواہ مخواہ نزلے میں مبتلا کیا!“

”تم اسپورٹس کاروں کے ضبط میں بھی تو مبتلا ہو! اس دن دعویٰ کر رہے تھے کہ اس سال کے موڈل شہر میں کس کس کے پاس ہیں تمہارے علاوہ شاید ہی کوئی بتا سکے!“
 ”اوہ۔۔۔ ذرا ٹارچ مجھے دیکھئے... ڈائٹن کا نیا ماڈل... نمبر پلیٹ غائب...“

ڈاٹن کی اسپورٹس کار... گڈ لارڈ... یہ گاڑی صوفیہ کی ہو سکتی ہے یا سلمان کی... یا پھر خواجہ بخش کی۔

”یہ سب کون ہیں۔!“

”صوفیہ سیٹھ راشد کی لڑکی ہے! سلمان ایک صوبائی وزیر کا لڑکا ہے... اور خواجہ بخش وہی ہے جس کی لالچیں پچھلے دنوں اسمگلنگ کے سلسلے میں پکڑی گئی تھیں!“

”گاڑی کا انجن نمبر نوٹ کرو۔ اور ان تینوں کو چیک کرو۔!“

”لیکن یہ احمق نمبر پلیٹ کیوں نکال لے گیا! کیا اس کے بغیر گاڑی کے مالک کا پتہ نہ لگ سکتا۔“

”دیر لگے گی۔ اگر تم بہتین نام نہ لیتے تو محض انجن نمبر کی بنا پر پتہ لگانے میں خاصا وقت صرف ہوتا۔!“

”بہر حال کوئی یہاں پہلے سے اُس کا منتظر تھا! اسپورٹ کار یہیں چھوڑی اور اُسے دوسری گاڑی میں نکال لے گیا... لیکن یہ تو بتائیے کہ یہ کیسے براہ راست آپ تک کیسے پہنچ گیا!“

”پھر بتاؤں گا۔ وقت نہ ضائع کرو... ان تینوں کو فوراً چیک کرو۔!“

”تو پھر موٹر سائیکل...!“ حمید کراہا۔

”گاڑی لے جاؤ۔ موٹر سائیکل میرے لیے چھوڑ دو!“ فریدی جھنجھلا کر بولا۔

”تکلفاً بھی انکار نہیں کروں گا... ورنہ میری ناک...!“

”جلدی کرو۔!“ فریدی اُسے سڑک کی جانب دھکیلتا ہوا بولا ”مجھے یہاں

اس وقت تک ٹھہرنا ہے جب تک اس گاڑی کی نگرانی کے لیے کوئی نہ پہنچ جائے!“

”سیٹھ راشد کی بیٹی سے ابتدا کرتا ہوں کہ یہاں سے قریب تین وہی ہے!“ حمید نے کہا اور لیکن میں آ بیٹھا۔

کچھ دور اسی سڑک پر چلنے کے بعد گاڑی بائیں جانب کچے میں اُتار دی۔ سیٹھ

سڑک کو بھی ہم پہنچنے کے لیے شارٹ کٹ لے رہا تھا۔

تھوڑی دیر بعد بڑی بڑی کوٹھیوں والے اُس علاقے میں داخل ہوا جہاں زیادہ تر تاجر آباد تھے۔

سیٹھ راشد کی کوٹھی کے کمپاؤنڈ میں پولیس کی ایک پیٹرول کار کھڑی دیکھ کر حمید کی پیشانی پر سلوٹیں پڑ گئیں۔!

تو گویا یہاں پہلے ہی سے کوئی چکر چل رہا ہے۔ اس نے پیٹرول کار ہی کے قریب ٹکی روکی اور پیٹرول کار کا باوردی ڈرائیور چونک کر اُسے گھورنے لگا۔

”کیا قصہ ہے!“ حمید نے اُس سے پوچھا!

”کیسا قصہ! آپ کون صاحب ہیں جناب!“

”میں نے تم سے سوال کیا ہے اُس کا جواب چاہتا ہوں... کون ہے اس پیٹرول کار پر۔!“

”ڈی۔ ایس۔ پی صاحب ہیں... اندر گئے ہیں!“

حمید نے گاڑی آگے بڑھائی اور پورچ کی طرف لپٹا چلا گیا۔ اتنے میں ڈی

ایس۔ پی مذکور بھی شاید واپسی کے لیے باہر نکلا تھا... حمید کو گاڑی سے اترتے دیکھ کر پورچ کے زینوں ہی پر رُک گیا۔

”آپ...!“ اُس کے لہجے میں حیرت تھی۔

”آپ کو حیرت ہوئی ہے...!“

”میرا خیال ہے کہ یہ بات میری ذات سے آگے نہیں بڑھی تھی!“

”کوئی بات ہے!“ حمید نے سوال کیا۔

”سیٹھ صاحب کی بیٹی کو جو واقعہ پیش آیا تھا!“

”اوہ۔۔۔ تو پھر کوئی اور بات ہوگی۔۔۔ کس کی بیٹی کو کیا واقعہ پیش آیا۔“
 ”مس صوفیہ سے آٹھ بجے کے قریب کسی نے اُن کی اسپورٹس کار چھین لی اور
 سر پر گھونسہ مار کر بہوش کر دیا۔“
 ”اوہ۔۔۔ لیکن کہاں۔۔۔“

”وہ نیا گرا جا رہی تھیں۔ سیاہ رنگ کی ایک بڑی گاڑی نے راستہ روک رکھا
 تھا۔۔۔ انہیں بھی رُکنا پڑا۔ سیاہ گاڑی سے ایک آدمی اُترا انہیں ان کی گاڑی سے باہر
 کھینچ لیا۔ پھر سر پر گھونسہ بٹرنے کے بعد کے واقعات کا علم انہیں نہیں۔“
 ”آپ تک رپورٹ کیسے پہنچی۔“ حمید نے پوچھا۔ اور ڈی۔ ایس۔ پی کی آنکھوں
 میں اُلجھن کے آثار دکھائی دیئے۔

”کیا آپ کا یہ سوال کسی اہمیت کا حامل ہے۔“
 ”بالکل! وہ چھینی ہوئی اسپورٹس کار ایک قتل میں ملوث ہو گئی ہے۔ کیا آپ کو
 نیا گرا والے قتل کی اطلاع نہیں ملی۔“
 ”نہیں میں نہیں جانتا!۔۔۔ مس صوفیہ نے اس واقعے کی اطلاع قریباً نو بجے فون
 پر دی تھی۔۔۔“

”کیا وہ اندر موجود ہے!“
 ”جی ہاں!“
 ”فی الحال واپسی کا ارادہ مکتویٰ کر دیجئے۔ میرے ساتھ آئیے۔ اسپورٹس کار مل
 گئی ہے اور میں اسی کے سلسلے میں یہاں آیا ہوں۔“
 ”آپ لوگ واقعی حیرت انگیز ہیں!“

حمید برا سامنے بنائے ہوئے اس کے ساتھ ڈرائیونگ روم میں آیا۔ صوفیہ ابھی
 تک یہی موجود تھی۔ سیٹھ راشد بھی تھا۔ حمید صوفیہ کے لیے اجنبی نہیں تھا۔ شہر کی کسی بھی

یڈرنچر لینڈ لٹری کے لیے اجنبی نہیں تھا۔
 ”اوہ سہیلو کیپٹن۔“ صوفیہ لہک کر اٹھی اور اُس سے مصافحہ کرتی ہوئی بولی تو
 بات اس حد تک بڑھ چکی ہے!“

”خوفناک حد تک بڑھ چکی ہے! ذرا دیکھیے نمبر آپ ہی کی گاڑی کے انجن کا تو نہیں
 حمید نے کاغذ کا ایک پرزہ اُس کی طرف بڑھاتے ہوئے کہا۔
 ”انجن نمبر۔۔۔“ صوفیہ نے حیرت سے کہا اُسے جناب رجسٹریشن نمبر پوچھے!“
 ”نمبر پلٹس گاڑی سے نکال لی گئی ہیں!“
 ”تو کیا گاڑی مل گئی۔۔۔!“ سیٹھ راشد نے پوچھا!
 ”جی ہاں۔۔۔!“

اتنے میں صوفیہ بولی۔ ”غالباً یہ نمبر میری ہی گاڑی کے انجن کا ہے۔ رجسٹریشن
 کی کتاب گاڑی ہی میں تھی!۔۔۔ اُس پر انجن نمبر بھی تحریر ہے۔“
 محترمہ جو نمبر پلٹس نکال لے گیا اُس نے رجسٹریشن بُک کب چھوڑی ہوگی۔ بہر
 حال آپ کی گاڑی ایک قتل میں ملوث ہو گئی ہے!“
 ”نہیں۔!“ سیٹھ راشد اچھل پڑا۔

”جی۔۔۔“ حمید نے کہا اور بڑے ڈرامائی انداز میں نیا گرا والے قتل کی روداد
 دہرانے لگا!

سیٹھ راشد اور صوفیہ کے چہروں پر ہوائیاں اُڑ رہی تھیں۔
 ”گاڑی کہاں ہے!“ ڈی ایس۔ پی نے حمید کے خاموش ہوتے ہی سوال کیا!
 ”پاور ہاؤز کے عقب میں۔ کرنل صاحب کے زیر نگرانی۔۔۔ وہ گاڑی میری
 کئی بار کی دیکھی ہوئی تھی اس لیے سیدھا یہیں چلا آیا۔“
 ”میں نے ایک بار آپ کو اُسی میں لفٹ بھی تو دی تھی!“ صوفیہ بولی۔

”جی ہاں مجھے یاد ہے اور اب ذرا اُس آدمی کا حلیہ بیان کیجئے جس نے آپ پر حملہ کیا تھا!“

”حلیہ۔۔۔ بہت مشکل ہے۔ وہاں اندھیرا تھا اور میں اس کی شکل نہیں دیکھ سکی تھی۔“

”آپ کو ہوش کیسے آبا تھا اور واپسی کس طرح ہوئی تھی۔“

”خود بخود ہوش میں آئی تھی۔ سڑک کے کنارے پڑی ہوئی تھی۔ ہوش آتے ہی خوف کے مارے دم نکلنے لگا۔ تھوڑی دیر بعد نیاگرہ کی طرف سے ایک گاڑی آتی دکھائی دی تھی۔ بس لفٹ لے کر گھر آگئی۔ اور گھر ہی سے مقصود صاحب کو فون کیا تھا۔“

”ڈی ایس۔ پی سر بلا کر رہ گیا۔“

”جس سے لفٹ لی تھی۔ وہ کون تھا!“

”نہ اُس بیچارے نے مجھ سے میرا شجرہ نسب پوچھا اور نہ میں نے اُس سے اس کا!“

”لیکن نیاگرہ والی سڑک پر آپ کو تنہا دیکھ کر اُسے حیرت تو ہوئی ہوگی۔ کیا آپ نے اُسے اپنی کہانی سنا دی تھی!“

”میں نہیں سمجھ سکتا کہ اس سوال کی کیا اہمیت ہے!“ سیٹھ راشد نے دخل اندازی کی

”میں ایک قتل کی تفتیش کر رہا ہوں اور صوفیہ صاحبہ کسی نہ کسی طرح۔۔۔!“

”قتل کے سلسلے میں اُس کا نام مت لیجئے۔“ راشد صاحب بات کاٹ کر بولا۔

”قاتل نے فرار کے لیے جو گاڑی استعمال کی وہ صوفیہ صاحبہ کی تھی۔!“

”آپ اس کا بیان سن چکے ہیں!“

”محترم! بات نہ بڑھائیے۔!“

”آپ اس قسم کے سوالات کر رہے ہیں جیسے آپ کو اُس کے بیان پر یقین نہ ہو!“

”یہ سوالات اسی کوشش پر مبنی ہیں کہ ان کے بیان پر یقین کروں۔۔۔ ورنہ قانون کسی بیان کی صداقت کے لیے شاہد بھی طلب کرتا ہے!“

”تو اس کا یہ مطلب ہوا کہ اگر کوئی اس کے بیان کی تائید نہ کر سکا تو آپ اسے مشتبہ سمجھیں گے۔!“

”ڈیڑی پلیئر۔“ صوفیہ ہاتھ اٹھا کر بولی بات نہ بڑھائیے۔ میں کیپٹن کا نکتہ نظر سمجھ رہی ہوں۔ لیکن میں اس معاملے میں بے بس ہوں! اگر مجھے علم ہوتا کہ وہ محض رہزنی نہیں تھی تو میں لفٹ دینے والے کا نام اور پتہ ضرور نوٹ کر لیتی۔“

”وہ حلیہ بتائیے شاید اسی طرح کچھ کام چل جائے۔ اُس کی گاڑی کا میک اور موڈل بھی یاد ہو تو بتائیے۔!“

”ادھیڑ عمر کے ایک سنجیدہ سے آدمی تھے! چہرہ بیضاوی۔ رنگت صاف۔ گھنی مونچھیں، پیشانی کشادہ۔۔۔ گاڑی غالباً مزوا ففٹین ہنڈ ریڈ تھی۔ موڈل تھٹر چوہتر کا ہوگا۔“

حمید کا قلم نوٹ بک کے صفحے پر چلتا رہا۔

”کیا میری موجودگی ضروری ہے!“ ڈی ایس۔ پی نے حمید سے پوچھا۔

”آپ کی مرضی پر منحصر ہے!“

”تو پھر میں چلوں۔“ اُس نے کہا اور ڈرائیونگ روم سے نکل گیا۔

”آپ کچھ پیٹیں گے کیپٹن!“ صوفیہ نے پوچھا!

”کافی پلواد لیجئے۔ بلیک۔!“

”میں ابھی آئی۔۔۔!“ کہتی ہوئی وہ بھی چلی گئی اور حمید نے سیٹھ راشد سے کہا۔

”مس صوفیہ میرے لیے اجنبی نہیں ہیں اور میں ان کا بہت احترام کرتا ہوں

آپ خواہ مخواہ پریشان ہو رہے ہیں۔ میں یہ چاہتا ہوں کہ عدالت میں وکیل سرکار انہیں کم سے کم پریشان کر سکے!“

”مجھے اپنے رویے پر افسوس ہے۔! دراصل اچانک ایسی خبر سن کر۔۔۔!“
 ”میں سمجھتا ہوں۔ آپ بالکل پریشان نہ ہوں۔۔۔ لفٹ دینے والے کو ڈھونڈھ نکالوں گا اور یہ مشکل بھی آسان ہو جائے گی۔“
 صوفیہ واپس آگئی اُس کے چہرے کی تازگی میں کوئی فرق نہیں آیا تھا۔ بدستور مسکرا رہی تھی۔

”کسی طرح بھی سہی آپ نے میرے گھر میں قدم تو رکھا۔!“ اس نے حمید سے کہا۔
 ”بہت پہلے آچکا ہوتا لیکن ہمارا کہیں قدم رکھنا بدشگون ہی تصور کیا جاتا ہے!“
 ”چھوڑیے بھی۔ کیا آپ لوگوں کی کوئی سوشل لائف ہی نہیں؟“
 ”میری تو سوشل لائف کے علاوہ اور کوئی لائف ہی نہیں!“
 ”میں بہت تھکا ہوا ہوں!“ سیٹھ راشد اٹھتا ہوا بولا۔
 ”آپ آرام کیجئے ڈیڑی!“ صوفیہ نے ہنس کر کہا ”کوئی ایسی خاص بات نہیں ہے۔ میں اس قتل میں ملوث نہیں ہوں!“
 ”سوال ہی نہیں پیدا ہوتا!“ حمید بولا۔

سیٹھ راشد چلا گیا اور اتنے میں ایک ملازم کافی کی ٹرائی سمیت ڈرائیونگ روم میں داخل ہوا۔

”فرار کا ایسا طریقہ نہ کبھی دیکھا اور نہ سنا!“ صوفیہ بولی۔
 حمید کچھ نہ بولا۔ وہ خود ہی اپنے لیے کافی اُنڈیلنے لگا تھا۔ دوسری پیالی صوفیہ کی طرف سرکادی۔

”تو آپ لفٹ دینے والے کو تلاش کریں گے!“ صوفیہ نے پوچھا!
 ”آپ کو شبہ سے بالاتر کر دینے کے لیے یہ ضروری ہوگا۔“
 ”مجھ پر کس قسم کا شبہ کیا جاسکتا ہے۔!“

”اعانت جرم کا۔ فرار کے لیے آپ ہی نے اپنی گاڑی مہیا کی تھی۔!“
 ”بڑا مضحکہ خیز خیال ہے۔۔۔!“
 ”ہے تو۔ لیکن حالات۔۔۔ آخر نمبر پلیٹیں کیوں نکالی گئیں۔!“
 ”میں کیا بتاؤں؟“

”یہ سوال آپ سے نہیں تھا؟“ میں خود سوچ رہا ہوں! اگر وہ محض رہزنی تھی تو رہزن کو نمبر پلیٹیں نکالنے سے کیا فائدہ پہنچا!“
 ”ہاں ہے تو اُلجھا دے کی بات۔!“
 ”میں نے یہ نکتہ سیٹھ صاحب کی موجودگی میں اس لیے نہیں اٹھایا تھا کہ وہ اور زیادہ پریشان ہو جائیں گے۔“
 ”آپ نے اچھا کیا۔۔۔ لیکن یقین کریں کہ اس قتل سے میرا کوئی تعلق نہیں اور ہاں مقتول کی بھی شناخت ہوئی یا نہیں۔“
 ”وہ نیاگرہ کے رجسٹریٹر اُس نے اپنا نام شیر افگن لکھوایا تھا۔ سکونت کے خانے میں شکوہ آباد درج تھا!“

”نہیں!“ صوفیہ بوکھلا کر کھڑی ہو گئی۔
 ”کیوں؟“ حمید اُسے تیز نظروں سے دیکھتا ہوا بولا!
 ”کیا دُبلے پتلے اور پستہ قد تھے۔“

”آپ بالکل صحیح حلیہ بیان کر رہی ہیں۔۔۔!“
 ”ڈیڑی!“ دفعۃً وہ حلق پھاڑ کر چیخی اور گرتی پڑتی بھاگتی ہوئی اندر چلی گئی!
 کافی پاٹ ٹرائی سے اُچھل کر قالین پر جا پڑا تھا۔ حمید میکا بکا بیٹھا رہ گیا! اس کی سمجھ میں نہیں آ رہا تھا کہ اب اُسے کیا کرنا چاہیے۔ قتل سے ان لوگوں کا تعلق رہا ہو یا نہ رہا ہو لیکن شاید مقتول سے کوئی تعلق ضرور تھا۔ ورنہ وہ اس طرح بدحواس نہ ہوتی۔ اُس

نے اٹھ کر قالین پر پڑا ہوا کافی پاٹ اٹھایا اور کافی کے اُس ناریک دھبے کو دیکھنے لگا جس نے ایک بیش قیمت قالین کا ستیاناس کر دیا تھا۔

~~~~~

تو وہ سیٹھ راشد کا سوتیل بھائی تھا! کرنل فریدی نے ٹہلتے ٹہلتے رُک کر کہا۔  
حمید کچھ نہ بولا۔ پوری روداد پہلے ہی سُنا چکا تھا۔

”لیکن نمبر پلیٹوں کا معاملہ! فریدی اُس کی آنکھوں میں دیکھتا ہوا بولا۔

”اس انکشاف کے بعد سے یہ الجھن بھی رفع ہو گئی ہے۔“ حمید نے کہا۔ ”صاف ظاہر ہے کہ کوئی اس قتل کو سیٹھ راشد کے سر قھوپنا چاہتا ہے۔ ورنہ نمبر پلیٹ کیوں نکال لے جاتا؟“

”بظاہر الجھن رفع کر دینے ہی والی بات ہے!“

”لیکن بباطن؟“ حمید نے سوال کیا۔

”کچھ نہیں۔ فی الحال اس سلسلے میں کچھ نہیں کہنا چاہتا۔“

”میں رات ہی سے پوچھ رہا ہوں کہ آخر یہ معاملہ براہ راست آپ تک کیسے پہنچ گیا؟“

”معاملہ نہیں پہنچا بلکہ معاملے تک خود مجھے پہنچنا پڑا تھا۔“  
”میں نہیں سمجھا!“

”شیر افغن صرف مجھ سے ملنے یہاں آیا تھا اور میں اس کی نگرانی کر رہا تھا۔ اس طرح بات فوراً مجھ تک پہنچ گئی۔ نگرانی کرنے والا اس وقت نیا گروہ ہی میں موجود تھا جب یہ قتل ہوا۔“

حمید نے تیزی سے کھوپڑی سہلائی اور چھٹیوں کے جنازے پر پھول چڑھا دیے۔

”وہ ویسے بھی میں یہ چھٹیاں شکوہ آباد میں گذارتا!“ فریدی بولا۔

”کک۔ کیوں۔۔۔!“

”ایسی ہی کوئی بات تھی۔ اور تم نادانستگی میں شمال کی تفریح گاہوں کا ذکر کر کے خوش ہو لیا کرتے تھے۔ شکوہ آباد بھی اُنہی تفریح گاہوں میں سے ایک ہے۔!“  
”یعنی چھٹیوں میں بھی آپ کو وہاں کوئی کام کرنا تھا!“

”ظاہر ہے۔!“

”ایس۔ پی شہباز کا کوئی معاملہ ہے!“

”اُس کے علاوہ دہل اور کیا رکھا ہے!“ فریدی نے کہا اور شیر افغن سے اپنی گفتگو کے بارے میں بتانے لگا۔

حمید نے اس کے خاموش ہونے پر کئی ٹھنڈی ٹھنڈی سانسیں لی تھیں اور اپنی نبض ٹٹولنے لگا تھا۔

”تمہیں کیا تکلیف ہے؟“ فریدی نے اُسے گھورتے ہوئے پوچھا!

”مجھے تو کوئی تکلیف نہیں ہے لیکن وہ بے موت مارا جائے گا!“

”کون؟“

”قاسم۔!“

”کیا مطلب۔!“

”وہ ایک ہوٹل میں رہتی بنا بیٹھا ہے۔ گھر سے نکالا گیا ہے! میں نے کہا تھا اُسے رہتی بنا کر اپنے ساتھ لے جاؤں گا۔۔۔ اس طرح وہ وہی عورتوں سے متعلق بھی اپنی معلومات میں اضافہ کر سکے گا!“

”اوہ۔ بڑی عمدہ بات سُجھائی تم نے!“ فریدی نے کہا اور بیٹھ کر سگار سدگانے لگا۔ حمید اُسے حیرت سے دیکھے جا رہا تھا۔ آخر اس میں خوشی کی کیا بات تھی۔ وہ تو سمجھا تھا کہ اس



سلسلے میں بھی اسے سخت سُست سُنا پڑے گا!  
سگار سدا کر اُس نے کہا: تم بھی ہمتی بنو گے۔!“  
”میں“ جمید اُچھل پڑا۔

”ہمتی عورتوں کے بارے میں معلومات حاصل کرنے کی خواہش تمہیں بھی ہوگی!“  
”کیوں مذاق کر رہے ہیں!“  
”نہیں۔ میں سیریس ہوں۔۔۔ تم دونوں سرحد پار جاؤ گے اور وہاں ہپیوں کے  
کسی ایسے قافلے سے جا ملو گے جو غیر قانونی طور پر سرحد پار کر کے ادھر آنا چاہتا ہو۔۔۔“  
”اس سے کیا ہوگا۔“

”بس اپنی آنکھیں کھلی رکھنا۔۔۔ میں شہباز کو کئی اطراف سے گھیرنا چاہتا ہوں!“  
”تو کیا اس قتل میں شہباز کا ہاتھ ہو سکتا ہے!“

”میں یقین کے ساتھ نہیں کہہ سکتا! لیکن اتنا ضرور جانتا ہوں کہ وہ مجھ سے ملنے آیا  
تھا۔ اگر خود اُسے اپنی زندگی خطرے میں نظر آتی تو اس کا ذکر مجھ سے ضرور کرتا!“  
”کھلی ہوئی بات ہے۔!“

”یہ قتل میرے لیے چیلنج بھی ہو سکتا ہے۔!“

”میں سمجھ گیا۔ آپ اس قتل کے توسط سے باضابطہ طور پر شکوہ آباد جاسکیں گے!“  
”ضروری نہیں ہے۔ اوپر والے کسی اور کے سپرد بھی کر سکتے ہیں کہیں!“  
”لیکن آپ اسی پر اڑ جائیں گے کہ آپ ہی جائیں گے!“

”وہ میرے پاس آیا تھا اور کسی بڑے جرم کی نشاندہی کرنا چاہتا تھا۔ خیر۔۔۔ میرے  
ساتھ آؤ۔“ فریدی دروازے کی طرف بڑھتا ہوا بولا: ”ذرا سببھراشد سے بھی دو دو باتیں  
ہو جائیں۔“

دن کے دس بجے تھے۔ سببھراشد گھری پر موجود تھا۔ صوفیہ سے ملاقات ہوئی اور

اُس نے بتایا کہ اُس انکشاف کے بعد سببھراشد پر دل کا دورہ پڑا تھا۔ ساری رات گھروالوں  
نے جاگ کر گزاری۔

”اب کیا کیفیت ہے!“ فریدی نے پوچھا!

”سو رہے ہیں۔ آپ انہیں فی الحال نہ چھیڑیں تو بہتر ہوگا میں آپ کے سوالات کے  
جواب دے سکوں گی۔“

”بات دراصل یہ ہے مس صوفیہ کہ شیر افگن صاحب صرف مجھ سے ملاقات کی غرض  
سے یہاں آئے تھے۔!“

”آپ سے!“ صوفیہ کے لہجے میں حیرت تھی۔

”جی ہاں۔ اور انہوں نے قطعی اس کا ذکر نہیں کیا تھا کہ شہر میں ان کا کوئی رشتہ دار  
بھی ہے!“

”بڑی عجیب بات ہے کہ آپ سے ملنے آئے اور قتل کر دیئے گئے۔۔۔! بہر حال یہ کھلی  
ہوئی حقیقت ہے کہ ڈیڑی سے اُن کے تعلقات بہتر نہیں تھے۔ ورنہ وہ نیاگرہ کی بجائے  
یہیں قیام کرتے۔ ہمیں شہر میں ان کی موجودگی کا علم نہیں تھا۔“

”اور اس قتل کے سلسلے میں آپ کی گاڑی اس طرح استعمال کی گئی!“

”آپ خود ہی غور فرمائیے!“ صوفیہ طویل سانس لے کر بولی ”یہ قتل ہمارے سرمنڈھنے کی  
کوشش کی گئی ہے ورنہ بقول جمید صاحب ایک لا تعلق رہزن کو نمبر پلیٹ نکال لے جانے کی کیا  
ضرورت پڑی تھی۔“

فریدی کچھ نہ بولا۔ صوفیہ نے تھوڑی دیر بعد کہا ”چچا شیر افگن اور ڈیڑی کے درمیان کوئی  
ایسا تنازعہ بھی نہیں تھا جس میں مال یا جائیداد کا دخل ہوتا۔ دادا کے ورثے کا بٹوارہ اسی طرح  
ہوا تھا جیسے قانوناً اور شرعاً ہوتا چاہیے۔ کسی نے کسی کا کچھ دبا لینے کی کوشش نہیں کی تھی۔ بس  
چچا شیر افگن۔ ڈیڑی کو فرعون بے ساماں کہتے تھے۔ اور ان کے مقابلے میں خود کو انسانی



قدروں کا حال سمجھتے تھے کہ میں کسی مغرور آدمی سے راہ و رسم نہیں رکھ سکتا خواہ میرا بھائی ہی کیوں نہ ہو۔“

”آپ لوگوں کا بزنس شکوہ آباد میں بھی ہے؟“ فریدی نے سوال کیا۔  
”ہماری ایک ٹیزی بھی ہے نا۔ اس کے لیے شکوہ آباد سے خام چمڑا آتا ہے۔ اُسے جو چاہے سمجھ لیجئے۔ اسی حد تک بزنس ہے!“

”شیر افغن صاحب کے کاروبار اور ان کے متعلقین کے بارے میں بھی جاننا چاہتا ہوں۔“

”موشیوں کی فارمنگ کرتے تھے خاصا بڑا کاروبار ہے۔ سرتاپا انسانیت میں ڈوبے ہوئے تھے اس لیے ایک ایسی بیوہ سے شادی کی تھی جس کے ایک جوان بیٹا بھی تھا۔ خود ان سے کوئی اولاد نہیں ہوئی۔“

”تو اس کا یہ مطلب ہوا کہ اب وہی ماں بیٹے اُن کے کاروبار پر قابض ہوں گے؟“  
”اگر ڈیڈی نے اپنا قانونی حق وصول کر لیا تو لازماً اب وہی دونوں ان کی املاک کے مالک ہوں گے۔“

”لڑکا اُنہی کے ساتھ رہتا تھا۔“

”جی ہاں۔۔۔ اور ہمیں ملنے والی اطلاعات کے مطابق وہاں جان بھی تھا۔“  
”وضاحت کیجئے۔“

”اول درجے کا ادارہ اور بد معاش۔ ایئر فورس میں فلائیٹ لفٹیننٹ تھا۔ وہاں کچھ حرکت کی۔ نکلا گیا۔ اور سزا بھی ہوئی۔“

”اوہ۔“

”میں نے تو آج تک دیکھا بھی نہیں صرف نام سنا ہے!“  
”کیا نام ہے؟“

”نادر شجاع۔“ شکوہ آباد کے بدنام افراد میں سے ہے۔ اب وہاں شیطان کی طرح مشہور ہے۔“

”شادی کب ہوئی تھی شیر افغن صاحب کی۔۔۔“

”یہی کوئی دس بارہ سال پہلے کی بات ہے!“

جمید نے معنی خیز نظروں سے فریدی کی طرف دیکھا۔۔۔ اُسے فریدی کی سنائی ہوئی کہانی کا وہ حصہ یاد آگیا جس میں چودہ سال پہلے کی کسی بیوہ کا ذکر تھا۔

”مس صوفیہ۔ اپنے ذہن پر زور دے کر اُس حملہ آور کے بارے میں بھی تو کچھ بتائیے“ فریدی نے کہا۔

”سوئے اس کے اور کیا کہہ سکتی ہوں کہ ایک خاصا لمبا نڈنگا آدمی تھا! اور ظاہر ہے کہ خاصا طاقتور بھی تھا۔ ورنہ ایک گھونٹے میں۔۔۔“

وہ جملہ پورا کئے بغیر خاموش ہو گئی۔ پھر بیک بیک چونک کر بولی ”نادر ایر فورس میں تھا! پیراشوٹ کے استعمال سے بخوبی واقف ہو گا!“

فریدی کچھ نہ بولا۔ صوفیہ کے چہرے سے دبا ہوا سا جوشِ دل ظاہر ہوتا تھا جیسے بہت دور کی کوڑی لانے پر اپنی ذہنی صلاحیت کی داد چاہتی ہو۔ لیکن فریدی نے موضوع سے ہٹتے ہوئے سوال کیا۔ ”راشد صاحب پہلے ہار دل کا دورہ پڑا ہے؟“

”جی نہیں وہ مستقل طور پر دل کے مریض ہیں!“

”اب شیر افغن صاحب کا پتہ بھی لکھوا دیجئے تاکہ اُن کے متعلقین کو اطلاع دی جاسکے۔“

”وہ تو میں لکھوا دوں گی لیکن یہ بتائیے کہ وہ آپ سے کیوں ملنے آئے تھے۔“  
”یہی تو نہیں معلوم ہو سکا! پہلی ملاقات سرسری تھی۔ گفت و شنید کی دوسری ملاقات پر پھٹری تھی۔ لیکن انہیں اس کا موقع نہ مل سکا!“



صوفیہ نے حمید کو شیر افکن کا پتہ لکھوایا اور فریدی اٹھتا ہوا بولا! اب اجازت میری طرف سے راشد صاحب کی مزاج پرسی کیجئے گا۔!

”تھہرے! مجھے حملہ آور کے بارے میں کچھ اور بھی یاد آرہا ہے!“

”یہ تو بڑی اچھی بات ہے!“

”اُس کے پاس سے کچھ اس قسم کی بو آ رہی تھی جیسی چڑیا گھر میں بھیرٹیوں کے کھڑے پاس گونجتی رہتی ہے۔!“

”وہ اچھا۔ یہ ایک بہت ہی خاص علامت ہوئی۔ بہت بہت شکریہ مس صوفیہ پر مزید زور دینے کی کوشش کیجئے گا!“

”کیپٹن حمید صاحب مجھے بہت دنوں سے جانتے ہیں۔!“

”وہ اسی لیے تو آپ کی گاڑی دیکھتے ہی پہچان لی تھی۔ ورنہ پتہ نہیں کہاں کہاں سر پڑتا۔“

”مجھے صرف ڈبڈبی کی وجہ سے تشویش ہے! اُن کی صحت اس قسم کے پہچان برداشت نے کی پوزیشن میں نہیں ہے!“

”میں سمجھتا ہوں۔ آپ انہیں میری طرف سے اطمینان دلا دیجئے گا۔ ابھی تک تو ایسا ہوا ہے کہ کوئی ناکردہ گناہ میرے ہاتھوں سزا کو پہنچا ہوا۔“

”اب کدھر۔“ حمید نے گاڑی میں بیٹھتے وقت پوچھا!

”اب اُدھر۔ جہاں تمہاری مرمت ہوگی۔“ فریدی نے کہا اور گاڑی حرکت میں آگئی۔

”نادر شجاع والی بات قابل غور ہے!“ حمید نے کہا۔

”کس حیثیت سے!“

”وہ ایر فورس میں تھا۔ لنڈا پیراشوٹ...!“

”کافی ثبوت نہیں ہے۔ بہر حال اس پہلو سے بھی غور کیا جاسکتا ہے!“

”اور پھر وہ بیوہ والی بات۔“

”اُس نے تو کہا تھا کہ وہ چودہ سال پہلے کی کسی ایسی بیوہ سے واقف نہیں ہے جس پر شہر میں کوئی ستم ٹوٹا ہو۔!“

”اگر یہ نادر شجاع اُس کے بتائے ہوئے جیلے پر پورا اُترتا تو۔!“

”دیکھا جائے گا۔!“

تھوڑی دیر بعد گاڑی موڈل ٹاؤن کی ایک عمارت کے سامنے روکی تھی۔ حمید جانتا تھا کہ وہ بھی انہی عمارتوں میں سے ہے جہاں فریدی کی ضرورت کا بہتر سامان رہتا تھا اور وہ گھریلو دفتر سے رابطہ رکھے بغیر بھی اشد ضروری معاملات وہیں نپٹا دیتا تھا۔

”اب سرحد پار روانگی تک تمہارا قیام یہیں رہے گا!“ فریدی نے عمارت کے اندر پہنچ کر کہا! یہیں میں تمہیں مہی بناؤں گا۔!“

”اتنی جلدی... گناہ بخشوا لینے کی تو مہلت دی ہوتی۔!“

”وقت کم ہے۔ تم قاسم کے پاس مہی ہی کے میک آپ میں جاؤ۔ یہاں ایک انسٹنٹ کیمہ بھی موجود ہے اُسے ساتھ لے جانا اور قاسم کی تصویریں اتار لینا۔ پاسپورٹ اور ویزا کے لیے۔ تمہاری تصویریں میں خود بنا لوں گا۔۔۔ اور کل صبح تک تمہیں پاسپورٹ اور ویزا مل جائیں گے۔!“

”جیسی آپ کی مرضی۔!“

”سرحد پار پہنچ کر جو کچھ کرنا ہوگا اس کے لیے تحریری ہدایات ملیں گی۔۔۔!“

”وہ اوکے پاس!“





قاسم کبھی گیار بجانے کی کوشش کرتا اور کبھی سر پیٹنے لگتا کہ حمید کے چکر میں پڑ کر یہ کیا کر بیٹھا ہے۔ نہ گھر واپس جاسکتا تھا اور نہ ڈاڑھی صاف کر سکتا تھا۔ ڈاڑھی اس لیے اب رکھنی ہی تھی کہ بیوی کو جلانے کے کام آئے گی۔ اور گھر اس لیے نہیں جاسکتا تھا کہ ظالم باپ دو چار حجام ساتھ لے کر پہنچ جائے گا۔ اسی طرح بیٹھا جل کر ٹھہر رہا تھا کہ کسی نے دروازے پر دستک دی۔

”قون ہے!“ بھٹا کر دھاڑا۔

”روم سروس جناب۔!“

”ارے باپ رے!“ کہہ کر قاسم نے دونوں ہاتھوں سے کلیجہ دبایا پھر مڑوہ

سی آواز میں بولا ”آ جاؤ“

دروازہ کھول کر شریف اندر داخل ہوا۔

”لاؤں جناب۔!“ اُس نے کہا۔

”نن نہیں۔۔۔ ابھی نہیں۔۔۔ میں اپنا چوڑن کا ڈبہ گھر بھول آیا ہوں!“ قاسم

نے بوکھلا کر کہا۔

”چوڑن کا ڈبہ۔!“ شریف کے لمبے میں حیرت تھی۔

”اے ہاں!“ قاسم کھسیانے انداز میں بولا۔ ”قبھی قبھی عورتوں کو دیکھ کر

متلی بھی ہونے لگتی ہے۔۔۔ اس لیے چوڑن کا ڈبہ۔!“

”متلی۔“ شریف ہنس کر بولا۔ ”ارے نہیں صاحب!“

”قیام میں جھوٹ بول رہا ہوں!“ قاسم آنکھیں نکال کر بولا۔

”میرا یہ مطلب نہیں تھا لیکن آپ جذبات کے ہیجان کو تو متلی نہیں سمجھتے!“

”اے ہوتا ہو گا کچھ تم سے مطلب۔۔۔ بس کہہ دیا جب چوڑن کا ڈبہ آجائے

غائب۔۔۔!“

”و خیر۔ سگڑ تو نہیں چاہیں۔۔۔!“

”و لاؤ۔ دیدو۔!“ قاسم جیب سے پرس نکالتا ہوا بولا۔

”اکٹھے دو پیکیٹ لے لیجئے۔!“

”دس بھی ہوں تو دے دو!“ قاسم بگڑ کر بولا۔

”و نہیں صرف دو ہی ہیں اس وقت۔!“

قاسم نے دس دس کے چار نوٹ اُس کے ہاتھ پر رکھ دیئے اور اُس نے دو

پکیٹ حوالے کرتے ہوئے کہا ”جب چوڑن کا ڈبہ آجائے تو مجھے مطلع فرما دیجئے گا!“

”د پھر ما دوں گا غا۔ اب جاؤ۔!“ قاسم ہاتھ ہلا کر بولا۔

وہ چلا گیا۔ لیکن تھوڑی دیر بعد پھر دستک ہوئی۔

”ابے اتنی جلدی کیسے آجائے گا ڈبہ۔!“ قاسم جھلا کر دھاڑا۔ لیکن دستک پھر ہوئی۔

”و ہت تیرے کی!“ قاسم بھٹا کر اٹھا اور دروازہ کھول کر کھڑا ہو گیا۔ لیکن اس

بار ایک ہپٹی دکھائی دیا۔

”مجھے کیپٹن حمید نے بھیجا ہے!“ اُس نے آہستہ سے کہا۔

”اچھا۔ اچھا۔ آ جاؤ۔!“ قاسم جلدی سے پیچھے ہٹتا ہوا بولا۔

ہپٹی اُس کے کہے بغیر سامنے والی کرسی پر بیٹھتا ہوا بولا! ”کوئی نوٹریا وونڈیا

ساتھ نہیں ہے کیا۔“

”و ہو جائے غی۔۔۔ وہ بھی ہو جائے غی۔!“ قاسم نے بڑے خلوص سے کہا۔

”جس پیٹو گے۔“

”یہ کیا بد تمیزی ہے۔!“ ہپٹی نے آنکھیں نکالیں۔

”گگ۔۔۔ کیسی بد تمیزی۔۔۔!“ قاسم بوکھلا گیا۔

”اتنی بد تمیزی سے اُن محرمہ کا نام لیتے ہو۔ یوں پوچھو نور اُتارو گے صلق سے۔۔۔!“



”ہی ہی ہی ہی... چلو یہی سہی۔!“ کہہ کر قاسم نے تینوں پکیٹ نکالے اور اُس کے سامنے رکھ دیئے۔

”پتی نے اُسے غور سے دیکھا اور پکیٹ سے سگرٹ نکال کر سونگھنے لگا۔ پھر آہستہ سے بولا: ”کیپٹن جمید نے یہ تو نہیں کہا تھا کہ تم سچ مچ چرس پینے لگو...“

”لانت ہے پینے والے پر... وہ سالاروم سروس والا زبردستی گلے لگانا ہے!“

”بس بیس روپے کے پکیٹ۔“

”بس رکھے رہو۔ پنیامیت ورنہ سر نیچے ہوگا اور ٹانگیں اوپر۔!“

”بہت اچھا لیکن جمید بھائی کہاں ہیں!“

”وہ وہیں مل جائیں گے جہاں ہم دونوں کو جانا ہے۔۔۔!“

”تہاں جانا ہے۔۔۔!“

”سرحد کے پار جہاں سے ہیپتوں کے قافلے ادھر آتے ہیں!“

”اچھا اچھا!“

”میں تمہاری تصویریں کھینچوں گا پاسپورٹ کے لیے۔۔۔!“

”جو رور جو رور...! تو تم بھی ساتھ چلو گے۔!“

”ہاں میں بھی ساتھ چلوں گا۔!“

”تم بھی چرس نہیں پیٹے۔!“

”نہیں۔ قطعی نہیں۔۔۔!“

”اچھا اچھا سمجھ گیا... تم بھی لونڈیاں ہی پتی ہو۔۔۔!“

”یہ لونڈیاں کیا ہوتا ہے!“

”صرف لونڈیوں والے ہی۔ چرس والے نہیں!“

”بے فائدہ بکواس سے کیا حاصل... یہ باتیں کہی نہیں جاتیں۔“

”بہت اچھا تم کھینچو تصویر۔ دیکھا جائے گا۔“

”ہپی نے اپنے تھیلے سے انسٹنٹ کیمرا نکالا اور قاسم پوز دینے کی کوشش میں آرمٹہ قدیم کا کوئی آدمی معلوم ہونے لگا۔

ابھی یہ عمل جاری ہی تھا کہ دروازے پر پھر دستک ہوئی۔

”اے اب قون ہے!“ قاسم غراہا۔

”روم سروس جناب!“ باہر سے آواز آئی۔ قاسم کچھ کہنے ہی والا تھا کہ نووارد ہیپ نے ہونٹوں پر انگلی رکھ کر خاموش رہنے کا اشارہ کیا۔ اور خود دروازے کی طرف بڑھ گیا۔ پھر اس نے یکدم سے دروازہ کھولا تھا۔

ویٹر کے پیچھے ایک غیر ملکی ہیپ لڑکی کھڑی نظر آئی۔ اُس کے لمبے اور سنہرے بال شانوں پر بکھرے ہوئے تھے! بڑی آنکھوں اور اُداس سے چہرے والی یہ سفید فام لڑکی بڑی دلکش لگ رہی تھی۔

اجنبی ہیپ کو سامنے دیکھ کر شریف گڑبڑا گیا!

”اُن صاحب کی فرمائش پر۔!“ اس نے قاسم کی طرف انگلی اٹھا کر کہا!

”اندر آ جاؤ!“ ہیپ نے کہا۔ قاسم ہونٹوں کی طرح منہ کھولے بیٹھا تھا۔

”چورن کے ڈبے کے بغیر بھی کام چلے گا صاحب!“ شریف نے قاسم سے کہا

اور اُس نے صرف منہ بند کر لیا اور ہیپ کی طرف دیکھنے لگا!

”سب ٹھیک ہے!“ ہیپ نے اُسے تشفی دی!

”یہ بیچاری بالکل مفلس ہو گئی ہے!“ شریف نے کہا ”چرس اور پیٹ بھر

کھانے کے علاوہ اور کچھ نہ چاہیے... لیکن میرے پانچ سو روپے ہوئے اور ہوٹل کے

ڈیڑھ سو۔“

”انجکشن تو نہیں لیتی!“ ہیپ نے پوچھا۔



”میں نہیں جانتا! خود پوچھ لیجئے۔!“

بہتی نے انگلیش میں لڑکی سے یہی سوال کیا۔ اور اس نے نفی میں سر ہلا دیا۔ لیکن اس کے اشارے سے سگرٹ طلب کی تھی۔ جمید نے میز پر رکھے ہوئے پیکیٹوں میں سے ایک اٹھا کر اسے تھما دیا اور اس کے چہرے کی اُداسی بیکھرت کا فور ہو گئی۔ بڑے چاؤ سے ایک سگرٹ سلگا کر طویل کش لیا اور سگرٹ کے پیکیٹ کو پیار سے دیکھنے لگی۔

”ادا نیگی کر دو!“ ہپی نے قاسم سے کہا۔

”یقین چورن کا ڈبہ!“

”لڑکی اپنا تھیلہ فرش پر رکھ کر آرام کر سی پر نیم درازہ ہو گئی تھی۔ ایسا لگتا تھا جیسے اس کے سگرٹ کے علاوہ اسے اور کسی چیز کی پروا نہ ہو۔“

”کیسا چورن کا ڈبہ۔!“

”جناب! یہ کہہ رہے تھے کہ عورتوں کو دیکھ کر کبھی کبھی متلی بھی ہونے لگتی ہے۔“ ڈیٹر نے کہا

”اس لیے گھر سے چورن کا ڈبہ منگوائے بغیر محلے کی بات نہیں کریں گے!“

بہتی کے ہونٹوں پر ایک بے ساختہ قسم کی مسکراہٹ نمودار ہوئی تھی۔ اس نے قاسم کا شانہ تھپک کر کہا! ”چورن کا ڈبہ بھی آ جائے گا۔ تم ادا نیگی کر دو۔!“

قاسم نے سارٹھے چھ سو کے نوٹ نکالے اور ریٹر کو تھما دیئے۔ وہ اسے فرشی

سلام کرتا ہوا رخصت ہو گیا۔

”تم کہاں سے آئی ہو!“ بہتی نے لڑکی سے سوال کیا۔

”ماں کے پیٹ سے!“ اس نے سگرٹ کے مشتعل سرے پر نظر جمائے ہوئے

جواب دیا۔

”ہمارے ساتھ رہو گی۔!“

”کیا مضائقہ ہے۔!“

”ہم کل سرحد پار فلانی کریں گے۔!“

”ضرور کرنا۔!“

”مطلب ہے تم بھی چلو گی۔!“

”کیوں نہ چلوں گی!“

”تمہارا کوئی ساتھی بھی ہے!“

”ماں کے پیٹ سے تنہا آئی تھی۔۔۔!“

”وہ یہ سالہاں کا پیٹ کہاں سے نقل آیا ہے!“ قاسم اردو میں بڑبڑایا۔

”پاسپورٹ ہے۔!“

”دبے کیوں نہیں۔!“

”نکالو۔ دیر اہواؤں گا۔!“

اس نے تھیلے میں ہاتھ ڈال کر پاسپورٹ نکالا اور بہی کی طرف بڑھا دیا۔ سگرٹ ختم ہو چکا تھا اس لیے اس نے اُن دونوں کی طرف بھی توجہ دی اور دونوں کا تفصیلی جائزہ

لینے کے بعد بولی! ”تم دونوں بہت مالدار معلوم ہوتے ہو!“

لیکن انہوں نے اس کا کوئی جواب نہ دیا۔

پھر بہی اٹھتا ہوا بولا: ”میں شام تک واپس آؤں گا۔۔۔!“

”اور یہ۔۔۔ اور یہ!“ قاسم ہکا کر بولا۔

”میری واپسی تک یہیں رہے گی۔۔۔“

”ہج۔۔۔ چورن کا ڈبہ۔!“

”واپسی میں لیتا آؤں گا۔۔۔!“

”ارے سنو تو۔۔۔!“ قاسم بے بسی سے ہاتھ ہلا کر رہ گیا۔ کیونکہ وہ تو باہر نکل گیا تھا

آخر اس نے تھوگ نکل کر لڑکی کی طرف طرف دیکھا جواب تھیلے سے ایک کتاب نکال کر



اُس میں محو ہو گئی تھی۔!

قاسم نے پہلے تو دانت نکالے پھر سختی سے ہونٹ بھینچ کر بیٹھ گیا۔ لڑکی کے انداز سے سا معلوم ہوتا تھا جیسے وہاں کسی دوسرے کی موجودگی کا احساس ہی نہ ہو۔

قاسم اٹھ کر فون پر روم سروس کو لکھانے لگا: "شریف کو بلاؤ۔"

"جی صاحب! میں ہی بول رہا ہوں!"

"بس نوٹڈ یا کپڑا کر چلتے بنے۔۔۔ مجھے بھونخ لگی ہے! دو مسلم راہیں ڈبل بکرے والی۔۔۔ اور ایک بڑا والا چکن فرائی۔۔۔"

"بہت بہتر جناب۔ ابھی حاضر کرتا ہوں!"

قاسم ریسپورر رکھ کر مٹا تو لڑکی بولی: "مجھے نروان کی تلاش ہے!"

"ضرور مل جائے گا!" اُس نے کہا۔

قاسم انگریزی روانی سے بول سکتا تھا۔ لیکن اردو حلق میں پھنسے لگتی تھی۔ انگریزی کا تلفظ بھی صحیح کرتا تھا۔۔۔ اور یہ کوئی انوکھی بات بھی نہیں تھی۔ بہترے ایسے ہیں کہ انگریزی میں بالکل ٹھیک ٹھاک ہوتے ہیں۔ لیکن اردو ان کا بیڑہ غرق کر دیتی ہے بعض اچھے مقرروں میں بھی کئی اردو کے مارے ہوئے نظر آجائیں گے۔ بیچارے کہنا بھی چاہتے ہیں۔ لیکن زبان سے کچھ نکلتا ہے اور عوام جو زیادہ تر باتوں کے رسیا ہوتے ہیں۔ کبھی تو محفوظ ہوتے اور کبھی دوڑا لیتے ہیں۔

تو بے چارہ قاسم بھی اسی بیتا کا مارا ہوا تھا۔ بچپن ایسے بچوں میں گزرا تھا جو پتا چلا "کو معلوم چلا" بولتے تھے اور گھر پر باوا جان تلفظ کے معاملے میں ہلا کو خان بن جاتے تھے۔ نتیجہ یہ ہوا کہ پہلے تو گھر اور باہر کی اردو گڈ مٹ ہوئی اور پھر ڈنڈے خاں نے تلفظ کی بھی ایسی کی تیلی کر کے رکھ دی۔ ظاہر ہے کہ ایسے میں ذہنی نشوونما تو ماری ہی باقی ہے۔

بہر حال یہ تھے قاسم صاحب۔!

"تم نروان کے بارے میں کیا جانتے ہو!" لڑکی نے پوچھا!

"اچھا خاصا ہوتا ہے۔!"

"تم کچھ بھی نہیں جانتے۔!"

قاسم خاموش ہی رہا۔ دل کی دھڑکن تیز ہو گئی تھی اور تالو خشک ہوا جا رہا تھا لڑکی نے پیکیٹ سے دوسرا سگریٹ نکالا اور اُسے سلگانے لگی۔۔۔ قاسم گم سم بٹھا دیکھتا رہا۔ اُسے یہ لڑکی کچھ عجیب سی لگ رہی تھی۔ "روایتی نوٹڈیا" تو بالکل نہیں معلوم ہوتی تھی۔!

"آخر مقصد کیا ہے!" اُس نے کش لے کر کہا۔۔

"دکس کا مقصد۔!" قاسم تھوک نکل کر بولا۔

"اسی کا۔!" اُس نے اشارے سے قاسم کا سراپا ناپتے ہوئے کہا۔

قاسم نے سوچا برے پھنسے۔۔۔ یہ سالا حمید کا بھیجا ہوا پتی بھی ایک ہی حرامزادہ نکلا۔ اس دہال کو اُس کے سر مار کر خود چلتا بنا۔ سالے نے چورن کے ڈبے والی بھی نہ سنی۔ ابے حمید سالے کیلئے۔ خدا تجھے غارت کرے گھر پر بیٹھے بیٹھے بھی جان جلائے جا رہا ہے۔

"تم نے میری بات کا جواب نہیں دیا!" لڑکی پھر بولی۔

"مجھے بھوک لگی ہے!"

"بھوک تو مجھے بھی لگی ہے!"

"دو میں نے تمہارے لیے مرغ مسلم منگوا یا ہے!"

"مرغ ہو یا ابلے ہوئے آؤ ہوں۔ میرے لیے کوئی فرق نہیں پڑتا۔ پیٹ بھرنے

سے مطلب۔!"



قاسم نے سوچا تب تو سستی پڑی ہے۔ مگر سالی ساٹھ روپے کی چرس ایکلے  
ایکلے پی جائے گی۔

”اچھا تو تب تک گیشا ہی سناؤ۔!“

”تمہارے پلے نہیں پڑے گا۔ انگلش ڈھین نہیں بجا سکتا!“

”اپنی ہی سناؤ!“

قاسم نے بوکھلا کر گیشا پر ہاتھ مارا۔ اتنے میں دروازے پر دستک ہوئی اور  
دونوں اس طرف متوجہ ہو گئے۔ ویٹرنے خود ہی دروازہ کھولا اور کھانے کی ٹرائی دھکیلتا  
ہوا اندر داخل ہوا۔

”دوستم راین اور ایک مرغ دیکھ کر لڑکی بولی“ یہ کتنے افراد کا کھانا ہے!“

”میرا اور تمہارا“

”میرے لیے بس مرغ کی ایک ٹانگ کافی ہوگی اور تم اتنا کھاؤ گے!“

”ہاں کچھ سہارا ہو جائے گا۔ ابھی پنج کا وقت ہی کہاں ہوا ہے!“ قاسم نے کہا  
اور ویٹرنے پر غصہ آیا ”تم کھڑے منہ کیا دینے رہے ہو دیکھا ہو جاؤ!“

وہ چلا گیا۔ قاسم نے ایک ران اٹھائی اور اُدھیر کرنے لگا!

”تم میری سمجھ میں نہیں آئے!“ لڑکی نے جبر سے کہا۔

”کھاؤ... کھاؤ... مجھے سمجھ کر کیا کرو گی!“

”ہاں اور کیلہ۔ بقیہ دنیا کب سمجھ میں آئی ہے!“ لڑکی نے ٹھنڈی سانس لے کر کہا

اور چھری سے مرغ کی ٹانگ کاٹنے لگی۔

”تمہارا نام کیا ہے۔!“ قاسم نے ڈرتے ڈرتے پہلا سوال کیا۔

”کارسیکا... تم سبکی کہہ سکتے ہو۔ اور تمہارا نام۔!“

”قاسم...“

”اچھا نام ہے۔ ویسے تم صرف دیکھنے ہی میں دیو نہیں ہو۔ دیووں کی طرح کھاتے  
بھی ہو۔“

”اتنے میں پیٹ نہیں بھرے گا... دوسروں کے سامنے کھاتے ہوئے شرماتا  
ہوں۔ اس لیے تھوڑا سا منگوایا ہے۔!“

وہ یہ تھوڑا سا ہے وہ مرغ کی ٹانگ پلیٹ میں رکھ کر کھڑی ہو گئی۔

”بیٹھو... بیٹھو۔ کیوں پریشان ہو رہی ہو...!“

”پریشان ہو رہی ہوں۔ ارے میں پاگل ہو جاؤں گی۔“

”نہیں ہوگی۔ بیٹھ جاؤ۔ میرے پاس بہت رقم ہے۔ تمہارا بھی کام چلے گا اور  
میرا بھی۔!“

وہ بیٹھ گئی۔ لیکن جبر سے قاسم کو دیکھتی رہی۔ مرغ کی ٹانگ بھی نہیں اٹھائی تھی۔

شکوہ آباد کے ایس پی کا دفتر کیا تھا اچھا خاصا لنگار خانہ تھا۔ دیواروں پر ناور  
قسم کی پیننگز آویزاں تھیں اور جگہ جگہ نوادرات رکھے ہوئے تھے۔ لیکن خود ایس۔ پی  
شہباز آرٹسٹ کی بجائے پہلوان لگتا تھا۔

پہرہ بھی ہوئی گھنی مونچھیں۔ سرخ سرخ آنکھیں۔ پیشانی کی سلوٹس کسی وقت بھی  
معدوم نہ ہوتیں... اچھے اچھے مقرر بھی اُس کی شکل دیکھتے ہی ہکلا نے لگتے تھے۔

اس وقت شکوہ آباد کا ایک معزز آدمی اس کے سامنے دم بخود بیٹھا تھا۔ اور  
شہباز اُسے اس طرح گھور رہا تھا جیسے کچا چبا جائے گا۔!

دفعۃً اُس نے کہا ”مجھے ابھی تک اپنی بات کا جواب نہیں ملا ناصر خاں۔!“

”میں کیا کہوں۔ علاوہ اس کے کہ میرا اس معاملے سے کوئی تعلق نہیں!“



”میرے پاس اس کا واضح ثبوت موجود ہے کہ تم نے ایک ہفتہ پہلے شیرا فگن کو دھمکیاں دی تھیں۔“

مجھے اس سے کب انکار ہے! لیکن اُس کے قتل میں میرا ہاتھ ہرگز نہیں ہے!“  
”دو کس بات پر جھگڑا ہوا تھا۔!“

”اُس کے فارم کے تین مولشی غائب ہو گئے تھے! اور وہ چوری کا الزام میرے ملازمین پر رکھ رہا تھا۔“

”اور تم آپے سے باہر ہو گئے۔!“

”کیا میں اتنا کم حیثیت ہوں کہ مولشی چوری کر ڈوں گا۔!“

”تمہارا بڑا بیٹا ایئر فورس میں ہے نا۔!“

”جی ہاں۔۔۔!“

”یعنی پیراشوٹ کے استعمال سے کما حقہ واقف ہے!“

”آپ کہنا کیا چاہتے ہیں!“

”وہی جو تم سمجھ رہے ہو۔!“

”میں کچھ بھی نہیں سمجھ رہا۔“

”خیر۔۔۔ خیر۔۔۔ تمہارا بیٹا آج کل چھٹی پر آیا ہوا ہے!“

”آیا تھا۔۔۔ اپنی نانہال کیا ہوا ہے۔!“

”یعنی یہاں موجود نہیں ہے۔۔۔ خیر۔۔۔ مجھ سے یہ بات چھپی نہ رہ سکے گی کہ وہ شیرا فگن کے قتل والے دن بھی نانہال ہی میں تھا یا کہیں اور۔!“

”آپ ضرور معلوم کیجئے۔۔۔!“

”معلوم کر چکا ہوں ناصر خان۔۔۔!“ شہباز نے طنز یہ لہجے میں کہا اور میز پر رکھی ہوئی گھنٹی بجائی۔ اردلی دفتر میں داخل ہوا۔

”انسپکٹر نعیم کو بھیج دو۔!“ شہباز نے اُس کی طرف دیکھے بغیر کہا اور وہ چلا گیا۔

”کیا وہ وہاں موجود نہیں ہے۔!“ ناصر خان نے مُردہ سی آواز میں پوچھا۔

”ابھی معلوم ہو جائے گا۔“ شہباز نے کہا اور بُرا سا منہ بنائے ہوئے دوسری طرف دیکھنے لگا۔

اتنے میں ایک سب انسپکٹر نے دفتر میں داخل ہو کر سلیوٹ کیا۔

”انسپکٹر۔ تم علی آباد گئے تھے۔ کیا معلوم کیا۔!“

”لفٹننٹ داؤد نے وہاں صرف ایک دن قیام کیا تھا۔“

”اس کے بعد کہاں گیا۔!“

”اُن کے نانا نے اس سے لا علمی لی ہر کی تھی۔“

”بس جاؤ۔!“

سب انسپکٹر چلا گیا اور شہباز سفاک سی مسکراہٹ کے ساتھ بولا ”اب کیا کہتے ہو!“

”آپ اگر اس طرح اُلجھانا چاہتے ہیں تو یونہی سہی۔!“

”بہر حال تم انکار ہی کرتے رہو گے۔!“

”آپ مجھ سے کسی ایسی بات کا اعتراف نہیں کرا سکتے جس کا تعلق مجھ سے نہ ہو۔!“

”میں نے کہا تھا بتاؤ اور کہاں ہے!“

”میں نہیں جانتا اگر وہ علی آباد میں نہیں ہے۔!“

”مجھے تم سے کوئی اعتراف نہیں کرانا۔ اعتراف تو داور کرے گا۔ مجھے اُس کا پتا بتاؤ۔“

”میں نے کہہ دیا کہ میں نہیں جانتا۔ سیلانی طبیعت کا مالک ہے چھٹیوں میں

بس ٹمک کر نہیں بیٹھتا۔!“

”مجھے تشدد پر مجبور نہ کرو۔ ناصر خان۔!“

”میں بھی پٹھان ہو شہباز خاں! مجھے دھمکی نہ دو۔!“



”یہ بات ہے!“ شہباز میز پر جھک اُس کی آنکھوں میں دیکھتا ہوا بولا: ”ایک مفور قاتل کی پردہ پوشی بھی کرو گے اور آنکھیں بھی دکھاؤ گے۔!“

ناصر خاں نے سختی سے ہونٹ بیچنے لگے۔ شاید اس لیے کہ کہیں کچھ اور بھی زبان سے نہ نکل جائے۔

شہباز خان نے میز پر رکھی ہوئی گھنٹی بجائی اور اردلی پھر اندر داخل ہوا۔

”فلائینگ اسکوڈ کے جوانوں کو بھیج دو۔!“ ایس۔ پی نے اُس کی طرف دیکھے بغیر کہا۔ اردلی چلا گیا اور شہباز، ناصر خان کی طرف سے منہ پھیرے بیٹھا رہا۔ تھوڑی دیر بعد دو قومی ہیکل جوانوں نے اندر داخل ہو کر اُسے سلپوٹ کیا!

”خان ناصر خان کو تفریح کراؤ اور پھر گھر چھوڑ آؤ۔!“ شہباز نے ان سے کہا۔

”تت تفریح کا کیا مطلب۔!“ ناصر خان آہستہ سے بولا۔

”تفریح کا مطلب تفریح ہے خان۔ مجھے تم نے بہت دیر سے بتایا کہ تم بھی پٹھان ہو۔ لہذا اب تمہارے شایان شان برتاؤ کیا جائے گا!“

”خدا شاہد ہے میں نہیں جانتا کہ داور کہاں ہے!“

”وہ تمہیں اس سے اس کے بیٹے داور کا پتا معلوم کرنا ہے۔۔۔!“ شہباز نے دونوں جوانوں سے سرد لہجے میں کہا۔

دونوں آگے بڑھے اور ناصر خان کو کھینچ کر کرسی سے اٹھا دیا۔

”یہ ظلم ہے۔۔۔!“ ناصر بے بسی سے چیخا۔ عمر آدمی تھا۔ اُن جوانوں سے طاقت آزمائی کی تاب نہیں رکھتا تھا۔

دونوں اُسے گھسیٹتے ہوئے باہر لائے اور ایک جیب پر بیٹھا دیا اور خود بھی اچھل اچھل کر اُس کے دونوں اطراف میں بیٹھ گئے۔ تیسرا جوان اسٹیمنگ پر تھا اس نے انجن اسٹارٹ کیا اور جیب حرکت میں آگئی۔

”تم مجھے کہاں لے جا رہے ہو۔“ ناصر نے اُن سے سوال کیا۔

”چپکے بیٹھے رہو!“ ایک جوان اُس کے پہلو میں کہنی مار کر بولا۔

جیب ایک ویران سڑک پر آنکلی تھی اور اُس کا رخ ویرانے ہی کی طرف تھا۔

ناصر خاں سختی سے ہونٹ بیچنے بیٹھا رہا۔ اُس کا چہرہ زرد ہو گیا تھا اور آنکھوں سے دہنی انتشار کی سی کیفیت ظاہر ہو رہی تھی۔

کئی میل کا فاصلہ طے کرنے کے بعد جیب نے پختہ سڑک چھوڑ دی اور بائیں جانب کچے ہیں اتر گئی۔۔۔ یہ ایک چھوٹا سا میدان تھا جس پر چھوٹے چھوٹے نیکلے پتھر پکے ہوئے تھے!

جیب رک گئی اور ناصر خاں سے اترنے کو کہا گیا۔۔۔

”یہ تم لوگ مجھے کہاں لائے ہو۔!“ ناصر خان نے گھٹی گھٹی سی آواز میں پوچھا! وہ تفریح کے لیے خان! ایک جوان ہنس کر بولا۔

”وہاں یہ بہت بڑا خان ہے۔ اس لیے تفریح بھی بہت بڑی ہونی چاہیے!“

ڈرائیور نے اپنے پیروں کے قریب پڑا ہوا رسی کا لچھا اٹھایا اور زمین پر ڈال دیا۔

”یہ۔۔۔ یہ کیا ہے!“ ناصر خاں بدقت بولا۔

”ابھی دیکھ ہی لو گے خان۔ ورنہ بہتر یہی ہو گا کہ اپنے بیٹے کا پتہ بتا دو۔“

”تم لوگ تو میری بات کا یقین کرو۔ میں نہیں جانتا۔۔۔!“

”فکر نہ کرو۔ ہمیں روزانہ ایسے لوگوں سے پتتا پڑتا ہے جو کچھ نہیں جانتے لیکن

ہم انہیں سب کچھ یاد آ جاتا ہے!“

”اللہ دیکھنے اور سننے والا ہے!“ ناصر خاں کرا رہا۔ اُس کے ہونٹ کانپ رہے تھے اور آنکھیں دھندلی پڑ گئی تھیں۔



ایک جوان رسی کا لچھا کھولنے لگا اور دوسرے نے ناصر خان سے کہا ”اب بھی بہتر ہے تباہ و ورنہ تمہاری چنجیں اس دیر لانے میں گونجتی رہیں گی۔“  
”اگر جانتا ہوتا تو ضرور تباہ دیتا۔ یقین کرو۔ اگر اُس نے قتل کیا ہے تو میں اُسے تلاش کر کے قانون کے حوالے کر دوں گا۔“

”تم کہاں تکلیف کرو گے۔ بس ہمیں تباہ و۔ اتنا ہی کافی ہے۔“  
”میں کس طرح تمہیں اپنی لاعلمی کا یقین دلاؤں۔“  
”کوشش کرو۔“

”وقت نہ برباد کرو بار و تفریح شروع کر دو۔“ ڈرائیور نے کہا۔ وہ سیٹ سے نہیں اُترا تھا۔

دفعۃً ایک نے ناصر خان کو زمین پر پٹ بچھاڑ دیا۔۔۔ اور دوسرا رسی سے اُس کے دونوں ہاتھ باندھنے لگا۔

”یہ کیا کر رہے ہو!“ ناصر خاں حلق کے بل چیخا!  
”ابھی معلوم ہو جائے گا۔“

اُس کے دونوں ہاتھ باندھ دیئے گئے۔۔۔ اور رسی کا دوسرا سرا جیب کے کچے حصے سے باندھتے ہوئے اُس جوان نے کہا ”میں نے سنا ہے خان کہ تمہارا باپ بڑا جاہل آدمی تھا۔“

”میرا باپ جاہل تھا۔ میرا بیٹا قاتل ہے۔ لیکن میں نے کیا کیا ہے!“

”یہ ایس۔ پی صاحب جانیں۔ ہم تو حکم کے بندے ہیں۔“

”دفعۃً جیب اسٹارٹ ہوئی اور آہستہ آہستہ چلنے لگی۔ ناصر خان نیکیلے پتھر والے اونڈھا پڑا ہوا اُس کے ساتھ خاموشی سے گھسٹ رہا تھا۔ دونوں جوان ہتھکے لگا رہے تھے۔“  
”یہ ظلم ہے!“ ناصر خاں چیخا۔۔۔ اور اُن کے ہتھکے پہلے سے زیادہ بلند آہنگ ہوئے۔

ٹھیک اسی وقت ایک لینڈ رور سڑک پر رُکی۔۔۔ اور اُس پر سے تین آدمی اتر کر میدان کی طرف بڑھنے لگے۔ جیب میدان میں چکر لگا رہی تھی۔۔۔  
دونوں جوان نوواردوں کی طرف متوجہ ہو گئے اور ایک نے کڑک کر کہا۔  
”ادھر آنے کی اجازت نہیں ہے۔۔۔!“

لیکن وہ بڑھتے ہی چلے آئے۔ ان میں سے ایک بہت وجہیہ تھا اور انتہائی توانا معلوم ہوتا تھا۔

”وہ یہ کیا ہو رہا ہے!۔۔۔“ اُس نے اُن کے قریب پہنچ کر پوچھا!  
”تم سے مطلب اپنا راستہ لو۔ شاید ادھر کے نہیں معلوم ہوتے۔!“  
”ہم سیاح ہیں۔ لیکن۔۔۔ یہ کیا ہو رہا ہے۔ اس سے کہو کہ گاڑی روک دے!“  
”تم لاٹ گورنر ہو۔۔۔ چلو یہاں سے ورنہ بٹ رسید کروں گا۔“ وہ رائفل کندہ اٹھا کر بولا۔

لیکن دوسرے ہی لمحے میں اجنبی کے دونوں ساتھیوں نے ریوالور نکال لیے۔  
”تم دونوں اپنی رائفلیں زمین پر ڈال دو ورنہ ختم کر دیے جاؤ گے!“ اجنبی نے بڑی آواز سے کہا۔

اُن دونوں نے پوکھلا کر رائفلیں زمین پر ڈال دیں۔ شاید اس کے لیے تیار نہیں تھے۔ اضطرابی طور پر رائفلیں ان کے ہاتھوں سے چھوٹ گئی تھیں۔

اجنبی آہستہ آہستہ چلنے والی جیب کی طرف بڑھا۔ ڈرائیور نے شاید اس نئے خور کو دیکھ لیا تھا اُس نے جیب روک دی اور نیچے اُتر آیا۔ یہ بھی باوردی تھا۔

”اسے کھولو!“ اجنبی نے ناصر خاں کی طرف اشارہ کیا جس کا چہرہ لہو لہان ہو رہا تھا۔ وہ سر اٹھائے انہیں اس طرح دیکھ رہا تھا جیسے صرف دیکھ ہی رہا ہو۔ کچھ سوچنے کے کی صلاحیت باقی نہ رہی ہو۔



”کون ہو تم حکم دینے والے!“ ڈرائیور غرایا۔  
 ”میں کوئی بھی ہوں۔ لیکن وہی کرو جو کہہ رہا ہوں!“  
 ”جانتے ہو کس کے حکم سے ہو رہا ہے!“  
 ”میں نہیں جاننا چاہتا۔ ویسے تمہاری وردیاں دیکھ رہا ہوں۔“  
 ”تو پھر۔!“

”اسے فوراً کھول دو۔ ورنہ یہی حشر تمہارا کروں گا۔“  
 ”اخواہ...!“ کہہ کر وہ اجنبی پر جھپٹ پڑا۔ لیکن دوسرے ہی لمحے میں اس کا بایاں  
 جبراً ہل کر رہ گیا۔ ایسا ہی زوردار ہاتھ پڑا تھا۔  
 اُدھر اُن دونوں نے چیخنا شروع کر دیا۔ ایک کہہ رہا تھا ”تم لوگ زندہ نہیں بچو  
 گے۔ ایس۔ بی صاحب تمہیں کتوں سے بچواؤ الیس گے۔“  
 اجنبی کا مقابل بھرا اٹھا اور حملہ کرنے کی کوشش کی۔ اس بار اُس کی داہنی پنڈلی  
 پر ٹھوکر پڑی تھی اور وہ منہ کے بل نیچے چلا آیا تھا۔ اجنبی کے دونوں ساتھیوں میں سے ایک  
 انھیں کور کئے کھڑا رہا اور دوسرا جیب کی طرف بڑھ آیا۔  
 ”اسے کھولو۔!“ اجنبی نے اپنے ساتھی سے کہا۔  
 ڈرائیور دونوں ہاتھوں سے پنڈلی دبائے بیٹھا مغلظات اُگل رہا تھا۔ ایس پی  
 کا نام لے رہا تھا۔

اجنبی کے ساتھی نے ناصر خان کے ہاتھ کھولے اور اُسے زمین سے اُٹھانے کی  
 کوشش کرنے لگا۔ ناصر خان بظاہر ہوش ہی میں تھا لیکن اس کی آنکھیں عجیب سی  
 لگ رہی تھیں۔ ایسا معلوم ہو رہا تھا جیسے وہ ہر قسم کے احساس سے عاری ہو۔  
 ”گاڑی میں لے جاؤ۔ اور اس سے کہو کہ ان دونوں کو اُدھر لائے۔ رانفلوں پر  
 قبضہ کرو!“ اجنبی نے اپنے ساتھی سے کہا۔

وہ ناصر خان کو سہارا دیئے ہوئے سڑک کی جانب چل پڑا۔  
 ”تم زندہ نہیں رہو گے... رات نہیں گزار سکتے۔!“ ڈرائیور اجنبی سے کہہ رہا تھا  
 وہ کچھ نہ بولا۔ اُس کا دوسرا ساتھی اُن دونوں کو بھی دہیں لے آیا اور اُن میں سے  
 ایک بولا ”تم سرکاری معاملات میں مداخلت کر رہے ہو بھگتو گے۔“  
 ”اب آپ تینوں اپنی پٹیاں بھی کھول کر ہمارے حوالے کر دو!“  
 ”تم آخر ہو کون۔!“

”سرکاری معاملات کو تم سے زیادہ سمجھنے والا۔“  
 ”کیا تم نے ایس۔ بی شہباز کا نام نہیں سنا!“  
 ”اُس کی سات پشنتوں سے واقف ہوں۔ تم اس کی فکر نہ کرو۔ پٹیاں کھول  
 دو ورنہ تمہیں تشدد کی ایک نئی قسم سے دوچار ہونا پڑے گا! تین گولیاں تمہاری رانوں میں  
 پیوست ہو جائیں گی۔ اور تم پیدل بھی شہباز تک نہیں پہنچ سکو گے۔“  
 انہیں کمر سے پٹیاں کھولنی پڑی تھیں۔ اجنبی نے اپنے ساتھی کے ہاتھ سے  
 ریوا لور لے کر کہا! ”اب تم جیب کے چاروں پہیوں کی ہوائ نکال دو۔“  
 وہ تینوں بڑی بڑی قسمیں کھاتے رہے تھے۔ دھمکیاں دیتے رہے تھے۔ لیکن  
 انہیں اسی انداز میں بے بس کر دیا گیا تھا کہ وہ تعاقب کرنے کے قابل نہ رہ جائیں۔  
 ناصر خان لینڈ رور کی سبٹ پر پڑا گہری گہری سانسیں لے رہا تھا! اجنبی نے  
 اُسے آوازیں دیں اور وہ آنکھیں کھول کر آہستہ سے بولا! ”آپ نے بہت بڑا خطرہ مول لیا  
 ہے جناب۔“

”آپ کون ہیں... اور یہ سب کیا ہو رہا تھا!“ اجنبی نے پوچھا!  
 ”لیکن وہ اُس کے سوال کا جواب دینے کی بجائے بولا ”جب اُسے یہ معلوم ہو  
 گا تو میرے متعلقین کی شامت آجائے گی۔!“



”آپ کے متعلقین کہاں ہیں۔!“

”میںیں شکوہ آباد میں۔ میرا نام ناصر خان ہے۔ اور یہاں گناہ نہیں ہوں۔۔۔“

شمشاد محل میں رہائش ہے!“

”اوہ۔۔۔ شمشاد محل والے ناصر خان۔۔۔ خان محی الدین کے بیٹے!“

”جی ہاں۔۔۔!“

”تو شہباز اس حد تک بڑھ چکا ہے!“

”کسی کی بھی پگڑی سلامت نہیں ہے۔۔۔“

”لیکن بات کیا تھی۔!“ اجنبی نے پوچھا!

”وہ دارالحکومت میں ہونے والے ایک قتل کو میرے بیٹے کے سرمنڈھنا چاہتا ہے۔ محض اس لیے کہ ایک ہفتہ قبل مقتول سے میری کسی قدر تلخ کلامی ہو گئی تھی۔۔۔ وہ اپنے مویشیوں کی چوری کا الزام میرے ملازموں پر رکھ رہا تھا۔“

”آپ کے بیٹے پر شبہ کی وجہ بھی بتائی ہوگی۔!“

”شاید آپ نے بھی اخبارات میں پڑھا ہو دارالحکومت کے اُس قتل کے بارے میں۔ قاتل نے فرار کے لیے پیراشوٹ استعمال کیا تھا۔!“

”جی ہاں۔ مجھے یاد ہے!“

میرا بیٹا ایر فورس سے تعلق رکھتا ہے۔ فلائٹ لفٹیننٹ ہے ان دنوں

چھٹیوں پر آیا ہوا تھا۔ اپنے نانہال چلا گیا تھا۔ علی آباد۔ وہاں سے کہیں اور چلا گیا۔

سیلانہ طبیعت کا مالک ہے کبھی کبھی کسی کو اطلاع دیے بغیر جدھر منہ اٹھتا ہے چل

دیتا ہے۔ بہر حال شہباز کی فراہم کردہ معلومات کے مطابق وہ علی آباد میں صرف ایک

دن ٹھہرا۔ پھر کہیں اور چلا گیا۔ شہباز مجھ سے اُس کا پتا پوچھ رہا تھا۔ اس کے لیے اُس

نے یہ طریقہ اختیار کیا تھا۔“

میں آپ کو شمشاد محل لیے چل رہا ہوں۔۔۔ بے فکر رہیے وہ آپ کے متعلقین کا کچھ نہیں بگاڑ سکے گا۔ حیرت ہے کہ اُس نے مقتول کی بیوی کے بیٹے پر شبہ کیوں نہیں کیا۔ وہ بھی تو ایر فورس کا نکالا ہوا ہے۔۔۔!“

ناصر خان اٹھ بیٹھا! اور اجنبی کو غور سے دیکھتا ہوا بولا! ”آپ کون ہیں جناب!“

”آپ آرام سے لیٹے رہیے۔ مجھے افسوس ہے کہ میں آپ کے زخموں کے لیے

فی الحال کچھ بھی نہیں کر سکتا۔ گھر ہی پہنچ کر بات بنے گی۔۔۔!“

ناصر خان لیٹ گیا لیکن اُس کی نظر اجنبی کے چہرے ہی پر جمی ہوئی تھی آخر اس

نے بھرائی ہوئی آواز میں کہا۔ ”مجھے ایسا محسوس ہوتا ہے جیسے پہلے بھی کہیں آپ کو

دیکھا ہو۔!“

”مجھے بھی شرمندگی ہے کہ میں پہلی ہی نظریں آپ کو نہ پہچان سکا۔“

”آپ۔۔۔ کون ہیں۔!“

”میرا نام احمد کمال فریدی ہے۔۔۔ اٹھارہ سال کی عمر تھی میری جب شمشاد محل

میں کچھ دنوں کے لیے میرا قیام ہوا تھا۔ خان محی الدین اور میرے باپ اچھے دوست تھے۔“

”میرے خدا۔۔۔“ ناصر خان پھر اٹھ بیٹھا اور کانپتے ہوئے ہاتھ سے فریدی کا بازو

پکڑ کر بولا! ”آپ کرنل فریدی تو نہیں ہیں۔۔۔ نواب عزیز الدین خاں کے بیٹے۔!“

”مجھے افسوس ہے کہ ایسے حالات میں ملاقات ہوئی۔“

”میں اللہ کا شکر گزار ہوں کہ آپ نے سب کچھ اپنی آنکھوں سے دیکھ لیا۔

اس طرح ذلیل کر رہا ہے وہ شریفوں کو۔“

”بے فکر رہیے فرعونیت کی عمر تھوڑی ہوتی ہے!“

”وہ یہاں کا شہنشاہ ہے۔ اس کے خلاف کچھ بھی کہیے اوپر والوں کے کانوں

پر جوں نہیں رسکتی۔“



”بسا اوقات اس کا بھی ہوتا ہے۔ لیکن آدمی آدمی ہی رہے گا خدا نہیں بن سکتا!“  
 ”کر نل صاحب! اس وقت میں سب کچھ بھول گیا ہوں۔ یقین کیجئے اب زخموں  
 کی تکلیف بھی نہیں محسوس ہو رہی۔“  
 ”شیر انگس کا قتل دارالحکومت میں ہوا تھا۔ اس کی تفتیش میں کر رہا ہوں۔ اب  
 شہباز مداخلت نہیں کر سکے گا۔“  
 ”جلدی کیجئے کہیں اس کے شکاری کتے ہم سے پہلے نہ پہنچ جائیں۔۔۔!“  
 ”نکرنہ کیجئے! ان تینوں کو پیدل جانا پڑے گا اگر کسی سے لفٹ نہ مل گئی۔ میں نے  
 جیب کے واٹر لیس کو بھی ناکارہ کر دیا تھا۔“



وہ سرحد پار بھی پہنچ گئے۔ لیکن حمید نے خود کو قاسم پر ظاہر نہیں کیا۔ بدستور اس  
 کے لیے اجنبی بنا رہا۔ یہی لڑکی کورسیکا ان کے ساتھ تھی۔ خاصی ذہین اور پڑھی لکھی ثابت  
 ہوئی تھی۔ روانگی سے قبل اس نے جس قسم کی کتابیں خریدی تھیں۔ اس سے حمید نے اندازہ  
 لگایا تھا کہ سچ محض نروان ہی کی تلاش میں ہے۔ بہت کم گفتگو کرتی تھی زیادہ تر پڑھتی رہتی  
 تھی یا چرس کے سگریٹ پیتی تھی۔

حمید بھی دھواں اڑاتا رہتا۔ سگریٹ خود رول کر کے پیتا تھا۔ اس کی ضرورت یوں پیش  
 آتی تھی کہ تمباکو فریدی نے فراہم کیا تھا جس کے دھوئیں سے چرس کی بو آتی تھی۔ لیکن وہ چرس  
 کے اثرات نہیں رکھتا تھا۔

انہوں نے تیسرے درجے کے ایک ہوٹل میں قیام کیا۔ کیونکہ وہاں کچھ سیپی بھی  
 مقیم تھے!

”حمید بھائی کب آئیں گے!“ قاسم نے حمید ہی سے پوچھا!  
 ”وہ آئیں یا جہنم میں جائیں۔ مجھے پرواہ نہیں!“ جواب ملا۔  
 ”وہ قیام طلب۔!“ قاسم نے آنکھیں نکالیں۔ اور پھر یک بیک چونک کر بولا۔  
 ”ہاں یہ تم نے پاسپورٹ پر میرا نام قو خان کیوں لکھوایا ہے۔!“

”اور پھر کیا لکھواتا۔!“  
 ”وہ کیا میں تمہیں قو لگتا ہوں!“  
 ”تم تو قو کے بھی قو قو لگتے ہو۔!“  
 ”اے تم خود قو قو بلکہ قی قی۔!“

”میری فکر نہ کرو۔“

”تم آخر ہو قون۔!“

”قراقا خان۔۔۔!“

”وہ سب سالے قاف ہی سے ہیں۔ تو پھر نوڈیا کا نام قلعی قیوں نہیں رکھ دیا تھا!“  
 ”قلعی سے بھی زیادہ ٹھنڈی معلوم ہوتی ہے!“ حمید سرد آہ بھر کر بولا۔  
 ”وہ سب تمہاری بے قوفی سے ہوا ہے۔۔۔ سالی یا تو پڑھتی رہتی ہے یا اوٹ  
 پڑا تنگ باتیں کرتی ہے۔ ہونہہ نروان۔ مگر بار یہ نروان ہوتا قیا ہے۔!“

”ہندی کا لفظ ہے۔ بمعنی نجات۔!“

”کس سے نجات۔۔۔!“

”وہ ہوگی کسی سے۔ میں نہیں جانتا! لیکن جسے تم مل جاؤ۔۔۔ اس کی ہوگی نجات۔۔۔!“

”قیام طلب۔!“

”حمید صاحب کہہ رہے تھے کہ تمہاری بیوی کی بھی نجات ہوگئی ہے!“  
 ”وہ خبر دار جو میری بیوی کا نام لیا۔ گدڑی سے زبان کھینچ لوں گا! اور حمید کی تو۔“



اتنی خوفناک گالی تھی کہ حمید کو پسینہ آگیا۔ لیکن کیا کرتا سنٹی ہی پڑی کیونکہ قراقا خان تھا۔ پھر بھی دبی زبان سے بولا۔

”راتنے اچھے دوست کو اس طرح ذلیل نہ کرو۔“

”دو اور دو سال امیری بیوی کی نجات کراتا پھرے۔“ قاسم آپے سے باہر ہوا جا

رہا تھا!

”تم لوگ اتنا شور کیوں مچاتے ہو؟“ سکی نے کہا جو سامنے ہی اسٹول پر بیٹھی کوئی کتاب دیکھ رہی تھی۔

”بتا دوں کہ قو خان کی بیوی کا قصہ ہے!“ حمید نے آہستہ سے قاسم سے پوچھا اور قاسم بوکھلا کر بولا۔ ”نہیں اس کی کیا جرورت ہے۔ ہرگز نہیں۔۔۔ بیوی کا نام بھی لیا تو اٹھا کر پٹخ دوں گا۔“

”دو شور اس لیے مچاتے ہیں کہ نروان کے علاوہ ہم بھی ہیں اس دنیا میں۔“ حمید نے سکی سے کہا۔

”اچھا تو پھر۔“

”دو نروان کتابوں کے ذریعے نہیں ملتا۔۔۔ آخر تم کس سے نجات چاہتی ہو؟“

”دکھوں سے!“

”لیکن کتابیں تو اور زیادہ دکھی کر دیتی ہیں!“

”سب کتابیں نہیں۔ ذرا اسے تو پڑھ کر دیکھو۔“

”کیا ہے اس میں۔“

”کیا نہیں ہے۔“

”صرف الفاظ ہیں۔ ناقابل عمل باتیں۔ جنہیں پڑھ کر ذہن تو جھوم اٹھتا ہے لیکن

یاد تھیں نہیں ملتے۔ ایک کتاب پڑھ کر دوسری پڑھنی پڑتی ہے۔۔۔ اور نروان کا معاملہ

کھٹائی میں پڑا رہتا ہے۔۔۔!“

”میں نہیں سمجھی تم کیا کہنا چاہتے ہو؟“

”کتنے دنوں سے اس چکر میں پڑی ہو۔“

”پانچ سال سے۔۔۔!“

”پانچ سال سے تم کتابوں میں دفن ہو اور تمہیں پتا نہیں کہ اس دوران میں کتنی

بہاریں آئیں کتنے پھول کھلے کتنی بارشیں ہوئیں۔“

”اس سے کیا فرق پڑتا ہے۔“

”پانچ سال تم نے اندھوں کی طرح گزارے ہیں! میری تو روح لرز رہی ہے اس

تصور کر کے۔“

”پھر تم کیا کرتے پھر رہے ہو۔۔۔!“

”ہمچی ازم پر ایک کتاب لکھ رہا ہوں۔۔۔!“

”اور یہ۔۔۔!“ اس نے قاسم کی طرف دیکھ کر کہا!

”اس کی نہ پوچھو یہ تو خود ہی نروان ہے۔ اگر تم کسی طرح اس کو حاصل کر لو تو

سارے دکھوں سے نجات پا جاؤ گی۔!“

”میں نہیں سمجھی!“

”یہ ایک کروڑ پتی کا اکلوتا بیٹا ہے!“

”اوہ۔ اچھا!“ وہ سنبھل کر بیٹھ گئی۔

”لیکن اتنا معصوم ہے کہ اتنا بڑا معصوم پہلے کبھی تمہاری نظر سے نہ گذرا ہو گا!“

”بے میں اس کا مطلب نہیں سمجھا!“ قاسم نے اردو میں کہا۔ بے چینی سے پہلو

دھرتا تھا!

”موش میٹھے رہو۔۔۔ تمہارا معاملہ پکا کر رہا ہوں۔۔۔!“ حمید نے بھی اردو ہی میں



کہا اور سکی انہیں پر اشتباہ نظروں سے دیکھتی ہوئی بولی ”کیا بات ہے؟“  
 ”کہہ رہا تھا کہ مجھے شرمندہ نہ کرو۔۔۔ ہاں تو میں یہ کہہ رہا تھا کہ ابسترے کی دھار  
 پر نہ چلو۔ کرنسی نوٹوں پر چہل قدمی کرو اسی طرح تمہارا نردوان ہو سکتا ہے۔“  
 ”میں ان آلاشوں سے پاک ہونا چاہتی ہوں!“  
 ”یعنی کرنسی نوٹوں کو آلاش کہہ رہی ہو۔!“  
 ”بالکل۔۔۔!“  
 ”اور جس کے لیے جسم فروشی کرتی ہو!“  
 ”کبھی کبھی یہ بھی سوچتی ہوں کہ یہ غلط ہے!“  
 ”مستقل طور پر سونپنا شروع کرو کہ یہ غلط ہے۔!“  
 ”لیکن تم لوگوں نے مجھ سے معاوضہ طلب نہیں کیا!“  
 ”ہمارا نردوان ہو چکا ہے۔!“  
 ”آخر مجھے کیوں ساتھ لائے ہو۔!“  
 ”تمہیں اور تمہارے توسط سے دوسرے ہتھیوں کو اسٹوری کرنے کے لیے۔ میں  
 کتاب لکھ رہا ہوں نا۔!“  
 ”تم اس کی بات کر رہے تھے۔ یہ کیا چیز ہے؟“ سکی نے قاسم کی طرف دیکھ کر کہا  
 ”اسے مپی لڑکیاں اچھی لگتی ہیں۔ اس لیے بن گیا ہے مپی۔ ورنہ اسے کسی قسم کی  
 بھی محرومی کا سامنا نہیں!“  
 ”لیکن اس نے ابھی تک مجھ سے کچھ نہیں کہا۔!“  
 ”اسی لیے تو میں اس کو نردوان کہتا ہوں۔“  
 ”تو پھر میں کیا کروں۔۔۔!“  
 ”اس سے قریب ہونے کی کوشش کرو۔ جیسا چاہو گی بن جائے گا!“

”ابے نہیں الا قسم!“ قاسم گربڑا کر اردو میں بولا! ”حمید بھائی کے بغیر قچہ نہیں ہو سکتا!“  
 ”کیا کہہ رہا ہے!“ سکی نے پوچھا!  
 ”کہہ رہا ہے خواہ مخواہ کنوینینگ مت کرو۔ میں زبردستی کا سودا نہیں چاہتا۔  
 اگر مجھ میں کوئی خوبی ہوگی تو خود ہی اُسے میری طرف متوجہ کر دے گی۔!“  
 ”تم واقعی حیرت انگیز ہو!“ سکی نے قاسم سے کہا۔  
 ”لہذا اب تم دونوں خود ہی طے کرو۔۔۔!“ حمید اٹھتا ہوا بولا ”میں تمہارے لیے  
 چرس کی تلاش میں جا رہا ہوں۔۔۔!“  
 ”ابے نہیں الا قسم۔۔۔ یہ نہیں چلے گی۔ مجھے اقبیلے نہ چھوڑو۔!“ قاسم بھی گڑبڑا  
 کر اٹھ گیا۔  
 ”کیوں بیوقوفی کی باتیں کرتے ہو! میں حمید کی تلاش میں جا رہا ہوں۔ جلدی دہی  
 ہوگی۔!“  
 ”اقبیلے میں مجھے اس سے شرم آتی ہے!“ قاسم شرما کر بولا۔ ”یہ بیچاری اتنی نیک  
 اور شریف ہے۔ بالکل مونگ کی دال معلوم ہوتی ہے!“  
 ”پھر کیا جھک مارنے کے لیے مپی بنے تھے۔!“  
 ”اگر مپی لڑکیاں ایسی ہی ہوتی ہیں تو مجھ پر ہزار بار لانت!“  
 ”اب کچھ نہیں ہو سکتا بیٹھو چین سے۔!“ حمید نے کہا اور تیزی سے باہر نکل آیا۔  
 قاسم غوں غوں ہی کرتا رہ گیا تھا۔  
 فریدی کی ہدایت کے مطابق حمید کو یہاں پہنچ کر اُس آدمی سے رابطہ قائم کرنا  
 تھا جو اُس کام کے سلسلے میں اس کی رہنمائی کرنے والا تھا۔ حمید یہاں پہلے بھی آچکا تھا  
 اور ہر گلی کوچے سے آگاہ تھا۔ دلشاد نامی ایسٹنگ بارے کے سامنے رُک گیا! اندر زیادہ  
 ترمیزیں آباد تھیں۔ وہ اندر داخل ہو کر سیدھا کاؤنٹر کی طرف چلا گیا!



”مجھے آغا طاہر سے ملنا ہے!“ اُس نے بارمین سے کہا اور وہ اُسے اس طرح گھورنے سے کوئی نامناسب بات اُس کی زبان سے نکل گئی ہو۔  
 ”تم نے نہیں سنا! میں نے کیا کہا ہے!“ جمید نے کسی قدر سخت لہجے میں کہا!  
 ”تم ہو کیا چیز! کہاں سے آئے ہو!“  
 ”کیا یہ سوال تمہارے فرائض میں داخل ہے۔!“  
 ”یہ بھی ایک ہی رہی!“ وہ طنزیہ سی ہنسی کے ساتھ بولا! ”مجھ سے میرا ہی پتا بچھ رہے ہو۔!“

”اوہ اچھا۔!“ جمید نے بھی اُس کی ہنسی میں شریک ہو گیا!  
 لیکن وہ جواب طلب نظروں سے اُسے دیکھتا رہا۔  
 ”تمہیں میرے بارے میں کرنل فریدی سے اطلاع مل چکی ہوگی!“  
 ”اچھا... اچھا...!“ وہ چاروں طرف دیکھ کر آہستہ سے بولا! ”تم اُدھر دفتر میں چل کر بیٹھو! میں ابھی آ رہا ہوں۔!“  
 اُس نے بائیں جانب والے ایک دروازے کی طرف اشارہ کیا تھا۔ جمید اُس سمت بڑھ گیا۔

چھوٹا سا کمرہ تھا۔ اور سلیقے سے سجایا گیا تھا۔ سامنے ایک بڑی میز تھی۔ جس کے قریب دو کرسیاں پڑی ہوئی تھیں اور دوسری جانب ایک گھومنے والی کرسی تھی۔  
 تھوڑی دیر بعد آغا طاہر کو کولا کی دو بوتلیں لیے ہوئے دفتر میں داخل ہوا۔  
 ”معافی چاہتا ہوں!“ وہ ایک بوتل جمید کی طرف بڑھاتا ہوا بولا! ”آپ کے چیلے نے مجھے برا فروختہ کر دیا تھا! مجھے ہمتیوں سے سخت نفرت ہے۔“  
 ”کوئی بات نہیں! اس کام کے لیے یہی حلیہ موزوں تھا!“

کرنل صاحب کا یہ خیال درست تھا کہ اُدھر سے ہتی اُفیون اُدھر لے جاتے ہیں۔ آپ کی طرف سے اُسی اُفیون کی بیروٹ بن کر اُدھر آتی ہے اور بیروٹ بنانے

کا کارخانہ شکوہ آباد ہی میں کہیں کام کر رہا ہے!“  
 ”اُدھر سے اُفیون تو چلی جاتی ہے۔۔۔ لیکن اُدھر سے بیروٹ کیسے آتی ہے!“ جمید نے سوال کیا!

”وہی ہتی جو اُفیون لے جاتے ہیں۔ بیروٹ لے کر واپس آتے ہیں اور یہاں کا ایک بڑا آفیسر اُس بیروٹ کو بین الاقوامی تجارت میں جھونک دیتا ہے!“  
 ”میں سمجھ گیا!“ جمید سر ہلا کر بولا۔ ”ہتی اُدھر سے جاتے ہیں اُنہیں پھر اُدھر ہی ہنکا دیا جاتا ہے۔۔۔ یعنی اُن سے اُفیون وصول کی گئی اور بیروٹ حوالے کر کے اُنہیں پھر اُدھر ہی دھکیل دیا گیا!“

”جی ہاں۔۔۔ ایسا ہی ہوتا ہے!“

”تو اس کا یہ مطلب ہوا کہ شکوہ آباد کا کوئی ذمہ دار آدمی بھی اس میں ملوث ہے!“  
 ”جی ہاں۔ اس کے بغیر تو یہ کام ہو ہی نہیں سکتا!“

”تو پھر وہ ہتی حقیقتہً ہتی نہ ہوں گے بلکہ تربیت یافتہ کارپرداز ہوں گے۔“  
 ”آپ کا یہ خیال بھی درست ہے۔!“

”تو پھر اپنی دال کیسے گلے گی۔!“

”ضرور گلے گی۔ اصل کارپرداز تو نصف درجن سے زائد نہیں ہیں۔ ہر تم پر اُن کے ساتھ نئے چہرے ہوتے ہیں اور یہ واقعی ہتی ہوتے ہیں شکوہ آباد سے سستی چرس حاصل کرنے کے لیے ان کے ساتھ ہو لیتے ہیں۔ بہر حال اصل چکر چرس کا نہیں ہے۔ اُفیون اور بیروٹ کا کھیل ہے!“

”ہم تین ہیں!“ جمید نے کہا۔ ”ہمارے ساتھ ایک سفید فام ہتی لڑک بھی ہے!“  
 ”بس تو پھر یہ منزل اور بھی آسان ہو گئی۔ کسی کوشش تک نہ ہو سکے گا۔ اور

آپ تینوں اُن میں شامل ہو جائیں گے۔“

”تو پھر ہم کب اور کہاں ملیں۔!“



”کل شام کو نگار سینما کے قریب۔“  
”ٹھیک ہے!“ حمید اٹھتا ہوا بولا۔



ان تینوں کو وہی لینڈرورائیس۔ پی کے آفس کی کمپاؤنڈ میں داخل ہوتی نظر آئی جس کے مسافر ان سے نہ صرف ان کا شکار چھین لے گئے تھے بلکہ انہیں بے بس کر کے پیدل چلنے پر بھی مجبور کر دیا تھا۔ قاعدے کی رو سے انہیں حراست میں ہونا چاہیے تھا کیونکہ وہ اپنی پٹیاں اور رائفلیں کھو بیٹھے تھے۔ لیکن وہ آزاد تھے۔

بڑے جارحانہ انداز میں وہ لینڈرور کی طرف جھپٹے، لیکن گاڑی کے اندر نظر ڈالتے ہی ٹھٹھک گئے۔ کیونکہ ان کی مرمت کرنے والا اس وقت فوجی وردی میں تھا اور اس کے شانوں پر کرنل کی نشانیاں تھیں۔

پھر انہوں نے دیکھا کہ ایس۔ پی بھی اپنے آفس سے نکل آیا ہے اور اس کی پیشوائی کو آگے بڑھ رہا ہے۔ وہ تینوں جہاں تھے وہیں کھڑے رہے۔

”ہلو کرنل!“ کہہ کر اس نے پرتپاک مصافحہ کیا اور اسے ساتھ لیے ہوئے اپنے دفتر میں چلا آیا۔

”تشریف رکھیے۔ آپ نے بہت اچھا کیا تھا کہ مجھے فون پر آگاہ کر دیا تھا۔“  
”میں نے ضروری سمجھا تھا!“ فریدی بیٹھتا ہوا بولا۔

”ورنہ یہی ہوتا کہ میں اسے کسی تخریب کار کی حرکت سمجھ کر اپنے آدمی شمشاد محل کی طرف دوڑا دیتا۔“

”اور ان تینوں کے بارے میں آپ نے کیا سوچا ہے۔ ناصر خاں بہت زیادہ زخمی ہے!“

”آپ نے بہت اچھا کیا کہ ان کی رائفلیں اور پٹیاں چھین لیں۔ میں نے ان مردودوں سے ہرگز یہ نہیں کہا تھا کہ وہ ناصر خان سے بدتمیزی سے پیش آئیں۔ میں نے ان سے صرف اتنا ہی کہا تھا کہ انہیں شمشاد محل چھوڑ آئیں اور اگر ممکن ہو تو اپنے طور پر ان سے لفٹیننٹ داؤد کا پتہ معلوم کرنے کی کوشش کریں۔ لیکن وہ بدبخت اس حد تک چلے گئے۔ میں آپ ہی کا منتظر تھا۔ اب کیس تیار کر کے انہیں اندر کر دوں گا!“

”رائفلیں اور پٹیاں گاڑی میں رکھی ہوئی ہیں۔ منگوا لیجئے!“ فریدی نے کہا اور جیب سے سگار نکال کر اس کا گوشہ توڑنے لگا۔ اس کی آنکھوں سے گہری تشویش کا اظہار ہو رہا تھا! کچھ دیر بعد اس نے کہا: ”بہر حال میں باضابطہ طور پر شیرانگن کے قتل کی تفتیش کر رہا ہوں!“

”وہ ظاہر ہے کہ قتل دارالحکومت میں ہوا تھا!“ ایس پی طویل سانس لے کر بولا: ”لیکن چونکہ وہ یہیں کا باشندہ تھا اس لیے خیال پیدا ہوا ممکن ہے کوئی یہیں سے اس کے پیچھے لگا ہو اور وہاں پہنچ کر اسے قتل کر دیا ہو۔ اس لیے میں نے بھی کام شروع کر دیا تھا۔“

”اقدام غلط نہیں تھا۔“ فریدی ہلکی سی مسکراہٹ کے ساتھ بولا اور سگار سلگانے لگا:

”ایس پی اسے بہت غور سے دیکھ رہا تھا اور جب اس نے سگار سلگا کر اپنا چہرہ اس کے مقابل کیا تو اس نے بڑی تیزی سے نظروں کا زاویہ بدل کر کہا: ”مجھے ان دونوں کے درمیان جھگڑے کی اطلاع ملی تھی۔ اس لیے ناصر خان سے پوچھ گچھ کرنی پڑی۔“

”اور یہ بھی درست ہے کہ لفٹیننٹ داؤد ایئر فورس سے تعلق رکھتا ہے اور اچانک غائب بھی ہو گیا ہے!“

”وجہی ہاں! میں بھی انہی خطوط پر سوچ رہا تھا!“ ایس۔ پی جلدی سے بولا۔



خیرت ہے کہ آپ نے نادر شجاع کو نظر انداز کر دیا۔“

”ہرگز نہیں جناب!“ ڈی۔ ایس پی سرلا کر بولا ”وہ سب سے پہلے میری توجہ اسی طرف مبذول ہوئی تھی۔ لیکن وہ اس قتل سے پہلے یہیں موجود رہا ہے اب تک کہیں باہر نہیں گیا۔ شیر افغن اُس سے بھی شدید نفرت کرتا تھا۔ اور ہاں ٹھیک یاد آیا... گزشتہ ہفتے یہاں جو دو چار دھماکے ہوئے تھے۔ اُن کا ذمہ دار بھی شیر افغن نے نادر ہی کو ٹھہرانے کی کوشش کی تھی۔“

”میں نہیں سمجھا!“ فریدی اُسے غور سے دیکھتا ہوا بولا۔

”وہ اس سلسلے میں ایک کہانی لے کر میرے پاس آیا تھا۔“ ایس پی شہباز نے کہا اور وہی کہانی دہرانے لگا جو شیر افغن فریدی کو پہلے ہی سنا چکا تھا۔

”ہوں...“ فریدی طویل سانس لے کر بولا۔ ”تو... وہ بیوہ۔“

”نادر کی اپنی ماں... یعنی شیر افغن کی بیوی۔“

”تو کیا چودہ سال پہلے اُس پر اسی قسم کے مظالم ٹوٹے تھے!“

”میں نہیں جانتا کہ حقیقت کیا تھی۔ لیکن سنا ہے کہ نادر کے باپ شجاع نے دولت خان سے قرض لیا تھا جسے ادا کئے بغیر مر گیا تھا۔ دولت خان نے اس کی بیوہ کو اٹھوایا اور وہ ایک ہفتے کے بعد شکوہ آباد کی ایک سڑک پر بیہوش پڑی پانی گئی... بالکل بے سہارا تھی۔ شیر افغن سہارا بن گیا۔ بہر حال شیر افغن نے اُس اجنبی کا جو خاکہ کھینچا تھا وہ نادر پر پورا اترتا تھا۔“

”تو آپ نے اس سلسلے میں اُس سے ضرور پوچھ گچھ کی ہوگی“ فریدی نے کہا۔

”قدرتی بات ہے۔ لیکن مجھے اُس پر یقین نہیں آیا تھا...“

”یقین نہ کرنے کی کوئی وجہ۔“

”اس سے پہلے بھی کئی بار شیر افغن اُسے قانونی جکروں میں پھنسا کر جیل بھجواتے کی کوشش کر چکا تھا۔ اُس سے چھٹکارا پانے کی اور کوئی تدبیر بیچارے کی سمجھ

ہی میں نہیں آتی تھی۔“

”تو پھر اسے بھی بعید از مکان نہ سمجھنا چاہیے کہ نادر بھی اُس کی تاک میں نہ رہتا ہو!“ فریدی نے کہا!

”میں کب کہتا ہوں۔ میں نے تو صرف یہ عرض کیا تھا کہ شیر افغن کے قتل سے پہلے ہی سے وہ یہاں موجود رہا ہے! میں نے اچھی طرح چیک کر لیا ہے!“

”اس کے باوجود بھی فی الحال یہی دو افراد مشتبہ ہیں۔ نادر اور داور...“

”چلیے یونہی سہی۔“

”وہ ان دونوں کے فنگر پرنٹس فراہم ہو سکیں گے؟“

”کیوں نہیں۔“

”مقتول کے کمرے میں پائے جانے والے نشانات میرے پاس محفوظ ہیں!“ فریدی نے کہا۔

”دیکھئے! میری دوراندیشی کی داد دیجئے!“ ایس پی ہنس کر بولا ”جیسے ہی مجھے اس قتل کی اطلاع ملی تھی۔ میں نے دونوں مشتبہ افراد کے فنگر پرنٹس حاصل کر لیے تھے۔ نادر کے تو براہ راست لیے تھے اور داور کے اُس کی گاڑی کے اسٹینڈرگ سے۔ اب ذرا یہی دیکھئے کہ گاڑی موجود تھی اور وہ علی آباد غالباً کس سے گیا تھا۔ یہاں سے علی آباد کا فاصلہ صرف پندرہ میل ہے۔ اب یہ ساری باتیں اُسے مشتبہ قرار دینے کے لیے کافی ہیں یا نہیں۔“

”واقعی آپ نے بڑا کام کیا۔“

ایس۔ پی نے میز پر رکھی ہوئی گھنٹی بجاکر ادلی کو طلب کیا اور اُس سے بولا ”دفعہ خان سے کہو فنگر پرنٹس کا فائل ایس لے آئے۔“

تھوڑی دیر بعد فنگر پرنٹس کا فائل آگیا تھا اور ایس۔ پی نے اس میں سے دو شیٹ منتخب کر کے فریدی کی طرف بڑھا دیئے تھے۔



اُسی رات کو قریباً گیارہ بجے فریدی اپنے ہوٹل سے فون پر ناصر خاں کے نمبر ڈائل کر رہا تھا۔

دوسری طرف سے جواب ملنے پر بولا: ”ہیں فریدی بول رہا ہوں خان!“  
 آپ کے صاحبزادے کا پتہ معلوم ہونا بیک ضروری ہے!“  
 ”کیوں؟ کیا ہوا۔“ دوسری طرف ناصر خاں کی آواز آئی۔  
 ”حالات ان کے حق میں نہیں ہیں...!“  
 ”میں نہیں سمجھا!“

”مقتول کے کمرے میں پائے جانے والے انگلیوں کے نشانات میں سے کچھ دائر کی انگلیوں کے نشانات سے ٹپلی کر رہے ہیں۔!“  
 ”موازنہ کرنے کے لیے آپ کو دائر کے نشانات انگشت کہاں سے ملے؟“  
 سرخان نے چھوٹے ہی سوال کیا!

”شہباز نے فراہم کئے ہیں! اس کا کہنا ہے کہ قتل اور طریقہ قتل کا علم ہوتے ہی اس نے دونوں مشتبہ افراد کے نشانات انگشت حاصل کرنے کی کوشش کی تھی۔“  
 ”دوسرا کون؟“

”نادر شجاع... دونوں کے نشانات اس نے فراہم کئے ہیں!“

”دائر کے نشانات اسے کہاں سے ملے۔“

”کہہ رہا تھا کہ دائر کی گاڑی کے اسپرنگ سے اٹھائے ہیں! اور اس پر بھی حیرت ظاہر کر رہا تھا کہ گاڑی ہوتے ہوئے بھی شاڈ صاحبزادے نے علی آباد کا سفر بس سے کیا تھا!“

”گاڑی خراب تھی۔ لیکن میں اسے تسلیم نہیں کر سکتا کہ وہ نشانات دائر کے ہوں گے۔ گاڑی کئی دنوں سے کیاؤنڈ میں ایک درخت کے نیچے کھڑی ہوتی ہے اور اسے وہیں چھوڑ کر چل دیا تھا۔ اگر آپ اس کے نشانات انگشت حاصل

حاصل کرنا چاہتے ہیں تو اس کے کمرے سے کیجئے!“

”یہ خیال بھی بُرا نہیں ہے۔“ فریدی نے کہا ”اچھی بات ہے۔ میں شہباز سمیت کل دس بجے تک شمشاد محل آؤں گا اور اُسی کے آدمی میری نگرانی میں وہاں کام کریں گے!“  
 ”دو مجھے منظور ہے!“

فریدی نے ریسپور کمریڈل پر رکھ طویل سانس لی اور کھڑکی کے باہر پھیلے ہوئے اندھیرے میں گھورنے لگا۔

پلیس جھپکائے بغیرہ ناسم کو دیکھے جا رہی تھی اور قاسم اس طرح سر جھپکائے بیٹھا تھا جیسے مصیبتوں کے پہاڑ ٹوٹ پڑے ہوں! دفعۃً ”سکی نے کہا“ تم میری طرف کیوں نہیں دیکھتے۔!“

”آئیے۔ ہاں!“ قاسم چونک پڑا اور پھر ”ہی ہی ہی“ اشارت ہو گئی اور اس میں اچانک بریک بھی لگ گیا۔ شاید خود ہی اس مضحکہ خیزی کی طرف متوجہ ہو گیا تھا۔

”یہ سب کیا کرتے رہتے ہو!“ سکی نے حیرت سے کہا۔۔۔

”کچھ بھی نہیں!“ قاسم جھینپ کر بولا ”تم اپنی کتاب پڑھو نا۔“

”نہیں اب میں صرف تمہیں پڑھنا چاہتی ہوں۔۔۔!“

”چرس پیو۔۔۔!“ قاسم نے یونہی ہانک دی۔

”ترک کرنے کی کوشش کر رہی ہوں۔ تم بھی تو نہیں پیتے!“

”اس سے کیا ہوتا ہے۔!“



تمہارے ساتھی کی باتیں میری سمجھ میں آگئی ہیں! واقعی میں اب تک غلط راہ پر چلتی رہی ہوں۔۔۔ میں کیسے نروان حاصل کر سکتی ہوں جب کہ چرس نہ ہونے کا دھڑکا لگا رہتا ہے۔ نہیں ملتی تو اذیت میں مبتلا رہتی ہوں اور یہ بلا میں نے ہی تو اپنے گلے لگائی ہے۔ چرس وقتی طور پر دکھوں سے آزاد کر دیتی ہے۔ دکھوں سے مستقل طور پر نجات نہیں دلا دیتی۔۔۔ جو گیوں اور سادھوؤں کے انکار نے مجھے بہکا دیا تھا۔ تمہارے ساتھی نے آنکھیں کھول دی ہیں۔ وہ کہتا ہے کہ کہ دکھوں سے اُسی وقت نجات مل سکتی ہے جب سارے انسان اپنے دکھ آپس میں بانٹ لیں۔ صرف یہی ہے نجات کا راستہ!۔

”وہ تو پاگل ہے۔۔۔ بکو اس کرتا ہے۔ تم خوب چرس پیو۔ چاہے جتنی تہنگی ملے میں تمہیں پلاؤں گا۔“  
”آخر کیوں؟“

”ارے انسانی ہمدردی بھی تو کوئی چیز ہے۔ اور کسی کام نہیں آسکتا تو چرس ہی پلاؤں غریبوں، محتاجوں کو۔!۔“  
”بیوقوف کی باتیں مت کرو۔ جتنا وہ عقل مند ہے اتنے ہی تم گھامڑ ہو۔“  
”جو جی چاہے کہو! میں تو مرتے دم تک تمہیں چرس پلاتا رہوں گا۔ تمہیں چرس لینے کی ملازمت دے دوں گا اپنے دفتر میں۔“

”ملازمت۔!۔“

”ہاں۔!۔ سیکرٹری فار چرسنگ! تنخواہ الگ۔ چرس مفت!۔“  
”ہنسی آجائے گی مجھے۔!۔“

”آجانے دو۔ میں نے تمہیں کر لیا ہے۔!۔“

”کیا میں تمہیں اتنی اچھی لگتی ہوں۔۔۔!۔“

”یہ تو میں نے نہیں کہا!۔“ قاسم نے کہا اور دل میں بولا ”سالی مونگ کی دال نہ

ہنستی ہے نہ مسکراتی ہے۔“

”پھر کیوں میرے لیے اتنی زحمت مول لو گے۔!۔“

”میں زحمت ہی مول لینے کے لیے پیدا ہوں۔۔۔“ میرا مقدر“ قاسم نے کہا اور اور اوڑھیں بڑبڑایا ”نہ جانے سالہا کہاں جا کر مر گیا ہے۔۔۔ وبال میرے سر چھوڑ گیا۔“  
”اور کیا کہہ رہے ہو۔۔۔!۔“ سکی نے پوچھا۔

”اپنی زبان میں شعر پڑھ رہا تھا!۔“ قاسم بوکھلا کر بولا۔  
”کیا تھا اس شعر کا مطلب۔ انگلیش میں بتاؤ۔!۔“

قاسم کے دیوتا کوچ کر گئے۔ شعر پڑھا ہوتا تو مطلب بھی بتانے کی کوشش کرتا۔ لیکن اب جو بات زبان سے نکل گئی تھی اُسے بہر حال بھانا تھا۔ لہذا ہکلا تا شروع کر دیا۔ ”اے شخص۔۔۔ کک کیا تو پتھر کا ہے۔۔۔ کہ نہ ہنستا ہے اور نہ مسکراتا ہے۔۔۔ اگر تو واقعی پتھر کا ہے تو آ میں تجھ سے اپنا سڑنکرا کر پاش پاش کر دوں۔“  
سکی نے بہت زور سے تہقہہ لگایا اور قاسم بوکھلا کر چاروں طرف دیکھنے لگا۔ ویسے اُسے حیرت بھی تھی کہ آخر اُس نے اتنے بامعنی جملے اس طرح کیسے موند کر لیے۔  
”تمہاری شکایت بجا ہے!۔۔۔“ سکی سنجیدگی اختیار کر کے بولی! ”اچھا اب میں تمہاری خاطر خود کو بدلنے کی کوشش کروں گی۔“

”مم۔ میری خاطر۔۔۔!۔“ قاسم ہکلا یا۔

”ہاں تمہاری خاطر۔ زندگی میں پہلی بار مجھے محسوس ہوا ہے کہ آدمی بنیادی طور پر دیوتا تھا۔ لیکن مختلف قسم کے فلسفوں نے اُسے درندہ بنا دیا ہے۔۔۔!۔“  
”بڑی خوشی ہوئی یہ معلوم کر کے۔!۔“ قاسم رواروی میں بولا۔

اتنے میں کسی نے دروازے پر دستک دی اور دونوں چونک کر ادھر متوجہ ہو گئے۔

”قون ہے!۔“ قاسم نے ہانک لگائی۔



”قراخان...“ باہر سے آواز آئی۔

”آ جاؤ گنڈی نہیں لگی ہوئی ہے!“ قاسم بڑا سامنے بنا کر بولا۔

حمید دروازہ کھول کر اندر آیا اور باری باری سے دونوں کو دیکھ کر بولا  
”کیا ہو رہا تھا۔“

”کچھ بھی نہیں!“ قاسم جھینپ کر بولا۔ ”حمید بھائی ملے۔“

”فون پر بات ہوئی تھی ابھی وہاں سے روانگی ہی نہیں ہوئی!“

”یقیناً تم نے میری روانگی قرا دی۔“

”کیا مطلب۔“

”اے یہ لونڈیا سیریس ہو گئی ہے۔۔۔ مجھے نہیں چاہیے مونگ کی دال“

”سیریس ہو گئی ہے!“ حمید نے جبر سے کہا میں نہیں سمجھا!“

”کہتی ہے۔ تمہاری خاطر میں خود کو بد لئے کی قوشش کروں گی“

حمید نے سیٹی بجانے کے سے انداز میں ہونٹ سکڑے اور پر تشویش

نظروں سے سکی کو دیکھتے لگا۔

”اس طرح کیوں دیکھ رہے ہو۔ اس نے کیا کہا ہے۔۔۔“ سکی نے پوچھا!

”کہہ رہا ہے کہ زندگی میں پہلی بار ایک بھڑپور عورت نظر آئی ہے“

”آبے... آغ... الا قسم اچھا نہیں ہوگا۔“ قاسم گڑبڑا کر بولا۔ لیکن وہ

اس کی طرف دیکھ کر بڑے دلاویز انداز میں مسکرائی تھی۔

قاسم نے حمید کا نام لے لے کر سلواتیں سنائی شروع کیں ”سائے نے پتا

نہیں قس پاگل کو میرے پیچھے لگا دیا ہے۔“

”کیا کہہ رہے ہو۔ انگلش میں کہو۔“ سکی خواہ مخواہ ہنس کر بولی۔

”نہیں کہے گا شرمنا ہے مجھ سے سنو۔“ حمید نے کہا۔

”سائے کوئی اوٹ پٹانگ بات تو گلا دبا دوں غا۔“

”یہ سمجھتا ہے کہ میں تم پر عاشق ہو گیا ہوں!“ حمید نے کہا۔

”دیکھو... دیکھو... پھر وہی حرامی پن۔“ قاسم غڑایا۔

”مسٹر قاسم اپنی زبان کو لگام دیجئے۔“

”ما پھی چاہتا ہوں!“ قاسم مسمس صورت بنا کر بولا! ”اردو میں زبان میرے

قابو میں نہیں رہتی۔“

”انگریز کے بچے ہو!“ حمید نے آنکھیں نکال کر پوچھا۔

”نہیں میں بڑے جام آدمی کا بچہ ہوں مجھے ماف قردو! میرا باپ بہت

نچالم ہے۔ اب تک اس کے سامنے بیٹھا سوچتا رہتا ہوں کہ کہیں قوی غلط بات

زبان سے نہ نکل جائے بس زبان سالی کا قباڑا ہو گیا۔“

”اچھا اچھا۔ میں سمجھ گیا۔ تجھے آپ سے ہمدردی ہے مسٹر قاسم! لیکن اس

ہوٹل کو تو چھوڑنا ہی پڑے گا۔“

”نم... میں تیار ہوں۔ ابھی اور اسی وقت چھوڑ دو۔“

”قاسم نے کہا اور اٹھ کر سامان سمیٹنے لگا۔

”یہ کیا کر رہا ہے!“ سکی نے پوچھا۔

”میں نے اس کی غلط فہمی رفع کر دی ہے کہ میں تم پر عاشق ہو گیا ہوں۔ لہذا خوش

ہو کر اب ہمیں کسی آرام دہ اور اچھے ہوٹل میں لے جائے گا اور تم وہیں قیام

کریں گے۔“

”یہاں کیا برے ہیں۔ لیکن یہ سن کر خوشی ہوئی کہ یہ میرے بارے میں اتنا سنجیدہ

ہے۔“ سکی نے کہا اور قاسم ہونٹوں ہی ہونٹوں میں کچھ بڑبڑا کر رہ گیا۔

”میں سمجھ گئی... یہ نہیں چاہتا کہ تم اس کے جذبات کی ترجمانی کرو۔۔۔

بڑا سنسنی خیز تجربہ ہے میرے لیے... میرے ملک کے نوجوان تو سب کچھ منہ پر

پھینک مارتے ہیں۔ اس کے شرمیلے پن کا جادو مجھ پر مسط ہوتا جا رہا ہے!“



ناصر خاں کے چہرے پر ہواٹیاں اڑ رہی تھیں۔ کیونکہ فریدی نے یہی امید پر بھی یہ کہہ کر پانی پھیر دیا تھا کہ داور کے کمرے سے ایسے گئے 'نشانات انگشت' بھی ان نشانات سے مختلف نہیں ہیں جو شہباز نے داور کی گاڑی کے اسٹیرنگ سے حاصل کئے تھے۔

”تو پھر آپ بھی اسے مجرم سمجھ رہے ہیں؟“ ناصر نے نجف سی آواز میں کہا۔  
 ”صرف مشتبہ۔ جرم ثابت ہوئے بغیر کسی کو بھی مجرم قرار نہیں دیا جاسکتا۔  
 ویسے کیا داور نے آپ دونوں کے درمیان ہونے والے جھگڑے کو بہت زیادہ اہمیت دی تھی؟“

”ہرگز نہیں۔ وہ تو سن کر سنسنے لگا تھا اور کہا تھا کہ آدمی اسی لیے بوڑھا ہوتا ہے کہ ذرا ذرا سی بات پر لڑتا جھگڑتا رہے اور مجھے اس کا یہ ریمارک لفظ بلفظ یاد ہے کہ شیر افگن صاحب دل کے برے نہیں ہیں۔ بس کمزور اعصاب کی بنا پر جلد طیش میں آجاتے ہیں!“

”بہر حال اب یہ بے حد ضروری ہو گیا ہے کہ داور سلسلے آکر اپنی صفائی پیش کریں۔“ فریدی نے کہا

”میں ہر ممکن کوشش کر رہا ہوں کہ اس کا پتہ لگ جائے جیسے ہی مجھے علم ہوا آپ کو آگاہ کر دوں گا۔ اگر سچ مچ وہ اس جرم میں ملوث ہے تو آپ دیکھیں گے کہ میں اسے کس طرح قانون کے حوالے کرتا ہوں۔“

”مجھے یقین ہے۔ آپ ایسا ہی کریں گے۔“

شمشاد محل سے نکل کر فریدی شیر افگن کی کوٹھی کی طرف روانہ ہو گیا۔ اس کی بوہ کو پہلے ہی مطلع کر دیا تھا کہ وہ کس وقت پہنچ رہا ہے۔

نذرہ خاتون شیر افگن کی بوہ اس وقت بھی ایسی ہی لگ رہی تھی۔ جیسے کچھ دیر پہلے روتی رہی ہو۔۔۔ فریدی کے استفسار پر اس نے بتایا کہ ناصر خاں سے شیر افگن

”اب بتائیے جناب قاسم صاحب۔!“ جمید نے چمکار کر کہا۔

”قاسم صاحب سالے کی ایسی کی تھی۔ کیوں میرا قباڑا کرتے ہو۔۔۔ ارے اس کی صورت دیکھ قرمیری آنکھوں میں کفن ناچنے لگتا ہے۔“

”میں کیا کر سکتا ہوں۔۔۔ ویسے کیا پہلے کبھی کوئی لڑکی تم پر عاشق نہیں ہوئی؟“

”جان نہ جلاؤ ورنہ سچ مچ ہاتھ پر توڑ کر رکھ دوں گا۔“

”اچھا چلو اٹھو۔۔۔ یہیں نہیں بیٹھے رہنا۔ اب کسی اچھے ہوٹل میں قیام کر لیتے۔“

”قیوں۔ یہاں کیا بُرائی ہے۔!“

”ابھی ابھی کیپٹن جمید نے فون پر بتایا ہے کہ تم کس قسم کی لڑکیاں پسند کرتے ہو؟“

”لڑکیاں جائیں جہنم میں۔ میں تمہارے ساتھ کہیں بھی نہ جاؤں گا۔!“

”کیوں نہیں جاؤ گے؟“

”میں نہیں جانتا کہ تم قون ہو۔!“

”سچ مچ قراقا خان ہوں قو خان کی طرح بنا سیتی نہیں ہوں!“

”اب یہ قہو غے بیٹا۔ خود ہی تو مجھے قو خان بنایا تھا۔!“

”بس مسٹر قاسم زیادہ بے تکلف ہونے کی کوشش نہ کیجئے میں جارہا ہوں

آپ جانیں اور آپ کا کام۔۔۔“

”ارے۔۔۔ اے۔۔۔ ٹھہرو۔۔۔ میں اُقلے۔۔۔ نہیں رہوں گا۔۔۔!“

جمید دروازے کے قریب رُک کر بولا! ”اب آپ اکیلے نہیں ہیں یہ لڑکی

آپ کی سرپرست بن جانے کی صلاحیت رکھتی ہے!“

”کیا بات ہے سکی اٹھتی ہوئی بولی؟“ کیا تم دونوں آپس میں جھگڑا کر رہے ہو؟“





کا جھگڑا ضرور ہوا تھا لیکن بعد میں وہ اپنے رویے پر سخت شرمندہ نظر آتا تھا اور اس نے کھل کر یہ بات کہی تھی کہ اس سے زیادتی سرزد ہوئی ہے۔ محض شبہ کی بنا پر براہ راست الزام نہ رکھ دینا چاہیے تھا۔

”بات ناصر خاں ہی نے بڑھائی تھی!“ اُس کے بیٹے نادر نے کہا جو اُس کی کُرسی کے پیچھے کھڑا اُسے پر تشویش نظروں سے دیکھے جا رہا تھا۔۔۔ خاصا قوی ہیکل جوان تھا! جبرٹے بھاری تھے اور آنکھوں کی بناوٹ بھی سخت گیر طبیعت کی طرف اشارہ کرتی تھی۔ ”تم خاموش رہو۔“ نذرہ خاتون نے کہا! ”ناصر خاں بھی برے آدمی نہیں ہیں۔ اگر وہ الزام پر بھڑکے تو اسے تقاضہ بشریت کے علاوہ اور کچھ نہیں کہا جاسکتا! لیکن میں تصور بھی نہیں کر سکتی کہ اس قتل میں ان کا ہاتھ بھی ہوگا۔“

”کسی پر شبہ ہے آپ کو۔“

”جی نہیں! وہ فطرۃً جھگڑا آدمی نہیں تھے۔ اس لیے کسی سے دشمنی نہیں تھی!“

”میں نے سنا کہ وہ کسی ایسے مرض میں مبتلا تھے کہ اچانک چلنے پھرنے سے معذور ہو جاتے تھے!“

”جی ہاں۔“

”اور اس کے باوجود بھی آپ لوگوں نے اُنہیں تنہا سفر کرنے دیا۔“

”وہ تنہا تو نہیں گئے تھے!“

اس جواب پر فریدی نے نادر کو چونکتے دیکھا اور فوراً ہی اُس پر سے نظر ہٹا لی۔

”وہ کون تھا اُن کے ساتھ؟“ فریدی نے سوال کیا؟

”انہوں نے مجھے اُس کا نام نہیں بتایا تھا۔ بس یہ کہا تھا کہ وہ دارالحکومت ہی کا ایک کاروباری آدمی ہے اور اس سے کچے چمڑے کا لین دین رہتا ہے۔ اُنکھوں نے یہ بھی کہا تھا کہ وہ اُن کے ساتھ پھر شکوہ آباد آئے گا۔“

آپ نے مجھ سے تو ذکر نہیں کیا تھا!“ نادر بولا۔

”کیا یہ ضروری تھا؟“ نذرہ خاتون نے اُس سے سوال کیا۔

”جی نہیں۔ میرا یہ مطلب تھا۔۔۔“

”خاموش کھڑے رہو۔۔۔ دخل اندازی کی ضرورت نہیں!“

فریدی نے محسوس کیا کہ وہ اپنے بیٹے کو شاید پسند نہیں کرتی۔ دفعۃً فریدی نے نادر سے سوال کیا ”آپ ایئر فورس میں ہیں۔“

”ہوں نہیں بلکہ تھا! ونگ کمانڈر سے جھگڑا ہو گیا تھا اس لیے اُس نے بعض فرضی معاملات میں پھنسا کر برخاست کر دیا۔ لیکن کیا آپ نے یہ سوال اس لیے کیا ہے کہ قاتل نے فرار کے لیے پیراشوٹ استعمال کیا تھا۔“

”آپ ان کی روانگی کے بعد کہاں کہاں رہے۔“

”اوہ۔۔۔ یہ تو براہ راست الزام والی بات ہوئی۔“

”میرے سوال کا جواب دیجئے۔“

”میں یہیں شکوہ آباد میں رہا ہوں۔ ایک گھنٹے کے لیے بھی باہر نہیں گیا۔ واضح ثبوت پیش کر سکوں گا۔“

”یفینٹ ڈاور کیسا آدمی ہے؟“

اس سوال پر نادر نے اپنے شانے سکڑے اور پھر انہیں ڈھیلا چھوڑ کر بولا! ”میں تو ہر ایک کو اچھا سمجھتا ہوں کرنل صاحب!“

”نہیں! وہ بہت اچھا لڑکا ہے!“ نذرہ خاتون نے کہا! میں تصور بھی نہیں کر سکتی! وہ بیچارہ تو دوسرے ہی دن اُن سے اپنے باپ کے رویے پر معافی مانگنے آیا تھا۔“

”آپ نے اس کا تذکرہ بھی مجھ سے نہیں کیا!“ نادر بولا!

”ضرورت نہیں سمجھی تھی!“ نذرہ خاتون نے سخت لہجے میں کہا۔

”میرا خیال ہے کہ یہاں میری موجودگی بھی ضروری نہیں ہے!“ نادر نے کہا اور سپر ہٹھا ہوا دباں سے چلا گیا۔



”میرا خیال ہے کہ آپ اپنے بیٹے سے ناراض ہیں!“ فریدی نے کہا۔

”میں اُس سے نفرت کرتی ہوں۔“

”اوہ۔“ فریدی نے حیرت نما ہرکی۔

”اور اس لیے نفرت کرتی ہوں کہ وہ بھی اُس سے سخت متنفر تھے۔ انہوں نے اس کے لیے کیا نہیں کیا۔ لیکن یہ باپ تو کیا سمجھتا کبھی ایک ہمدرد انسان کی حیثیت سے بھی اُن کی قدر نہیں کی۔“

”بڑی عجیب بات ہے۔“

”ایک آنسو بھی تو اس کی آنکھ سے نہیں ٹپکا تھا! اگر آپ اس کے اور اُن کے تعلقات کے بارے میں مزید معلوم کرنا چاہتے ہوں تو ہمارے ملازم شیرگل سے پوچھیں۔“

”تو آپ کو یقین ہے کہ نادر صاحب اس دوران میں یہیں رہے ہیں!“

”میں نہیں جانتی۔ وہ یہاں رہتا ہی کب ہے۔“

”پھر کہاں رہتے ہیں۔“

”یہ بھی شیرگل ہی سے پوچھ لیجئے گا!“

”کیا ان کا آپس میں جھگڑا بھی ہوتا تھا!“

”نہیں۔۔۔ اس کے باوجود بھی دونوں کے درمیان تناؤ رہتا تھا!“

”آخر کس بنا پر۔“

”وہ اسے ایک شریف آدمی دیکھنا چاہتے تھے۔“

”ہاں آپ داور کے بارے میں بتا رہی تھیں کہ وہ معافی مانگنے آیا تھا۔“

”جی ہاں۔ وہ داور کو بہت پسند کرتے تھے۔ بچپن ہی سے وہ اُن سے

مانوس تھا اور اپنے گھر والوں سے چھپ چھپ کر یہاں آیا کرتا تھا۔ دراصل انہیں باغی کا شوق تھا۔ اور داور کو بھی اس سے لگاؤ تھا وہ اُن سے پودوں کی پیوندکاری سیکھتا تھا اگر والوں سے چھپ کر اس لیے آتا تھا کہ وہ بڑے لوگ ہیں اور اُن کی دانست میں یہ

ایک گھٹیا کام ہے جو نچلے ہی طبقے والوں کے لیے موزوں ہے!“

”وہ غالباً چھٹی پر ہے ان دنوں!“

”جی ہاں۔ اس دوران میں کئی بار آچکا ہے! میرا مطلب ہے اُن کی روانگی سے قبل!“

”تکلیف دہی کی معافی چاہتا ہوں!“ اب اجازت دیجئے!“ فریدی اٹھتا ہوا

بول۔ ”ہاں یہ شیرگل کہاں ملے گا۔“

”کمپاؤنڈ کے بھانٹک سے ملحق کوٹھڑی میں رہتا ہے۔ کئی دنوں سے بیمار ہے!

اسے اس حادثے سے گہرا صدمہ پہنچا ہے۔ آٹھ سال کی عمر سے ہمارے ساتھ ہے۔۔۔ وہ

سے بیٹوں کی طرح عزیز رکھتے تھے۔“

”گویا جوان آدمی ہے۔“

”جی ہاں۔ زیادہ سے زیادہ بیس سال کا ہو گا۔“

فریدی وہاں سے اٹھ کر شیرگل کی کوٹھڑی کی طرف آیا۔ وہ دروازے کے

سامنے ہی چار پائی پر بیٹھا کھانا رہتا تھا۔ فریدی کو دیکھ کر اٹھ گیا۔

”فریادے جناب!“ اُس نے بڑے ادب سے کہتے ہوئے چار پائی چھوڑ دی

”نادر صاحب کہاں ہیں!“

”جی۔ ابھی تو آئے تھے۔ چلے بھی گئے۔“

”وہ آپ اندر سے دریافت فرما لیجئے جناب!“

”بیگم صاحبہ نے اس سلسلے میں تمہارا نام لیا تھا!“

”مم۔ میرا نام۔۔۔“

”میں دراصل تمہارے مالک کے قتل کی تفتیش کے سلسلے میں دارالحکومت

سے آیا ہوں۔۔۔“

دفعۃً فریدی نے محسوس کیا کہ اس حوالے پر اُس کے چہرے پر مرنی چھا

ئی ہے۔



”کیا تم اس سلسلے میں میری مدد کر سکو گے۔“

”یہاں تو آپ کو بھٹانے کے لیے کچھ نہیں ہے!“

”اس کی پروا نہ کرو۔ مجھے معلوم ہوا ہے کہ تمہارے مالک نے یہ سفر تمہا نہیں کیا تھا۔ کون تھا اُن کے ساتھ۔“

”میں نہیں جانتا جناب۔ اس بار وہ مجھے اپنے ساتھ ریلوے اسٹیشن نہیں لے گئے تھے۔ بیگم صاحبہ سے معلوم ہوا تھا کہ کسی کے ساتھ جا رہے ہیں۔ لیکن شاید وہ بھی نہ جانتی ہوں کہ ساختی کون تھا۔“

”ہاں۔ انہیں بھی معلوم نہیں...!“

”صاحب ایسے ہی تھے جس معاملے کو ظاہر نہ کرنا چاہتے اُس کی کسی کو ہوا بھی نہیں لگ سکتی تھی!“

”جانے سے قبل ان کا کسی سے جھگڑا ہوا تھا۔“

”جی ہاں۔ خان ناصر خاں سے ٹکرا رہے تھے۔ ان کا خیال تھا کہ اُن کے ملازموں نے ہمارے تین مولشی چرائیے ہیں!“

”اس پر خان ناصر کالٹ کا داور برہم ہو گیا تھا۔“

”سوال ہی نہیں پیدا ہوتا جناب۔ خان داور توان کا باپ کی طرح احترام کرتے تھے۔ کسی نے آپ کو غلط راستے پر ڈالنے کی کوشش کی ہے؟“

”میں نے پوچھا تھا نادور صاحب سے کہاں ملاقات ہو سکے گی۔“

”اُن کا کوئی ایک ٹھکانا نہیں ہے۔ قریباً دو سال سے وہ اس حویلی کی چھت کے نیچے نہیں سوئے۔“

”کرتے کیا ہیں۔ ہوائی فوج سے تو چھٹی ہو گئی تھی!“

”میں نہیں جانتا کیا کرتے ہیں!“

”شیرانگوں سے کیسے تعلقات تھے۔“

”بیگم صاحبہ سے معلوم فرمائیے جناب!“

”انہوں نے کہا ہے شیرگل مجھ سے زیادہ بہتر طور پر بتا سکے گا!“

”شیرگل طویل سالس لے کر رہ گیا۔ چند لمحے کچھ سوچتا رہا پھر بولا۔“

”بس ایسے ہی تعلقات تھے کہ اُن کے قتل کی خبر سن کر میرا سامنہ بنایا تھا اور بونڈے تھے ڈیڑھ بالشت کا آدمی نوگزی طوائفیں تلاش کرتا پھرے گا تو اور کیا ہوگا۔ مارے گئے ہوں گے کسی بھڑوسے کے ہاتھوں۔ اور پھر مجھے یہ باور کرنے کی کوشش کرتے رہے تھے کہ صاحب عیاشی کی خاطر شکوہ آباد سے باہر جاتے رہتے ہیں!“

”ہوں۔ اور وہ خود اس دوران میں یہیں رہا تھا۔“

”میں یقین کے ساتھ نہیں کہہ سکتا یہاں تو کبھی کبھار آتے ہیں!“

”یہ بات انھوں نے کب کہی تھی۔“

”کل شام کو۔“

”پر سوں بھی یہیں تھا۔“

”میں یقین کے ساتھ نہیں کہہ سکتا!“

”اس کی تصدیق کہاں سے ہو سکے گی کہ شیرانگوں صاحب کی روانگی کے بعد سے

وہ یہیں رہا ہے۔“

”پر فیسبر میسجی۔ اوہ پروفیسر خلجی ہیں ایک صاحب۔۔۔ نادرمیاں کا زیادہ

ترقیت انہی کے ہاں گذرتا ہے یا ان کی صاحبزادی کے ساتھ۔ بہت دنوں سے وہ لوگ

اُس بوٹی کی تلاش میں ہیں جس سے سونا بن جاتا ہے۔۔۔“

”فریدی کی پیشانی پر سلوٹس اُبھرائیں اور شیرگل کچھ دیر خاموش رہ کر بولا“ ان

کی صاحبزادی اور نادرمیاں کے بڑے چہرے ہیں شکوہ آباد میں۔ میرے صاحب کو نادرمیاں

کی یہ باتیں پسند نہیں تھیں!“



”دونوں کے درمیان اس سلسلے میں جھگڑے بھی ہوتے رہے ہوں گے!“  
 ”جی نہیں! میرے صاحب نے کبھی کوئی بات اُن کے منہ پر نہیں ڈالی۔ لیکن شدت سے متشفر تھے۔ ارے وہ تو سوتیلے باپ تھے۔ خود بیگم صاحبہ اُن کی شکل دیکھنے کی روادار نہیں ہیں!“

”تمہیں معلوم ہی ہوگا کہ ان کا قاتل کس طرح فرار ہوا تھا!“

”جی ہاں! میں نے اخبارات میں تفصیل دیکھی تھی۔“

”پیراشوٹ کا استعمال وہی کر سکتے ہیں۔ جنھوں نے اس کی باقاعدہ طور پر ٹریننگ لی ہو۔!“

”میں سمجھ رہا ہوں آپ کیا سوچ رہے ہیں۔ میں پڑھا لکھا آدمی نہیں ہوں پھر بھی پڑھنے کا شوق ہے اور کچھ نہ کچھ پڑھتا ہی رہتا ہوں۔ نادرمیاں اپنی ماں کی موت سے پہلے صاحب کی املاک پر قابض نہیں ہو سکتے! لہذا وہ ایسی حماقت کیوں کرنے لگے۔ یا پھر وہ اتنے ہی سنگدل ہوں گے کہ کچھ دنوں کے بعد ماں کو بھی نہر دے دیں۔ اور پھر صاحب کے ایک سوتیلے بھائی بھی تو ہیں۔ ان کی موجودگی میں بیگم صاحبہ کو صرف اتنا ہی ملے گا جتنا ان کا حق ہے۔“

”ظاہر ہے!“ فریدی سر ہلا کر بولا۔

”دوران کے حصے کا ہرگز اتنا نہیں ہو سکتا جس کے لیے نادرمیاں ایسا کوئی قدم اٹھائیں!“

”میں سمجھ رہا ہوں۔ تم بہت ذہین ہو۔!“

”مجھے بھی نادرمیاں اچھے نہیں لگتے۔ لیکن میں خدا لگتی کہوں گا۔“

”غالباً پندرہ دن پہلے یہاں کچھ دھماکے ہوئے تھے!“

”جی ہاں۔ ہوئے تو تھے۔“

”میرا خیال ہے کچھ لوگ زخمی بھی ہوئے تھے!“

”نہیں جناب۔۔۔ زخمی تو کوئی نہیں ہوا۔ کچھ پتا ہی نہ چل سکا کہ دھماکے کرنے والے کیا چاہتے تھے۔“

”کیوں؟“

”وہ ساری عمارتیں خالی تھیں جن میں دھماکے ہوئے تھے؟“

”بڑی عجیب بات ہے؟“ فریدی نے پُر تشویش لہجے میں کہا۔ ”لیکن گرفتاریاں تو ہوئی تھیں۔۔۔؟“

”جی ہاں!“ شیرگل نے برا سامنے بنا کر کہا اور دوسری طرف دیکھنے لگا!

”وہ شیرانگن صاحب نے داور کے باپ کی توہین کی تھی۔ کچھ لوگ ایسے بھی ہوتے ہیں کہ اپنا غم و غصہ ظاہر نہیں ہونے دیتے۔ اور اپنی اسی فطرت کی آڑ میں بڑے سے بڑا جرم کر جاتے ہیں۔“

”جی ہاں۔ ہر طرح کے لوگ ہیں دنیا میں۔ لیکن نہ جانے کیوں میں داور صاحب کے بارے میں ایسا نہیں سوچ سکتا!“

”کوئی خاص وجہ۔!“

”و آٹھ دس سال کی عمر سے اُن کو دیکھتا آ رہا ہوں۔ اُن کے ظاہر و باطن میں کبھی کوئی نمایاں فرق محسوس نہیں کیا۔!“

”پچھلی بار وہ یہاں کب آیا تھا۔!“

”میرا خیال ہے کہ اس بار تو نہیں آئے۔ لیکن نہیں ٹھہریے۔۔۔ جی ہاں صرف ایک بار آئے تھے۔ اس کے دوسرے دن۔۔۔ میرا مطلب ہے کہ جب صاحب کا ان کے باپ سے جھگڑا ہوا تھا اُس کے دوسرے دن۔ اور میری موجودگی ہی میں اپنے باپ کے رویے پر شرمندگی ظاہر کی تھی۔“

”بڑی غیر فطری سی بات ہے!“ فریدی نے کہا۔

”اب آپ جو چاہیں تصور فرمائیں۔ میں نے تو جو دیکھا تھا عرض کر رہا ہوں۔“



دو اچھا تو پھر کسی ایسے دشمن کی نشانہ ہی کرو۔ جو تمہاری دانست میں اس  
 حزنک جاسکتا ہو۔“  
 ”ان کا کوئی ایسا دشمن نہیں تھا۔!“  
 ”ہو سکتا ہے۔ ناصر خان نے اس سلسلے میں کسی اور سے مدد لی ہو۔ شکوہ آباد  
 میں صرف یہی دو عدد ٹرینڈ افراد تو نہ ہوں گے۔!“  
 ”اس کے بارے میں کیا عرض کر سکتا ہوں۔ ویسے ناصر خان بہت زیادہ بھڑک  
 اٹھے تھے۔“

”کوئی ایسا آدمی جو ٹرینڈ بھی ہو اور ناصر خان سے قریب بھی۔!“

”ہیں ایسے کسی آدمی کو نہیں جانتا جناب۔۔!“

”بہت شکریہ بشیر گل۔ تم سے بڑی مدد ملی ہے!“

”میں ہر خدمت کے لیے حاضر ہوں جناب۔!“

فریدی نے اپنی گاڑی پھاٹک کے باہر کھڑی کی تھی۔۔ وہاں سے اپنے ہوٹل  
 واپس آیا اور فون پر ایس۔ پی شہباز کے نمبر ڈائل کئے۔ دوسری طرف سے فوراً ہی  
 جواب ملا۔

”میں کچی بار رنگ کر چکا ہوں!“ شہباز کی آواز آئی ”تازہ ترین اطلاع ہے کہ  
 داور زری کوہ میں پہاڑی بکروں کا شکار کھیل رہا ہے۔ آپ خود دیکھیں گے یا میں اپنے  
 آدمی بھیجوں!“

”میں خود ہی دیکھ لوں گا ویسے اگر آپ کا بھی کوئی آدمی ساتھ ہو تو بہتر ہوگا۔“

”بڑی خوشی ہے۔ اس کے علاوہ بھی کوئی اور خدمت ہو تو۔۔۔!“

”بہت بہت شکریہ۔۔ اتنا ہی کافی ہے۔! آپ تین بجے کے قریب اپنے

آدمی کو ہمیں بھیج دیجئے گا۔“

”بہت بہتر۔“

سلسلہ منقطع کر کے۔ فریدی نے کسی اور کے نمبر ڈائل کئے تھے۔ دوسری طرف  
 سے نسوانی آواز آئی۔

”پروفیسر خلجی سے ملنا ہے۔!“ فریدی نے کہا!

”کون صاحب ہیں۔!“

”کرنل فریدی۔!“

”توقف فرمائیے۔“

فریدی انتظار کرتا رہا۔ ٹھوڑی دیر بعد پوچھا گیا ”کون کرنل فریدی!“

یہ پروفیسر خلجی ہی کی آواز تھی۔ بلکہ ایسا ہی لگتا تھا جیسے کوئی بی میاؤں میاؤں  
 کرتے کرتے آدمی کی طرح بولنے لگی ہو۔

”اوہ پروفیسر مزاج بخیر!“

”بخیر و خیر کچھ نہیں۔ میں نے پوچھا تھا کون کرنل فریدی!“

”احمد کمال فریدی۔ ہم ایک دوسرے کے لیے اجنبی تو نہیں ہیں!“

”شکل دیکھ بغیر یقین کے ساتھ نہیں کہہ سکتا! مجھے نام یاد نہیں رہتے!“

”تو پھر میں آ جاؤں شکل دکھانے۔!“

”اس وقت فرصت نہیں ہے۔ بکری کی جوٹیں نکال رہا ہوں!“

”کب فرصت ہوگی!“

”اس کے بعد۔!“

”اور یہ بعد کب ہوگا۔!“

”تم جھکی ہو کیا؟“ پروفیسر نے غصیے لہجے میں کہا!

”شکل دیکھ کر ہی فیصلہ کر سکو گے۔!“

”اچھا تو آ جاؤ۔ میں بکری سے معذرت طلب کر لوں گا!“

”کیا عمر ہے بکری کی۔۔۔!“



”یہی دوڑھائی سال!“

”بہت اچھا میں آ رہا ہوں۔“

فریدی نے ریسپور رکھا ہی تھا کہ گھنٹی بجی اُس نے پھر ریسپور اٹھایا۔

”تھریٹن! سہر“ دوسری طرف سے آواز آئی ”گاڑی اسٹارٹ کرنے سے پہلے بونٹ اٹھا کر دیکھ لیجئے گا۔ بی ایون اُس شخص کا تعاقب کر رہا ہے جس نے گاڑی میں کوئی گڑبڑ کی تھی۔“  
”شکریہ بی تھریٹن۔“ کہہ کر فریدی نے ریسپور رکھ دیا۔ اُس کے ہونٹوں پر عجیب سی مسکراہٹ نمودار ہوئی تھی۔

تھوڑی دیر بعد وہ اپنے کمرے سے نکل کر ڈائینگ ہال میں آیا۔ وہاں کافی پی اور سگار سگاکر اٹھ گیا!

”گاڑی کے قریب آیا۔ بونٹ اٹھا کر دیکھا! سلف اسٹارٹر کے کھوکھے پیگینٹنگ شیل والا ایک چھوٹا سا بم چپکا ہوا تھا اور اُسے ایک تار کے ذریعے اسٹارٹر کے تار سے منسلک کر دیا گیا تھا! اس کا یہ مطلب تھا کہ گاڑی اسٹارٹ ہوتے ہی ایک زیر دست دھماکا ہوتا پھر گاڑی رہتی اور نہ اسٹارٹ کرنے والا۔“

فریدی نے سگار زمین پر ڈال کر جوتے سے رگڑ دیا اور اسٹارٹر سے بم الگ کرنے لگا! اور پھر ذرا ہی سی دیر میں اُسے ناکارہ کر کے گاڑی کی پچھلی سیٹ پر ڈال دیا تھا!  
اور اب لینڈرور پر پروفیسر خلیجی کے ٹھکانے کی جانب دواں دواں تھی! سگار فریدی کے ہونٹوں میں دبا ہوا تھا اور ایسا معلوم ہوتا تھا جیسے کچھ ہوا ہی نہ ہو۔۔۔

تھوڑی دیر بعد اُس نے ڈیش بورڈ پر ایک ٹن دبا یا۔ سائٹس سائٹس کی آوازیں آنے لگیں اور اُس نے اُنچی آواز میں کہا ”ہیلو۔ بی ایون۔۔۔ بی ایون۔۔۔ ہارڈ اسٹون کالنگ۔“  
”بی ایون سر!“ ڈیش بورڈ سے آواز آئی۔

”کیا تعاقب جاری ہے۔۔۔!“

”مجھے انسوس ہے جناب کہ وہ مجھے دھوکا دے گیا! بازار زرگراں میں ایک جگہ اُس

نے گاڑی روکی تھی اور اتر کر ایک دوکان میں داخل ہوا تھا! پھر سُرُخ نہیں مل سکا! گاڑی کا نمبر نوٹ کر لیا ہے!“

”دو فکر نہ کرو۔ دیکھا جائے گا۔“ فریدی نے کہا اور دوسرا ٹن دبا کر ٹرانسمیٹر بند کر دیا۔  
پروفیسر خلیجی کا بے سنگم سائیکل ایک ویران سے ٹیلے پر واقع تھا بنگلے تک پہنچنے کے لیے پروفیسر نے ایک چکر دار سڑک بنوائی تھی جس پر ایک وقت میں صرف ایک ہی گاڑی چل سکتی تھی۔  
پروفیسر سچے سچ ایک بکری کی جوئیں تلاش کرتا ہی دکھائی دیا۔ غمادت کے باہر ایک درخت کے نیچے بکری کو دو بچے بیٹھا تھا! خاصا لحیم شحیم آدمی تھا! بال بکھرے ہوئے آنکھوں میں وحشت اور ہونٹوں میں عجیب طرح کا کھنچاؤ پایا جاتا تھا۔ فریدی پر نظر پڑتے ہی بکری کو چھوڑ کر اٹھ کھڑا ہوا۔۔۔

زور سے ہتھمہ لگایا اور بولا! ”اوہ تو ناریل صاحب ہیں۔۔۔“  
”مجھے یقین تھا کہ تم مجھے بھولے نہ ہو گے۔“

”سوال ہی نہیں پیدا ہوتا۔“ وہ جھپٹ کر مصافحہ کرتا ہوا بولا ”بکریوں کی جوئیں بھی میری پیدا کردہ ہیں خاص قسم کی جوئیں ایک خاص قسم کی بونی ٹھکلا کر پیدا کی ہیں!“  
”ان جوؤں کا کیا کرو گے۔“

”دو ساری دنیا کی بکریوں میں پھیلاؤں گا۔ اور پھر وہ دوا بازار میں بھیجوں گا جس سے ان جوؤں کا خاتمہ ہو سکے گا!“  
”جناب اچھا ہے۔۔۔“

”اس سے بھی زیادہ اچھے خیالات میرے ذہن میں محفوظ ہیں!“  
”کیا تم مجھے اندر لے جا کر بیٹھاؤ گے بھی نہیں۔“

”دو ارے ہاں۔۔۔ وہ تو میں بھول ہی گیا۔ ہمانوں کو بیٹھانے بھی ہیں۔۔۔ آؤ۔۔۔ آؤ۔۔۔!“  
ڈرائینگ روم کیا تھا! اچھا خاصا باغیچہ تھا۔ جگہ جگہ گلے رکھے ہوئے تھے جن میں بھانت بھانت کے پودے لگے ہوئے تھے۔ اور دیواروں پر طرح طرح کی بلیں رنگ رہی تھیں!



”تم میں ذرہ برابر بھی تبدیلی نہیں ہوئی پروفیسر۔“ فریدی نے کہا!

”اور کیا تم میں کوئی تبدیلی ہوئی ہے ناریل صاحب!..“

”نہیں مجھ میں بھی نہیں ہوئی۔“

”ہاں... اب مجھے کہنا چاہیے کہ تشریف رکھئے جناب!“ پروفیسر چاروں طرف دیکھا

ہوا بولا۔

”یہی کہنا چاہیے! بہت بہت شکریہ پروفیسر۔“ فریدی ایک صوفے پر سے کسی قسم

کی گھاس کا چھوٹا سا گٹھڑا کر بیٹھتا ہوا بولا۔

”کیا تکلیف ہے تمہیں!..“

”ایک قتل ہو گیا ہے! دارالحکومت میں۔! یہیں کا باشندہ تھا شیر افغن!“

”ہاں تھا تو۔ پھر میں کیا کروں!..“

”میں نے سنا ہے کہ اُس کی بیوی کا بیٹا ناور تمہارے گھرے دوستوں میں سے ہے!“

”ہاں ہے تو۔۔۔ اُسے بھی جڑی بوٹیوں سے دلچسپی ہے!“

”کیا وہ پچھلے ایک ہفتے سے اب تک یہیں رہا ہے۔!“

”یہاں کیوں رہتا۔ کیا یہ اُس کے باپ کا گھر ہے...؟“

”نہیں میرے باپ کا گھر ہے اس لیے وہ یہاں رہ سکتا ہے!“ دفعۃً بائیں جانب

سے ایک چٹختی ہوئی سی نسوانی آواز آئی۔

فریدی اٹھ گیا۔ شاید یہ پروفیسر کی بیٹی رضوانہ تھی۔ بہت چھوٹی سی تھی جب فریدی نے

اُسے دیکھا تھا۔ اب تو پہاڑ ہو گئی تھی۔ باپ ہی کا سا ڈیل ڈول پایا تھا۔ خطوط دلاویز تھے۔

لیکن آنکھوں میں باپ ہی کی سی آنکھوں کی وحشت پائی جاتی تھی۔ بڑے بڑے بال پشت پر

مکھڑے ہوئے تھے اور اُس نے مہی لڑکیوں سی وضع اختیار کر رکھی تھی۔!

”یہ... یہ بابونہ ہے...! پروفیسر نے تعارف کرایا اور مسٹر ناریل۔ انہوں نے اپنا

نام فون پر کچھ اور بتایا تھا لیکن میں انہیں ناریل کے نام سے یاد رکھتا ہوں۔!“

”اور رضوانہ کو بابونہ بنا دیا ہے!“ فریدی مسکرا کر بولا۔

”شائد میں نے آپ کو کہیں دیکھا ہے!“ رضوانہ بولی۔

”بہت چھوٹی سی تھیں تم جب مجھے ایک ماہ کے لیے جڑی بوٹیوں سے دلچسپی

ہو گئی تھی۔ اور میں پروفیسر کے ساتھ یہاں کے جنگلوں میں جھکتا پھرتا تھا۔“

”آپ شائد نادر کے بارے میں کچھ پوچھ رہے تھے! مجھ سے پوچھئے وہ میرا دوست تھا!“

پروفیسر ایک طویل سانس لے کر دھم سے ایک صوفے پر بیٹھ گیا۔

”میں معلوم کرنا چاہتا ہوں کہ پچھلے ہفتے سے اب تک وہ کہاں کہاں رہا ہے!“

”پچھلے ہفتے سے اب تک ہر رات اُس نے یہیں گزاری ہے! لیکن ڈیڑی کو اس کا

علم نہیں۔ رات کو اُس کے لیے لائبریری میں پلنگ ڈالوا دیا جاتا ہے اور وہ رات گئے تک

کتابوں میں کھویا رہتا ہے۔“

”مجھے کیوں علم نہیں ہے!“ پروفیسر زور سے چیخا!

”ضروری نہیں ہے کہ اس وسیع کائنات میں واقع ہونے والی ہر بات کا علم آپ

کو ہو۔ آپ تو یہ بھی نہیں جانتے کہ آپ کا دل اس وقت کس رفتار سے دھڑک رہا ہے!“

”تم نے دیکھا! دفعۃً پروفیسر خوش ہو کر بولا!“ بابونہ کتنی عقلمند ہے!“

”تمہاری ہی بیٹی ہے۔!“ فریدی نے مسکرا کر کہا اور چند لمحے خاموش رہ کر بولا!

”ہاں تو وہ لائبریری میں سوتا ہے!“

”جی ہاں۔ اور اُس نے شیر افغن کے قتل کی خبر سننے ہی کہہ دیا تھا کہ اُس پر ضرور شبہ

کیا جائے گا!“

”اوہو۔ لیکن شبہ کی بھی کوئی معقول وجہ ہوتی ہے۔!“

”قاتل کے فرار کا طریقہ۔ اُس نے پیراشوٹ استعمال کیا تھا۔ اور وہ ٹرینڈ قسم کا

پیراشوٹ ہے۔“

”لیکن اگر یہ ثابت ہو جائے کہ وہ اس دوران میں شکوہ آباد سے باہر نہیں گیا تو شبہ



کا سوال ہی نہیں پیدا ہوتا۔“

”آپ دارالحکومت سے آئے ہیں۔ اور آپ نے فون پر اپنا نام کرنل فریدی بتایا تھا؟“

”جی ہاں۔“

”ابیں۔ پی شہباز کے آدمی بھی یہاں آکر اُس کے بارے میں پوچھ گچھ کر چکے ہیں!“

”وہ نادری صاحب اس وقت کہاں ہیں ان سے گفتگو کرنا چاہتا ہوں!“

”اس وقت پتا نہیں کہاں ہوگا۔ لیکن شام تک ضرور آئے گا۔ رات یہیں بسر کرتا

ہے۔ دراصل ہم دونوں ایک خاص قسم کی بوٹی کی تلاش میں ہیں!“

”وہ تمہیں کبھی نہیں ملے گی۔ اس کا کوئی وجود نہیں ہے!“ پروفیسر سخت لہجے میں بولا۔

”کس بوٹی کا ذکر ہے؟“ فریدی نے پوچھا!

”سوئی بوٹی کا جس سے سونا بن جاتا ہے۔“ پروفیسر بولا۔ اور ہر اسامہ بنا کر دوسری

طرف دیکھنے لگا!

”چیتے کی کھال والی جلد کی قلمی کتاب میں اُس کا ذکر موجود ہے!“ رضوانہ نے کہا۔

”بکواس ہے! بادشاہوں کو خوش کرنے کے لیے بعض چالاک قسم کے پڑھے لکھے لوگ

اس قسم کی ہوائیاں چھوڑ دیا کرتے تھے!“

”وہ نادری کا ذریعہ معاش کیا ہے؟“ فریدی نے رضوانہ سے سوال کیا۔

”میں نہیں جانتی! لیکن اس کی جیب کبھی خالی نہیں دیکھی!“

فریدی نے جیب سے سگار نکالا ہی تھا کہ پروفیسر ہاتھ اٹھا کر بولا۔ ”یہاں نہیں!

بعض پودے متباکو کا دھواں برداشت نہیں کر سکتے!“

”آپ میرے کمرے میں چلے۔“ رضوانہ بولی۔

”کیوں نہ لاٹیری میں چلیں۔ میں بھی وہ قلمی نسخہ دیکھنا چاہتا ہوں جس کا ذکر ابھی

آپ نے کیا تھا!“

”ضرور ضرور۔“

فریدی اٹھ گیا۔ پروفیسر جہاں بیٹھا تھا وہیں بیٹھا رہا۔ اُس نے اس پر اعتراض بھی نہیں کیا تھا کہ رضوانہ اُسے لاٹیری میں لے جا رہی ہے۔

لاٹیری بھی کبائر خانہ ہی ثابت ہوئی۔۔۔ الماریوں پر گرد کی تہیں جمی ہوئی تھیں۔

”پھر پلنگ یہیں چھوڑ گیا!“ رضوانہ پیرٹچ کر دھاڑی دکنٹی بار کہا ہے کہ صبح پلنگ یہاں سے

ہٹا دیا کرو۔ آپ دیکھ رہے ہیں بستر تک نہیں لیٹا۔۔۔ میں تنگ آگئی ہوں اس شخص سے۔

یہ دیکھتے تین تین ایش ٹرے رکھے ہوئے ہیں۔ لیکن سگریٹ کے ٹوٹے فرش ہی پر پھینکتا ہے!“

فریدی نے سگریٹ کا ایک ٹوٹا اٹھایا اور اُسے ناک کے قریب لے گیا! رضوانہ زور

سے ہنسنے لگی اور بولی۔ ”نہیں وہ چرس نہیں پیتا۔ یہ میرا شوق ہے۔ میں چرس پیتی ہوں۔“

”پروفیسر کے علم میں ہے۔“

”جی ہاں۔ وہ جانتے ہیں۔۔۔“

”ہوں۔۔۔ تو یہ نادری کا بستر ہے۔۔۔“

”جی ہاں۔ آپ سگار سلگا لیجئے!“

”شکریہ!۔ میرا خیال ہے کہ پروفیسر نادری کو پسند نہیں کرتے۔“

”میرے علاوہ شاید ہی کوئی اُسے پسند کرتا ہو! بات دراصل یہ ہے کہ میری حد تک

وہ بے حد تک سعادت مند ہے۔ جب بھی مجھے غصہ آتا ہے پیٹ کر رکھ دیتی ہوں خاموشی

سے پٹتا رہتا ہے۔ اور پھر آنسو بھری آنکھوں سے دیکھتا ہوا خاموشی سے رخصت ہو جاتا ہے!“

”وہ شاید مانتا کو ترسنا ہوا ہے بچا رہا!“ فریدی نے معنوم لہجے میں کہا!

”بالکل یہی بات ہے! ماں نے دوسری شادی کر لی تھی۔“

”مجھے علم ہے۔“ فریدی نے کہا اور تیز نظروں سے لاٹیری کا جائزہ لیتا رہا

پھر بولا۔ ”ذرا دکھائیے تو۔۔۔ وہ کتاب۔“

رضوانہ ایک الماری کی طرف بڑھی اور اُسے کھول کر کتابوں کی قطاروں پر نظر

ڈالتی رہی پھر مایوسانہ انداز میں بولی۔ ”شاید نادری نے کہیں اور رکھ دی ہے۔۔۔ ہم اس



کتاب کی بہت حفاظت کرتے ہیں۔ اس میں ایسی بوٹیوں کا ذکر بھی ہے جو مردوں میں جان ڈال دیتی ہیں!“

”جب بھی ملے مجھے ضرور دکھائیے گا! اچھا اب اجازت دیجئے!“

”پھر کبھی تشریف لائیے گا! لیکن ڈیڑی آپ کو ناریل کیوں کہتے ہیں؟“

”خدا ہی جانے آپ کو بھی تو بابونہ کہتے ہیں۔۔۔“

”اور خود میٹھی کہلاتے ہیں!“ وہ زور سے ہنس پڑی۔

والہی پروفیڈری کو ڈرائیونگ روم ہی سے گذرنا پڑا تھا۔ رضوانہ وہیں رہ گئی تھی۔

اور پروفیسر اس کے ساتھ باہر چلا آیا تھا۔

”مجھے یہ لڑکی سخت ناپسند ہے!“ پروفیسر نے فریڈی کی گاڑی کے قریب پہنچ کر کہا۔

”لیکن میں اسے گولی نہیں مار سکتا!“

”ارے پروفیسر ابھی اس کی عمر ہی کیا ہے۔ آہستہ آہستہ عقل آجائے گی۔ اچھا خدا

حافظ جلد ہی پھر ملاقات ہوگی اور ہم جڑی بوٹیوں پر باتیں کریں گے!“

اس کی گاڑی پھر شہر کی طرف جا رہی تھی۔ شہباز کے آدمی کو ساتھ لے کر زری کوہ کی

طرف بھی تو جانا تھا۔

اس نے مڑ کر دیکھا۔ ناکارہ کیا ہوا ہم اب بھی کچھ سیٹ پر پڑا ہوا تھا۔

پھر وہ تینوں اس بھیڑ میں ضم ہو گئے۔ قریباً ڈھائی درجن میٹے رہے ہوں گے۔ ان میں

وہی بدلیسی عورت مرد سمجھی شامل تھے! اور آغا طاہر نے ان چھ افراد کی نشاندہی بھی کر دی تھی

جو کچی افیون اور ہیروئن کا تبادلہ کرتے تھے۔

حمید نے قاسم کو اچھی طرح سمجھا دیا تھا کہ وہ ان لوگوں پر اپنی دولتمندی کا اظہار

بنے ہوئے۔

”اپنی کمپنی کے علاوہ اور کسی کے سامنے زبان نہ کھولنا۔!“ حمید نے مزید مشورہ دیا۔

”آخر قیوں؟“

”پول کھل جائے گی کہ ہم بنے ہوئے سی ہیں۔ میری دی ہوئی سگریٹیں پھونکتے رہو! ان

کے دھوئیں میں چرس کی بو شامل ہوگی۔ لیکن چرس کے اثرات سے پاک ہیں!“

”اگر دھواں حلق سے اتر گیا۔ تو میں کھانتے کھانتے مر جاؤں گا!“

”کوشش کرو کہ حلق سے نیچے نہ اترنے پائے!“

”اے میں تو قہتا ہوں ختم قرویہ چکر۔ اس سکی پی کی وجہ سے عورتوں سے جی بھر گیا ہے!“

”میرا تو نہیں بھرا ہے!“

”آخر حمید بھائی کب آئیں گے۔!“

”یار وہ بات نہ پوچھو جس کا جواب میرے پاس نہ ہو۔!“

”اگر تم دونوں آپس میں بھی انگلش میں گفتگو کیا کرو تو کیا حرج ہے!“ سکی بول پڑی۔

”عادت نہیں ہے کوشش کریں گے۔!“ حمید نے کہا۔ اور قاسم سے انگلش میں بولا

”تم دونوں مجھے بہت اچھے لگتے ہو۔!“

”شکریہ!“ سکی مسکرائی اور پیار بھری نظروں سے قاسم کی طرف دیکھنے لگی۔

”اے قراقا خان تم خود ہی اس سے محبت قیوں نہیں قر لیتے۔!“ قاسم نے اردو میں کہا۔

”محبت کی نہیں جاتی ہو جاتی۔ اسے تم سے محبت ہو گئی ہے!“

”ہوا قرے میرے بھینگے سے مجھے تو نہیں ہوئی۔۔۔!“

”آخر کیا برائی ہے بچاری میں۔ اگر اس نے مجھ سے محبت کی ہوتی تو میں اسے ملکہ

ہفت اقلیم بنا دیتا۔!“

”قرالو اور بنا دو۔ کسی نے روکا ہے کیا۔!“

”محبت زبردستی نہیں کرائی جاتی۔!“



”تم لوگ پھر آپس میں اپنی ہی زبان بولنے لگے اور میں بیوقوفوں کی طرح بیٹھی ہوئی ہوں۔“  
 سکی نے کہا اب وہ کتابیں نہیں پڑھتی تھی۔ چرس کے سگریٹ بھی کم سے کم پیتی تھی۔  
 بیٹیوں کا قافلہ شام ہوتے ہی ایک جگہ رگ گیا تھا۔ اور ان چھ بیٹیوں نے جگہ جگہ  
 ٹائیلن کی چھو لدا رہاں نصب کر دی تھیں جو اسمگلروں کے کارپرواز تھے۔  
 ایک چھو لدا رہی ان تینوں کے حصے میں بھی آئی تھی۔ لیکن وہ سب ابھی کھلے آسمان  
 ہی کے نیچے بیٹھے ہوئے دھول اڑا رہے تھے؛ دفعۃً اُن چھ کارپروازوں میں سے ایک ان تینوں  
 کے پاس آ بیٹھا دراصل قاسم کا ڈیل ڈول ہر ایک کی توجہ کا مرکز بنا ہوا تھا۔۔۔

”تم لوگ کہاں سے آئے ہو۔“ بیٹی نے پوچھا!

”امریکہ سے!“ جمید نے جواب دیا: ”ہمارا گرو کرن جی کے چیلے ہیں!“

”تم دونوں تو ادھر ہی کے جان پڑتے ہو،“

”ہاں ہم دونوں امریکہ میں تعلیم حاصل کر رہے تھے کہ ایک دن ہمارا گرو کرن جی سے ملاقات  
 ہو گئی اور پھر ہماری دنیا ہی بدل گئی!“

”لڑکی تو بڑی زوردار ہے تمہارے ساتھ۔“

”اُس کی محبوبہ ہے!“ جمید نے قاسم کی طرف دیکھ کر کہا: ”فاقے کر لیتا ہے لیکن اُسے  
 بیٹری سے نہیں اترتے دیتا!“

”شکوہ آباد سے واپس آ کر کہاں جاؤ گے۔۔۔“

”جہاں لہرے جاؤ۔ اب تو ساری دنیا اپنی ہے۔۔۔“

”سگریٹ ہو تو لگا لو۔۔۔“

جمید نے اپنے چہرے پر کرب کے آثار پیدا کر کے جیب میں ہاتھ ڈالا اور ایک چرس  
 بھری سگریٹ نکال کر اس کے حوالے کر دی۔

”اپنے ساتھی سے کہو گیتار پر کچھ سنائے۔“ اُس نے سگریٹ سلگا کر دھواں  
 چھوڑتے ہوئے کہا۔

”وہ بہت تھکا ہوا ہے!“ جمید نے کہا: ”مجھ سے سُن لو۔“  
 ”جمید نے ہاتھ بڑھا کر گیتار اٹھایا۔ اور جرجر اینڈ شیک بجانے لگا: وہ سب چمکے  
 تھے اور اس کی طرف دیکھنے لگے تھے۔ کئی لڑکیوں نے اُٹھ کر تھرکنا شروع کر دیا تھا۔  
 پھر آہستہ آہستہ سبھی اس طرف آگئے اور ان تینوں کے گرد حلقہ بنا کر تھرکنے لگے۔  
 بیٹی اُٹھ کر کھسک گیا تھا:۔۔۔ سکی نے قاسم سے کہا تم بھی اُٹھو۔!“  
 وہ تو پہلے ہی بیٹھے بیٹھے تھرک رہی تھی۔

”ابے یہ تم نے کیا شروع کر دیا!“ قاسم جمید کو آنکھیں دکھا کر بولا: ”اس طرح تو  
 ہر باپ بھی نہیں ہل سکتا!“

لیکن جمید اپنی دھن میں مست زخمہ زنی کرتا رہا۔

”اُٹھو نا۔!“ سکی قاسم کا ہاتھ پکڑ کر کھینچتی ہوئی بولی۔

”ارے باپ رے مرغیا۔۔۔!“ کراہتا ہوا اٹھا اور بے ہنگم پن سے ہل ہل کر  
 ترافا خاں کی ایسی کی تیشی کرنے لگا۔۔۔

ادھر جمید نے میوزک کے آثار چڑھا کے ساتھ ”قو خان قو خان قو خان۔۔۔“ الاپنا  
 شروع کر دیا۔

”سارے جمیدہ نہیں چھوڑوں گا۔“

اتنے میں دو لڑکیاں جمید کی طرف جھپٹیں اور ایک نے کہا: ”گیتار اُسے دو یہ بجائے  
 گی۔ تم میرے ساتھ ناچو۔“

جمید نے بڑی سعادت مندی سے اس کا کہنا مان لیا۔۔۔ بس ذرا سی دیر کے لیے  
 میوزک بند ہوا تھا اور وہ سب لڑکھڑانے لگے تھے۔ لڑکی نے پھر سنبھل لیا۔ ادھر جمید کی بائیں  
 ہاتھ جو شیلی ثابت ہو رہی تھی۔ بار بار اُس سے ٹکرا جاتی تھی اور زور سے تہمتہ لگاتی۔ خاصی جاندار  
 تھی اور ہنستے وقت گالوں میں گڑھے پڑ جاتے تھے۔ اس کا چہرہ سرخ ہو رہا تھا اور آنکھیں چمک  
 رہی تھیں۔۔۔



جمید نے بھی وہ اچھل کود بچائی کہ خود اسے بھی اپنے اوپر حیرت ہونے لگی۔  
 ”تم بہت پھرتیلے ہو۔“ ہم رقص بولی۔

”قراقا خان نام ہے۔۔۔ تم کون ہو۔“

”دو میں میگی ہوں۔۔۔ میرا پارٹنر بیمار ہو گیا ہے۔ اس کے لیے کچھ مدد کرو۔“

”ضرور۔ ضرور۔ بڑی خوشی سے ابھی کروں گا مدد۔“

”وہ مری جائے تو بہتر ہے۔ اب اس میں کچھ نہیں رہا۔“

”تم تو زندگی سے بھرپور ہو۔“ جمید نے کہا

”میں زیادہ نہیں پیتی۔ میں تو دنیا دیکھنے نکلی ہوں۔“ ”تمہارا ساتھ دیو۔ معلوم

ہوتا ہے۔۔۔ ارے لو۔۔۔ وہ تو بیٹھ ہی گیا۔“

”پہاڑ ہے۔ اپنی پارٹنر کے کہنے سے کھڑا ہو گیا تھا۔۔۔“

”ادھر قاسم دھڑ سے لیٹ بھی گیا۔ ساتھ ہی کہتا جا رہا تھا۔“ ”الامبیاں اب کے مات قریب

اب ایسی گنتی نہیں ہوئی۔۔۔ ارے باپ ارے یہ پیٹ میں کیا چیز اینٹھ رہی ہے۔“

”ارے ارے یہ تمہیں کیا ہو گیا؟“ ”اسکی اس پر جھجکتی ہوئی بولی۔

”میرے پیٹ میں کچھ ہو گیا ہے۔“ ”قاسم کراہتا ہوا بولا۔“ ”مجھے ناچنے کو دینے کی

عادت نہیں ہے۔“

”معافی چاہتی ہوں جان۔۔۔ مجھے معاف کرو۔ اس کا دھیان ہی نہیں رہا تھا مجھے

”سالی جان بھی جلانے لگی۔“ ”قاسم اردو میں بڑبڑایا۔

”اٹھو۔ اٹھ جاؤ۔۔۔ چلو کہیں دور چل کر بیٹھتے ہیں۔“

پیٹ کے اندر والی چیز سیدھی ہو جائے تو اٹھوں۔۔۔“

”کیا ہے پیٹ میں۔“

”بھینس کا بچہ۔“ ”قاسم جھنجھلا کر بولا۔

”میں کہتی ہوں جان مجھے معاف کرو غصہ نہ کرو۔“

”اچھا اچھا چپ رہو تھوڑی دیر۔“

وہ اس کے پاس ہی بیٹھ کر اسے پرتشوش نظروں سے دیکھنے لگی۔ قاسم دل ہی دل

میں قراقا خان اور جمید دونوں کو گالیاں دینے لگا۔ پھر اس کی نظر جمید کی ہم رقص پر پڑی۔

وہ برا سامنے بنا کر بڑبڑایا ”خدا قرے وہ تمہیں بیضہ ہی کرا دے“

”کیا کہہ رہے ہو؟“ ”اسکی نے پوچھا۔

”کچھ کہہ نہیں رہا ہٹے ہٹے کر رہا ہوں؟“ ”قاسم جھلا کر بولا۔

”میری وجہ سے تمہیں بڑی تکلیف پہنچی۔“

”دفعۃً گیتار بند ہو گیا۔ اور جمید کی ہم رقص منستی ہوئی بیٹھ گئی اور جمید نے بھی اس

کا ساتھ دیا۔

”مزہ آگیا۔ بڑی روکھی پھکی گزر رہی تھی!“ ”میگی نے کہا۔“ ”چرس ہماری زندہ دلی

بھی پی گئی ہے!“

”یہ سمجھتی ہو تو ترک ہی کر دونا۔۔۔“

”دو میں صرف دنیا دیکھنے نکلی تھی۔ اس کی صحبت میں پینے لگی۔ اس کے پیچھے تو

آب دے چکے ہیں۔ ہر وقت کھانتا رہتا ہے۔“ ”ابیں نے کہا تھا کہ کچھ مدد کرو۔“

جمید نے دس دس کے پانچ نوٹ نکال کر اس کے ہاتھ پر رکھ دیئے!

”زندہ دل ہی نہیں فیاض بھی ہو۔ اندھیرا پھیلنے دو۔۔۔ میں آجاؤں گی!“

”اس کی ضرورت نہیں۔ میں صرف زندہ دل ہوں۔ اور فیاضی کا معاوضہ کبھی طلب

نہیں کیا۔“

”نروان کی تلاش میں ہو۔۔۔“

”نہیں۔۔۔ نروان خود مجھے کہیں تلاش کرتا پھر رہا ہوگا۔ اب جاؤ اور اپنے پارٹنر کی

کچھ بھال کرو!“

وہ مزید شکریہ ادا کر کے اس کے پاس سے ہٹ گئی۔ جمید قاسم کے پاس آیا۔ وہ اب



بھی اُسی طرح بیٹا کر رہے جا رہا تھا!

”ارے۔ ارے۔۔۔ یہ کیا ہو رہا ہے!“ حمید نے پوچھا!

”اسے نفرت قرار دے ہوں اپنے سے۔!“

”اسے پتا نہیں کیا ہو گیا ہے۔“ سکی بولی! ”کہتا ہے پیٹ میں کوئی چیز اینٹھ رہی ہے۔“

”زندہ چھپکلیاں کھا گیا ہوگا!“

”اوغ۔!“ قاسم نے زوردار اور بکاٹی اور اٹھ بیٹھا! سکی اچھل کر پیچھے ہٹ گئی۔

”میں کسی کو قتل کرتے نہیں دیکھ سکتی تم اسے سنبھالو!“ سکی نے کہا اور دوڑتی ہوئی اپنی

چھو لداری کی طرف چلی گئی۔

قاسم سچ مچ قتل کرنے لگا تھا۔۔۔ دور دور تک اُس کے ڈکرائے کی آوازیں گونج

تھیں اور وہ سب وہاں سے بھاگ کھڑے ہوئے تھے۔ اور حمید قاسم کے پیچھے بیٹھا اُس کی گدگدی سہ

رہا تھا۔

”اے۔۔۔ اوغ۔۔۔ خدا تمہیں گارت کر دے۔۔۔!“

”میں نے کیا کیا ہے۔۔۔!“

”چوپ راؤ۔۔۔ سائے!“

بڑی مشکل سے قاسم نے اپنی طبیعت پر قابو پایا تھا! حمید اُسے سہارا دے کر چھو لداری

تک لایا۔ اور ایک کنارے لٹا دیا۔

”اب کیا ہوگا!“ سکی گھبرائے ہوئے انداز میں بولی۔

”کچھ بھی نہیں۔ مگر تو نہیں جا رہا۔۔۔!“ حمید نے کہا۔

”ایے مروت۔!“ قاسم ہاتھ ہلا کر بولا ”سائے گئیڈ بجا رہے تھے!“

اور حمید کو گئیڈ کا خیال آگیا۔ کہاں گیا گئیڈ۔۔۔ وہ کہیں وہ لڑکی تو نہیں پار

کرے گئی۔ چھو لداری سے نکل کر دوسری چھو لداریوں کی طرف چل پڑا۔ گئیڈ وصول

ہی کرنا تھا۔

اول درجے کے چور ہوتے تھے۔ اگر کوئی چیز ان کے قبضے میں چلی جائے تو پھر اُس کی

واگذاری کا رے فارو۔!“

بہر حال حمید گئیڈ سے ہاتھ نہیں دھونا چاہتا تھا! فی الحال وہی تو ایک دل بہلانے والی

چیز تھی۔ بیگی سے پہلے ملاقات ہوئی اور حمید نے اُس سے گئیڈ کے بارے میں استفسار کیا۔

”اوہ شاید ملدے گئی۔ وہی جو بجا رہی تھی۔ تمہیں فوراً ہی اُس سے لینا چاہیے تھا!“

بیگی نے کہا! اُس نے اپنا گئیڈ فروخت کر دیا تھا۔ شاید ہی واپس کرے اس کا ساتھی خطرناک

آدمی ہے۔!“

”تم اس کی فکر نہ کرو کہ وہ کتنا خطرناک ہے! بس تم مجھے ان لوگوں تک پہنچا دو!“

”ولیسے ہو سکتا ہے کہ اس کا ساتھی کسی معقول رقم کے عوض تمہارا گئیڈ واپس کر دے!“

”دیکھا جائے گا۔ تم آگے تو بڑھو!“

وہ اُسے اُس جگہ لے آئی جہاں کئی پپی آگ روشن کئے ہوئے اُس کے گرد بیٹھے تھے۔ ان

میں دو پپی کار پر دازوں میں سے بھی تھے۔۔۔ ہلدا گئیڈ کو گود میں رکھے اس طرح سہلا رہی تھی جیسے

کسی شیر خوار بچے کو سلانے کی کوشش کر رہی ہو! حمید اُس کے سامنے ہاتھ پھیلا کر کھڑا ہو گیا۔

”کیا ہے؟“ اس نے تنک کر پوچھا!

”میرا گئیڈ واپس کرو۔۔۔!“

”یہ تو اب میرا ہے!“ وہ ہنس پڑی۔

”بھلا وہ کس طرح!“

”اس طرح کہ میرے قبضے میں۔۔۔!“

”واپس نہیں ملے گا۔ جاؤ۔!“ ایک سفید فام پپی ہاتھ ہلا کر بولا۔

کار پر داز ہینٹوں میں سے ایک بولا۔ ”جاؤ یا ربات نہ بڑھاؤ۔!“

”اس میں بات بڑھانے کی کیا بات ہے! میں اپنا گئیڈ واپس مانگ رہا ہوں!“

”دبا کیوں تھا۔!“



”اس کی ساتھی لڑکی نے میرے ساتھ ناچنے کی فرمائش کی تھی۔ اور گیتار یہ مجھ سے لے کر بجلنے لگی تھی!“

”تمہیں نہیں دینا چاہیئے تھا!“

”میں وصول کروں گا۔ روہیلہ بچھان ہوں۔“

”جھگڑا کرو گے...!“

”یقیناً... اور مجھے اُمید ہے کہ تم دونوں ان کا ساتھ نہیں دو گے کیونکہ تم بھی پچھان معلوم ہوتے ہو۔“

”اُس نے اپنے ساتھی کو اٹھنے کا اشارہ کیا... اور پھر وہ دونوں وہاں سے چلے گئے۔ ہلدا کا ساتھی حقارت آمیز مسکراہٹ کے ساتھ حمید کو دیکھے جا رہا تھا۔“

”میں آخری بار کہہ رہا ہوں کہ گیتار واپس کر دو۔“

”ہمت ہو تو لے لو۔“ ہلدا کا ساتھی اُٹھتا ہوا بولا۔ حمید اس طرح جھکا جیسے ہلدا سے گیتار چھین لے گا۔ دوسرے ہی لمحے میں غیر ملکی بیٹی نے اُس پر چھلانگ لگائی۔ لیکن حمید گیتار کے لیے تو نہیں جھکا تھا۔ وہ جانتا تھا کہ دوسرے لمحے میں کیا ہونے والا ہے... لہذا بڑی پھرتی سے ایک طرف ہٹ کر بیٹی کی پیشانی پر زور دار ٹھوکر رسید کی۔ وہ تیرا ہو کر ڈھیر ہو گیا... دوسرے بیٹی بھی اُٹھ کھڑے ہوئے لیکن الاؤ کی روشنی میں انہوں نے ایک لمبے پھل والے چاقو کی چمک دیکھی۔

حمید چاقو ہرا کر بولا: ”اسے تو ایک گھنٹے سے پہلے ہوش نہیں آئے گا۔ اگر تم سے کوئی موت کا مزا چکھنا چاہتا ہو تو آگے بڑھے۔ لیکن وہ جہاں تھے وہیں کھڑے رہے۔“

ہلدا چیخ چیخ کر حمید کو گالیاں دے رہی تھی۔ پھر اُس نے گیتار اُس پر کھینچ مارا۔ حمید غافل نہیں تھا! اس نے نہایت آسانی سے اُسے بائیں ہاتھ سے روک کر پکڑ لیا۔ پھر اُس نے بڑی خوشدلی سے ”شب بخیر کہا اور واپسی کے لیے مڑ گیا۔ میگی اور دونوں کار پر دائر بی بی جو دور کھڑے یہ سب کچھ دیکھ رہے تھے جھپٹ کر حمید کی طرف آئے۔“

”یار واقعی بات کے پکے ہو!...“ ان میں سے ایک بولا۔

”اگر غصہ نہ آجائے تو بھید شریف اور امن پسند آدمی ہوں!“

”چلو... چلو... یہاں سے چلو...!“ میگی اُس کا بازو پکڑ کر بولی۔

حمید اُس کے ساتھ چل پڑا۔

”بہت اچھا ہوا۔ اُس کا غور توڑ دیا تم نے!“ میگی نے کہا ہر ایک سے چھین جھپٹ

تار رہتا تھا۔ میرے پارٹنر کو ایک بار مارا بھی تھا!“

حمید کچھ نہ بولا۔ وہ کہتی رہی! ”میں تو ڈر رہی تھی کہ کہیں پٹ نہ جاؤ۔ شکاگو میں اس یقین قتل کے تھے خزیہ بتایا کرتا ہے۔“

”میں ہر وقت مرنے کے لیے تیار رہتا ہوں اس لیے کم ہی مار کھاتا ہوں!“

”آؤ کچھ دیر ادھر بیٹھیں...!“ وہ ایک دیران جگہ پر رکتی ہوئی بولی۔

”ضرور ضرور۔“ حمید نے کہا۔ اُس کے داہنے ہاتھ میں اب بھی کھلا ہوا چاقو تھا۔ بائیں میں گیتار۔

وہ وہیں بیٹھ گئے اور حمید نے چاقو بند کر کے جیب میں ڈال لیا۔

”تمہارا اسٹائیل بہت شاندار تھا!“ میگی بولی۔

”اسٹائیل دکھانے کا موقع ہی کہاں ملا۔ وہ بیہوش ہو گیا تھا اور دوسرے اپنی جگہوں سے ہلے بھی نہیں تھے۔“

”تم پہلی بار ہمارے شریک ہوئے ہو!“

”تو کیا تم بہت دنوں سے اُدھر کے ٹرپ کر رہی ہو!“

”ہاں... چھ ماہ ہو گئے۔ ہر پندرہویں دن اُدھر جاتے ہیں!“

”پکڑو دھکڑ نہیں ہوتی۔“

”نہیں۔ بس پھر ادھر ہی دھکیل دیئے جاتے ہیں!“

”دوہم تینوں کے علاوہ تم میں اور کوئی نیا آدمی نہیں ہے!“



”کتابیں لکھنے والے چاقو باز نہیں ہوتے۔ تم پتا نہیں کیا چیز ہو!“ وہ منہس کو بولی۔  
 ”فوج سے نکالا ہوا ہوں۔ مزید تعلیم حاصل کرنے امریکا چلا گیا تھا۔ وہاں ہبا گرو کرن جی  
 سے ملاقات ہو گئی اور اس حال کو پہنچ گیا۔“  
 ”مگر تم تنہا ہو۔!“

”نہیں تو وہ دونوں بھی ہیں۔!“

”تمہاری کوئی پارٹنر نہیں ہے۔!“

”جب پیدا ہو گی تو سیدھی میرے پاس چلی آئے گی!“

”تم ہمتی نہیں معلوم ہوتے۔“

”میں نے حصول علم کے لیے یہ دھج اختیار کی ہے زندگی کی دشواریوں سے نہیں  
 ہٹا ہوں۔“

”ایسے ہی لگتے ہو۔ اگر میرا پارٹنر بیمار نہ ہوتا تو میں تمہارے لیے اُسے چھوڑ دیتی۔  
 یہ حالات میں اُس کا دل نہیں دکھانا چاہتی۔ لیکن مجھے یقین ہے کہ وہ جلد ہی مر جائے گا۔“  
 حمید خاموش ہی رہا۔

”لیکن وہ لڑکی تو بہت بور معلوم ہوتی ہے!“ میگی نے کچھ دیر بعد کہا۔

”میں نے تمہیں بتایا نا کہ لکھنے پڑھنے والی لڑکی ہے!“

”بہر حال ہوشیاری سے سونا۔ وہ سب تم لوگوں کو بہت مالدار سمجھتے ہیں اور  
 ایک کوزہ جی بھی کر چکے ہو۔!“

”مشورے کا شکریہ! میں خیال رکھوں گا۔ اچھا اب چلوں میرے ساتھی کی طبیعت  
 یک نہیں ہے!“

”میں اُس رقم کا معاوضہ ادا کرنے کو تیار ہوں۔“

”میں نے اس نیت سے نہیں دی تھی۔ جاؤ آرام کرو!“  
 حمید اٹھ کر اُن کے بڑھ گیا۔ میگی وہیں بیٹھی رہ گئی تھی۔

”ہیں کیوں نہیں۔ تمہارے علاوہ بھی پانچ آدمی اور ہیں!“  
 ”کیا اُدھر بہت سستی چرس ملتی ہے۔“

”ہمیں تو مفت ملتی ہے اور پیسے بھی ملتے ہیں!“

”کون دیتا ہے۔!“

”وہ چھ آدمی ہیں۔ ان میں سے دو جوہٹ گئے تھے اپنی چھ میں شامل ہیں۔ وہ بھی  
 اُدھرے جلتے ہیں۔ چرس بھی دیتے ہیں اور پیسے بھی دیتے ہیں!“

”بڑی عجیب بات ہے۔! انہوں نے ہم سے تو ایسی کوئی بات نہیں کی!“

”ہر ایک سے نہیں کرتے۔ دوسرے اپنے پیسوں ہی سے خریدتے ہیں۔ مثلاً  
 آدمی جیسے تم تینوں ہو۔ اور وہ پانچ آدمی۔ یہ اپنے پیسوں ہی سے خریدیں گے۔“

”لیکن وہ چھ آدمی ایسا کیوں کرتے ہیں۔ انہیں اس سے کیا فائدہ پہنچتا ہے!“

”ہمیں اس سے کیا سروکار ہم اس کے بارے میں سوچتے ہی نہیں اپنے کام سے  
 رکھتے ہیں! پہلے ہم بھی خود ہی خریدنے کے قابل تھے۔ لیکن جب مفلس ہو گئے تو انہوں نے  
 سہارا دیا۔“

”اوہ۔ مجھے بھی اس سے کیا سروکار۔۔۔ مجھے تو سستی چرس چاہیے!“

”جب مفلس ہو جانا تو انہیں بتا دینا وہ تم پر بھی عنایت کریں گے!“

”حمید کچھ نہ بولا۔ وہ سوچ رہا تھا کہ مزید معلومات کس طرح حاصل کرے۔ اس  
 کے سوالات نہیں کرنا چاہتا تھا جس سے مقصد کا انہار ہو جائے۔ وہ بڑی معصومیت سے بات  
 کر رہی تھی۔ لیکن کیا اُسے مقصد کا علم نہ رہا ہوگا۔“

”حقوڑی دیر بعد اُس نے کھنکار کہا: ”ہم اتنی خریدیں گے کہ ہمارا کم از کم ایک  
 بخوبی گزر جائے کیونکہ ہم آگے بڑھنے کا ارادہ رکھتے ہیں۔ ہمارے ساتھ جو لڑکی ہے وہ اس  
 اسکالر ہے اور آثار قدیمہ اس کا موضوع ہے اور میں ہمتی ازم پر ایک کتاب لکھ رہا ہوں۔  
 شاید دوسری بار تم ہم لوگوں کو اپنے قافلے میں نہ دیکھو۔!“





زری کوہ کی شکار گاہ۔ شکوہ آباد سے سترہ اٹھارہ میل رہی ہوگی۔ کسی قدر اونچائی پر بھی واقع تھی اس لیے راستہ چکر دار تھا! فریدی خود ہی لینڈ رورڈ ریٹور کر رہا تھا۔ سڑک سنان نہیں تھی۔ اُس کے پیچھے خاصا ٹریفک تھا۔ جس میں نوٹنگ ٹرکس کی تعداد زیادہ تھی۔ شہباز کا بھیجا ہوا آدمی انسپکٹر یوسف زئی فریدی کے قریب ہی اگلی سیٹ پر بیٹھا ہوا تھا۔

”شکار میں وہ تنہا تو نہ ہوگا!“ فریدی نے کہا!

”زری کوہ کے خان عبدالرحمن کا لڑکا سلیم اُس کے دوستوں میں سے ہے جناب وہی اُسے شکار کھلا رہا ہوگا۔!“

”اب دیکھنا یہ ہوگا کہ وہ کتنے دنوں سے ان لوگوں کے ساتھ مقیم ہے۔“

”اُس نے معاملہ پکا کر لیا ہوگا جناب۔ بیوقوف آدمی نہیں ہے اور خاں عبدالرحمن تو حکومت و وقت کے بڑے مخالفوں میں سے ہے۔!“

”خان شہباز نے اُس کے لیے کچھ نہیں کہا!“

”کارروائی اپنی کے خلاف ہو سکتی ہے جناب جو کھل کر سامنے آجائیں!“

”یہ بھی ٹھیک ہے۔!“

”اب بائیں طرف موڑ لیجئے جناب! ادھر ہی سے ہم خان عبدالرحمن کی حویلی تک پہنچ سکیں گے۔!“ انسپکٹر یوسف زئی نے کہا۔ فریدی نے اس کے مشورے پر عمل کیا۔ اس سڑک پر بھی اکا دکا گاڑیاں دکھائی دیتی تھیں۔

”شیرانگن کار حجان کس سیاسی پارٹی کی طرف تھا!“ فریدی نے انسپکٹر یوسف زئی سے سوال کیا۔

”مجھے علم نہیں جناب۔۔۔ ویسے اس کا شمار یہاں کی قابل ذکر شخصیتوں میں کبھی نہیں رہا۔“

”خان شہباز سے اُس کے تعلقات کیسے تھے۔!“

”انہیں اُس سے کس قسم کے بھی تعلقات رکھنے کی کیا ضرورت ہو سکتی تھی جناب؟“

”میں نے یونہی سوال برائے سوال کیا تھا۔“

”میں نے کبھی اُسے ایس۔ پی صاحب کے ساتھ نہیں دیکھا!“

”لیکن شاید شکوہ آباد سے روانگی سے قبل وہ اُن سے ملا تھا!“

”مجھے اس کا علم نہیں جناب۔!“

دفعۃً بائیں جانب سے ایک فائر ہوا اور لینڈ رور اچھل کر رہ گئی۔ شاید اس کا

کوئی ٹائر نشانہ بنایا گیا تھا!

اگر فریدی جیسا جاگتے ہوئے ذہنی ڈرائیور نہ کر رہا ہوتا تو گاڑی یقیناً الٹ گئی ہوتی۔ فریدی نے بڑی پھرتی سے دوسری طرف کا دروازہ کھولا اور انسپکٹر یوسف زئی کو باہر دھکیلتا ہوا خود بھی نیچے کود گیا۔

ایک فائر پھر ہوا اور گولی اُس کے اوپر سے گذر گئی۔

”دو۔۔۔ دیکھا آپ نے!“ یوسف زئی بانپتا ہوا بولا۔

”ادھر اُس چٹان کے پیچھے جلدی کرو۔!“

فائر پھر ہوا۔ فریدی نے بھی بغلی ہو سٹر سے ریو اور نکال لیا تھا۔ لیکن ابھی تک فائر

نہیں کیا تھا! جلد سے جلد ایسی جگہ پہنچ جانا چاہتا تھا جہاں سے سچوٹین کو مینڈل کر سکتا!

یوسف زئی نے بتائی ہوئی جگہ تک پہنچنے میں دیر نہیں لگائی تھی اور اس نے بھی ریو اور

نکال لیا تھا۔

فریدی بھی اُس کے قریب پہنچ گیا۔۔۔ اچانک اس جگہ سے ہٹ کر تیسرا فائر ہوا۔۔۔

فائر کرنے والا اُن سے زیادہ اونچائی پر تھا۔ اس بار انسپکٹر یوسف زئی بال بال بچا۔

سڑک پر کسی گاڑی کی آواز سنائی دی اور بیک وقت کئی فائر ہوئے۔ جن کا جواب



اسی جگہ سے دیا گیا جہاں سے ان دونوں پر تیسرا فائر ہوا تھا۔ اس بار فریدی کے ریوالتور سے بھی شعلہ نکلا۔

کئی دوڑتے ہوئے قدموں کی آوازیں سنائی دیں۔ اُدھر سے پھر فائر ہوا ہی تھا کہ فریدی کا ریوالتور بھی اُسی سمت چل گیا۔۔۔ اور پھر ایک طویل کراہ سنائی دی۔۔۔ پھر سناٹا چھا گیا۔

دفعۃً سڑک کی جانب سے آواز آئی ”آپ نے اُسے مار لیا ہے جناب!“

یوسف زئی جبرت سے فریدی کی طرف دیکھنے لگا۔

”کیا تم مجھے اتنا ہی احمق سمجھتے تھے؟ فریدی مسکرا کر بولا۔

”میں نہیں سمجھا جناب!“

”او۔۔۔ فریدی سڑک کی طرف بڑھتا ہوا بولا۔ لینڈرور کے قریب ایک لوڈنگ ٹرک کھڑا دکھائی دیا۔ اور ایک آدمی دوسری طرف والی چٹان پر چڑھتا دکھائی دیا۔ دو مسلح آدمی اور بھی تھے جو لوڈنگ ٹرک کے قریب کھڑے ہوئے تھے۔

کچھ گاڑیاں اور رُک کی ہتیں۔ لیکن ٹرک کے قریب کھڑے ہوئے آدمیوں میں سے ایک نے ہاتھ ہلا کر سخت ہلچے میں کہا ”چلتے رہو۔ پولیس! یہاں ٹھہرنے کی ضرورت نہیں ہے۔۔۔!“

گاڑیاں اپنی اپنی سمتوں میں بڑھ گئیں۔ فریدی نے یوسف زئی کو اپنے پیچھے آنے کا اشارہ کیا اور خود بھی اُسی چٹان پر چڑھنے لگا۔ چٹان کی دوسری طرف ایک آدمی چاروں خانے چت پڑا ہوا نظر آیا۔ جس کی بائیں کپٹی سے خون بہہ بہہ کر اس پاس پھیل رہا تھا۔ یوسف زئی جبرت سے آنکھیں پھاڑے اسے دیکھتا رہا۔ پھر تھوک نکل کر رہ گیا۔

”شاید تم اُسے پہچانتے ہو۔“ فریدی نے یوسف زئی کے شانے پر ہاتھ رکھ کر زئی سے کہا۔

”ج۔۔۔ میں نہیں سمجھا!“ یوسف زئی بہت زیادہ بدحواس نظر آ رہا تھا۔ دوسرا

آدمی خاموش کھڑا رہا۔

”تم نیچے جاؤ۔“ فریدی نے اُس سے کہا اور اُس نے خاموشی سے تعمیل کی۔

”اُن گولیوں میں سے کوئی تمہیں بھی چاٹ سکتی تھی۔!“

”ج۔۔۔ جی ہاں۔۔۔ بال بال بچا ہوں۔ وہ تیسرا فائر۔۔۔ میرے قریب ہی چٹان کا ٹکڑا اڑا تھا۔!“

دو اور اب تمہاری زندگی اور زیادہ خطرے میں ہے! کیوں کہ تم عینی شاہد بن چکے ہو۔۔۔“

یوسف زئی تھوک نکل کر رہ گیا!

”کیا تم اسے پہچانتے ہو۔۔۔!“

”مم۔۔۔ میری سمجھ میں کچھ نہیں آ رہا۔!“

”کیا سمجھ میں نہیں آ رہا۔“

”یہ ایس۔ پی صاحب کا بہت ہی خاص آدمی تھا!“

”فورس کا کوئی آدمی۔!“

”جی نہیں۔ لیکن ایس۔ پی صاحب اس سے بہت ہی خاص قسم کے کام لیتے تھے!“

”تم اسے پہچانتے ہو! لہذا اب تمہاری زندگی بھی خطرے میں ہے!“

”میں سمجھ رہا ہوں کرنل صاحب! لیکن اب ہو گا کیا۔!“

”تم نے اسے نہیں دیکھا تھا!“ فریدی مسکرا کر بولا ”کسی نامعلوم آدمی نے فائرنگ کی تھی اور فرار ہو گیا تھا۔“

”جی میں سمجھ گیا۔ آپ کا بہت بہت شکریہ کرنل صاحب!“

فریدی چٹان کے سرے کی طرف بڑھ کر اونچی آوازیں بولا ”تم میری گاڑی کا وکیل تبدیل کرو۔ اور تم دونوں اُپر آؤ۔“

”وہ پھر لاش کے قریب اکھڑا ہوا اور بولا!“ فی الحال شہباز میرا مسئلہ نہیں ہے اس لیے ابھی اس معاملے کو نہیں اٹھاؤں گا۔“



”میں سمجھا جناب!“ یوسف زئی نے کانپتی ہوئی آواز میں کہا۔ وہ ابھی تک خود پر قابو نہیں پاسکا تھا۔

”میں یہاں شیرانگن کے قاتل کی تلاش میں آیا ہوں۔ لہذا بظاہر میری مصروفیت حد تک رہے گی۔“ فریدی نے کہا اور لاش کی طرف ہاتھ اٹھا کر ”اس کا مطلب تو تمہاری سمجھ میں آ ہی گیا ہوگا۔۔۔“

”میرے حواس بجا نہیں ہیں جناب!“

”خیر میں سمجھا دوں گا!“ فریدی نے کہا اور ان دونوں کی طرف متوجہ ہو گیا جنہیں طلب کیا تھا۔

”اس لاش کو ہمیں کہیں ایسی جگہ چھپا دو کہ تلاش کرنے پر مل سکے۔ جہاں چھپاؤ دیاں سے یہاں تک اسی کے خون کے دھبے اس طرح ڈالتے جانا جس سے معلوم ہو کہ یہ خود گھسٹا ہوا اور نہ ہی کسی نے پیچھا ہوا اور ختم ہو گیا ہو۔“

”بہت بہتر جناب!“

”اؤ چلیں!“ فریدی اُس کے شانے پر ہاتھ رکھ کر بولا۔ سڑک پر تیسرا آدمی اسپرڈ ویل کے روتھ کس رہا تھا۔

”اب کہاں چلیں گے جناب۔!“

”خان عبدالرحمن کی حویلی۔“

بولٹ کس کراس نے وہیل کیپ چڑھا دیا اور فریدی نے اُس سے کہا: ”تم یہیں ٹھہرو اور وہ دونوں کام کر رہے ہیں۔ اُس کے بعد تم وہیں پہنچ کر ٹھہرنا جہاں ٹھہرنا تھا۔“

پھر فریدی نے یوسف زئی کو گاڑی میں بیٹھنے کا اشارہ کیا: ہتھوڑی دیر بعد لینڈر پھر حرکت میں آگئی۔ اور فریدی نے کہا:

”اس کا بہ مطلب ہوا کہ داؤد شیرانگن کا قاتل نہیں ہے۔ اصل قاتل سے شبہ باز واقف ہے اور اس کا جرم داؤد کے سر تھوپنے کی کوشش کر رہا ہے۔ اگر ہم دونوں مار ڈالے جاتے تب بھی یہی کہا جاتا کہ داؤد نے ہمیں اپنے راستے سے

ہٹا دیا اور اگر یہ مرتے والا ہمیں ختم کئے بغیر فرار ہو جاتا ہے تو ہم بھی سوچتے کہ داؤد ہی رہا ہوگا۔“

”جی ہاں۔ بالکل یہی سوچتے۔ میں تصور بھی نہیں کر سکتا تھا۔ لیکن جناب داؤد کی انگلیوں

کے نشانات ہوٹل کے اس کمرے میں ملے تھے جہاں قتل ہوا تھا۔“

”اصل معمہ یہی ہے۔ اس کے حل ہوتے ہی قاتل میری گرفت میں ہوگا! خاصی پلاننگ کی گئی ہے اس قتل کے سلسلے میں۔“

”بہر حال آج معلوم ہوا کہ شہباز کسی کا بھی نہیں ہے جناب میں بال بال بچا ہوں۔ یقین نہیں آتا کہ زندہ ہوں۔“

”اس جملے سے ایک بات اور قبل از وقت واضح ہوگئی۔“

”وہ کیا جناب۔!“

”داؤد یہاں موجود نہیں ہے۔!“

”جی ہاں قطعی ورنہ اس ڈرامے کی ضرورت ہی نہ ہتی۔!“

کچھ دیر خاموشی رہی پھر یوسف زئی نے کہا ہم سب بے بس ہیں اُس کے ہاتھوں۔ سیاسی وجوہ کی بنا پر اُسے جو چھوٹ ملی ہوئی ہے اُس سے بے نخواستہ فائدہ اٹھا رہا ہے۔ کلیجہ خون ہو جاتا ہے۔ جب ہمیں اپنے ہی بھائیوں، دوستوں، حتیٰ کہ محسنوں تک کے خلاف کارروائی کرنی پڑتی ہے۔! اس کے خلاف کہیں کوئی شنوائی نہیں ہے۔“

”وہ اس معاملے کو بھی دیکھا جائے گا۔ اوپر والے اصل حالات سے آگاہ نہیں ہیں۔“

”آخر یہ سب کچھ کب تک ہوتا رہے گا!“

”جب تک اس نظام کی بنیادی خامیاں دور نہ کر دی جائیں گی۔ ان کی طرف کوئی بھی دھیان نہیں دیتا۔ بس جمہوریت کے ڈھول پیٹے جاتے ہیں۔ شاید کوئی بھی نہیں جانتا کہ جمہوریت کس چڑیا کا نام ہے یا پھر اس کی طرف سے مصلحتاً آنکھیں ہی بند کر لی گئی ہیں۔۔۔۔۔“

بنیادی چیز آدمی کو اپنے مقام کا عرفان ہے۔ جب تک آدمی اپنا مقام نہیں پہچانے گا کسی نظام کو ڈھنگ سے نہیں چلا سکے گا۔“



”میری سمجھ میں نہیں آتا اب اُس کا سامنا کس طرح کروں گا۔ کیا اُس رد عمل پر قابو پاسکوں  
اس کا سامنا ہوتے ہی ہوگا۔“

”بہت محتاط رہنے کی ضرورت ہے انسپکٹر۔“ فریدی طویل سانس لے کر بولا: ”بس  
دوہن میں رکھو کہ ہم نے مفرد کا تعاقب نہیں کیا تھا۔ فائرنگ بند ہوتے ہی سڑکی کی طرف  
بے یے تھے۔“

”بہت بہتر جناب... میں کوشش کروں گا کہ اپنے رویے کو بخیر لے کر رکھ سکوں۔“  
”نہ رکھ سکے تو کم از کم یہ رنگ تو دے ہی سکو گے کہ اس واقعے نے تمہیں ہلا کر  
ریا ہے اور تمہارے اعصاب قابو میں نہیں ہیں!“

”یہ تو بہت آسانی سے ہو جائے گا جناب!“  
”بس تو پھر یہ رویہ اختیار کرنا۔“

”آپ نے مجھ پر بہت بڑا احسان کیا ہے جناب!“

”نہیں ایسی کوئی بات نہیں۔ بس اب اپنی آنکھیں کھلی رکھنا۔ شیرانگن کے قاتل پر  
پڑتے ہی شہباز کا بھی تختہ الٹ جائے گا۔“

حویلی کے قریب پہنچ کر فریدی نے گاڑی روک لی۔ اور اپنا کارڈ انڈر بھجوا دیا۔  
عبدالرحمن اُسے رسیڈ کرنے خود ہی حویلی کے باہر آگیا تھا۔ انہیں اندر لے گیا۔ فریدی  
پرنی آمد کی غرض و غایت سے آگاہ کرتے ہوئے کہا ”داور پر ایک قتل کا شبہ کیا جا رہا ہے۔“  
”کس کے قتل کا شبہ کیا جا رہا ہے؟“ خان عبدالرحمن نے پوچھا!

”شکوہ آباد کے شیرانگن کے قتل کا۔“

”اوہ۔ میں نے اخبارات میں اُس کے بارے میں پڑھا تھا۔ لیکن داور پر کیوں  
کیا جا رہا ہے وہ کسی کو قتل نہیں کر سکتا!۔۔۔ جی ہاں۔۔۔ وہ یہاں آیا تھا۔ لیکن اس قتل  
پے کی بات ہے۔ میرے بیٹے کا دوست ہے۔ دو دن قیام کر کے چلا گیا تھا۔“  
”کہاں چلا گیا تھا۔“

”مجھے تو علم نہیں۔ شاید سلیم جانتا ہو۔ مٹھریے میں اُسے بلواتا ہوں!“

”وہ میں بالکل تنہائی میں اُن سے گفتگو کرنا چاہتا ہوں!“

”تو چلے میرے ساتھ۔ وہ اپنے کمرے میں ہوگا۔!“

فریدی نے یوسف زئی کو وہیں بیٹھے رہنے کا اشارہ کیا اور خاں عبدالرحمن کے  
ساتھ ہولیا۔

سلیم اپنے کمرے ہی میں موجود تھا!

”یہ کرنل فریدی ہیں!“ عبدالرحمن نے تعارف کراتے ہوئے کہا: ”تم سے تنہائی میں  
گفتگو کرنا چاہتے ہیں!“

”ضرور ضرور جناب تشریف رکھئے۔۔۔ یقین نہیں آتا کہ آپ یہاں تشریف لائیں!“  
”آپ کے کیسوں کا ذکر بڑے پیار سے کرتا ہے!“ خان عبدالرحمن نے کہا۔ اور  
انہیں وہیں چھوڑ کر چلا گیا!

”مجھے داور سے متعلق کچھ معلومات حاصل کرنی ہیں!“ فریدی نے کہا۔

”داور کے متعلق؟“ سلیم نے چونک کر پوچھا!

”ہاں۔ وہ آپ کے دوستوں میں سے ہے!“

”جی ہاں۔۔۔!“

”وہ یہاں سے کہاں گیا تھا!“

”یہ تو نہیں بتایا تھا۔“

”دو دن قیام میں کس قسم کی گفتگو کرتا رہا تھا۔“

”آپ یقین نہ کریں گے لیکن زیادہ تر آپ ہی سے متعلق گفتگو ہوتی تھی۔“

”مجھ سے متعلق!“

”جی ہاں۔۔۔ اُس کا خیال تھا کہ شکوہ آباد کو آپ کے علاوہ اور کوئی شہباز سے  
بھارت نہیں دلا سکتا!“



” بات میری سمجھ میں نہیں آئی۔“  
 کیا آپ کو علم نہیں ہے کہ شہباز ہم پر کیسے مظالم ڈھا رہا ہے۔!“  
 ” ہے تو۔۔۔!“

” بس داور کا کہنا تھا کہ شہباز کی ایک رگ میرے ہاتھ آگئی ہے اور یہ اُسے  
 کرنل فریدی تک ضرور پہنچاؤں گا۔“  
 ” ذرا تفصیل سے بتائیے۔!“  
 ” تفصیل تو اُس نے خود مجھے بھی نہیں بتائی تھی۔!“  
 ” اور کیا کہتا تھا۔“  
 ” بس یہی کہ میری اسکیم مکمل ہو گئی ہے۔ جلد ہی دارالحکومت کی طرف قدم اٹھ  
 جائے گا۔“

” لیکن آپ جانتے ہیں کہ کیا ہوا ہے۔!“ فریدی نے پُر تشویش لہجے میں کہا۔  
 ” جی نہیں۔ اُس کے بعد کی مجھے خبر نہیں۔!“  
 ” وہ شیر افگن کے قتل میں ملوث ہو گیا ہے۔!“  
 ” نہیں۔!“ سلیم اچھل پڑا۔

” جی ہاں۔ ہوٹل کے اس کمرے میں جہاں شیر افگن کا قتل ہوا تھا۔ داور کی  
 انگلیوں کے نشانات ملے ہیں۔!“  
 ” میں تصور بھی نہیں کر سکتا۔ نہیں جناب ہرگز نہیں۔ شیر افگن صاحب کا نام  
 تو وہ بڑے احترام سے لیتا تھا۔ انہیں اپنا استاد کہتا تھا۔ کہتا تھا کہ مجھے شیر افگن ہی نے  
 آدمی بنایا ہے۔!“

” غالباً آپ کو یہ بھی معلوم ہوگا کہ قاتل فرار کس طرح ہوا تھا۔!“  
 ” میرے خدا۔ پیراشوٹ۔۔۔ نہیں نہیں۔ ایسا نہیں ہو سکتا۔!“  
 ” فی الحال تو یہی ہوا ہے۔ شہباز کو بھی داور ہی کی تلاش ہے۔!“

” یقین کیجئے۔ داور کے خلاف کیس بنایا جا رہا ہے۔ کاش مجھے علم ہوتا کہ شہباز  
 کی کون سی رگ اُس کے ہاتھ آگئی تھی۔ اگر مجھے یہ معلوم ہوتا کہ اُس پر قتل کا الزم آنے والا  
 ہے تو کسی نہ کسی طرح اُسے سب کچھ اگل دینے پر مجبور کر دیتا۔ اور۔۔۔ دیکھئے۔ کیا یہ ممکن  
 نہیں ہے کہ داور اور شیر افگن ایک ساتھ ہی دارالحکومت گئے ہوں۔!“  
 ” وہ تو ثبوت موجود ہے کہ دونوں کسی نہ کسی وقت وہاں یکجا ضرور ہوئے تھے۔“  
 ” آپ میرا مطلب نہیں سمجھے۔!“ سلیم بولا۔ ” میں یہ کہہ رہا تھا شیر افگن اسے  
 ساتھ ہی لے گیا ہو۔“

” اس سے کیا فرق پڑتا ہے سلیم صاحب! مقتول کے کمرے میں بہر حال اُس کی  
 انگلیوں کے نشانات ملے ہیں۔!“  
 ” آپ پھر نہیں سمجھے۔۔۔ کیا یہ ممکن نہیں کہ دونوں متحد ہو کر ایک ہی مقصد کے حصول  
 کے لیے دارالحکومت گئے ہوں! اور وہاں کسی اور نے شیر افگن کو قتل کر دیا ہو۔۔۔!“  
 ” لیکن داور کہاں غائب ہو گیا!۔“

” شہباز احمق تو نہیں ہے۔ اپنی آنکھیں کھلی رکھتا ہے! ہو سکتا ہے اُسے علم ہو گیا  
 ہو کہ داور اُس کے کسی راز سے واقف ہو گیا ہے جسے وہ اس کے خلاف ثبوت کے طور  
 پر استعمال کر سکے! میں دراصل یہ کہنا چاہتا تھا کہ جو بات داور نے مجھے نہیں بتائی تھی  
 اسے شیر افگن سے بھی پوشیدہ رکھا ہو۔۔۔ اُن دونوں کے ایسے ہی تعلقات تھے۔ بچپن ہی  
 سے وہ شیر افگن سے بہت مانوس تھا اور اُسے اپنا آئیڈیل بھی کہتا تھا۔“

” بات پھر بھی نہیں ملتی سلیم صاحب!۔“  
 ” دفعۃً سلیم بوکھلا کر کھڑا ہو گیا اور مضطربانہ انداز میں بولا۔ ” کہیں داور بھی ٹھکانے  
 نہ لگا دیا گیا ہو۔۔۔ اگر وہ دونوں ساتھ گئے تھے تو شیر افگن کے کمرے میں اس کی انگلیوں  
 کے نشانات کا پایا جانا بعید از قیاس نہیں ہو سکتا۔!“  
 ” لیکن شیر افگن اُس کمرے میں تنہا مقیم تھا۔!“ فریدی نے کہا۔



”کسی احتیاط کو مد نظر رکھتے ہوئے وہ دونوں ایک دوسرے سے دور دور بھی رہ سکتے تھے! لیکن اُن کی ساری احتیاطی تدبیریں اس فرد کی وجہ سے بیکار ہو گئی ہوں جس کی نظر پہلے ہی سے اُن پر رہی تھی!“

”آپ کا یہ مفروضہ خاصا جاندار ہے! اور اس انکشاف کے بعد سے کہ وہ شہباز کے خلاف کوئی ثبوت مجھے تک پہنچانا چاہتا تھا۔ اس کیس نے کم از کم میرے ذہن میں ایک بنیاد پر اختیار کر لیا ہے۔“

”جلد کچھ کیجئے کرنل صاحب!“ سلیم مضطربانہ انداز میں بولا۔ ”خدا کرے داور زندہ ہو۔ اوہ بھی مار ڈالا گیا ہے تو اُس کی بے گناہی کا ثبوت کون دے سکے گا... مفور قاتل کی حیثیت سے پولیس کے ریکارڈ میں دفن ہو جائے گا!“

”آپ بہت ذہین ہیں!“

”لیکن کیا فائدہ میں اس کے لیے کچھ بھی تو نہیں کر سکتا!“

”مجھے یہ اطلاع شہباز ہی سے ملی تھی کہ داور زری کوہ میں پہاڑی بکروں کا شکار کھیل رہا ہے۔۔۔!“

”خداوند!۔۔۔ تب تو مجھے داور کی زندگی کی طرف سے بابوس ہی ہو جانا چاہیئے

ان مردودوں نے اُسے مار کر اس کی لاش بھی غائب کر دی۔“

”نتائج اخذ کرنے میں جلدی نہ کیجئے...! یہ بھی تو ممکن ہے کہ وہ خود ہی روپوش

ہو گیا ہو۔ اپنی زندگی کے تحفظ کے لیے...!“

”جی ہاں... یہ بھی ممکن ہے۔! میں اس سلسلے میں اگر کسی کام آسکتا ہوں تو حاضر ہوں۔“

”وہ آپ لوگوں پر بھی الزام رکھ سکتا ہے کہ آپ نے داور کو کہیں چھپا دیا ہے

اس طرف سے غافل نہ رہیے گا۔ یہاں اُس نے کچھ ایسے افراد پہلے ہی سے پکے کر لیے ہوں

گے جنہوں نے داور کو آپ کے ساتھ زری کوہ میں دیکھا ہو! ورنہ وہ مجھے یہاں اس طرح

نہ بھیجتا۔!“

”بابا کی اُس سے پہلے رنجشیں چلی آ رہی ہیں۔ اور وہ بہت دنوں سے ہماری تاک میں ہے۔ خیر ہمیں اس کی پروا نہیں ہے!“

”پھر بھی بہت زیادہ محتاط رہنے کی ضرورت ہے ویسے میں نے صاف لفظوں میں اُسے آگاہ کر دیا ہے کہ جب تک میں اس کیس کی تفتیش کر رہا ہوں وہ کسی معاملے میں دخل اندازی نہیں کر سکتا۔“

فریدی اُسے حیران و ششدر چھوڑ کر دیوان خانے میں آیا جہاں انسپکٹر یوسف زئی اس کا منتظر تھا۔

”کیجئے کرنل صاحب کچھ معلوم ہوا...!“ خان عبدالرحمان نے پوچھا۔

”جی نہیں۔ لیکن سلیم صاحب سے اس مسئلے پر خاصی معلومات افزا باتیں ہوئی ہیں... اب اجازت دیجئے۔!“

میری خواہش تھی کہ آپ رات کا کھانا ہمارے ہی ساتھ کھاتے!“

”پھر کبھی۔ اس وقت تو اجازت ہی دیجئے!“

والپسی کے سفر میں رات ہو گئی تھی: وہ جگہ ویران نظر آئی جہاں اُن پر فائرنگ ہوئی تھی۔ یوسف زئی اب بھی مضطرب دکھائی دیتا تھا۔ فریدی نے اُس سے کہا۔

”آپ آپ اس معاملے پر زہر نوخیز کیجئے! یہ تو آپ کو معلوم ہی ہو گیا کہ شہباز آپ لوگوں کو کس طرح استعمال کر رہا ہے۔“

”جی ہاں! پوری طرح میری آنکھیں کھل گئی ہیں۔“

”لہذا۔ داور۔ شیر انگن اور شہباز کے مشیت پر اس واقعے کی روشنی میں دوبارہ نظر ڈالیے شاید کوئی کام کا نکتہ ملتا آجائے۔“

”اس سلسلے میں اتنا ہی جانتا ہوں جتنا آپ کو پہلے بتا چکا ہوں... وہ بہت کم آدمیوں پر اعتماد کرتا ہے۔ خاص قسم کے کام فورس کے افراد سے نہیں لیتا۔ آپ وہ لاش دیکھ ہی چکے ہیں!“



”کیا وہ پہلے بھی کبھی داور کے چکر میں رہا ہے؟“

”مجھے علم نہیں۔!“

”کیا لفٹیننٹ نادر شجاع شہباز کے دوستوں میں سے ہے؟“

”وہ میں نے کبھی دونوں کو ایک ساتھ نہیں دیکھا۔ اور نہ کبھی نادر صاحب دفتر ہی

میں دکھائی دیئے یہ بات میں اپنی حد تک کہہ رہا ہوں۔“

”اس سلسلے میں اپنے طور پر معلومات حاصل کرنے کی کوشش کیجئے گا۔“

”بہت بہتر۔!“

شکوہ آباد پہنچ کر فریدی نے شہباز کو زری کوہ کے سفر کی کہانی سنائی اور شہباز

بہت زیادہ پرجوش نظر آنے لگا۔ اور میز پر گھونسہ مار کر بولا: ”میرا دعویٰ ہے کہ خان

عبدالرحمن نے اُسے چھپا رکھا ہے۔ اور وہ حرکت اُس کے آدمیوں کی ہوگی۔ وہ ایک

سرکش قبیلے کا سردار ہے۔ آپ فکر نہ کریں! میں زری کوہ کو الٹ پلٹ کر رکھ دوں گا۔ اور

اس فائرنگ کے ذمہ دار جلد ہی آپ کے سامنے پیش کر دیئے جائیں گے۔ اس وقت فرار

ہو گئے ہیں تو کیا ہوا۔ ایک ایک پر میری نظر ہے!“

”نہیں!“ فریدی ہاتھ اٹھا کر بولا: ”فی الحال سکوت اختیار کیجئے میں اس معاملے

کو اپنے طور پر پیٹاؤں گا۔“

”خدا کی پناہ... اگر آپ دونوں کو کوئی گزند پہنچتا تو میں کسی کو منہ دکھانے کے قابل

نہ رہتا۔ میرے علاقے میں فورس پر کوئی حملہ آور ہو... ناممکن قطعی ناممکن اس کا بچ جانے

”فی الحال آپ میری خاطر صبر کیجئے!“

”میں اس سلسلے میں آپ کی مرضی کے خلاف ایک قدم بھی نہیں اٹھانا چاہتا!“

”شکریہ۔! خان شہباز۔“

پروفیسر غلامی غصے میں آپ سے باہر مہر با تھلا اور رضوانہ دور کھڑی ہنس رہی تھی۔

”آخر تو کتنی سیاہی ملے گی میرے چہرے پر۔!“ وہ زور سے چیخا!

”کہاں۔ اتنے تو گورے چٹے نظر آ رہے ہیں!“ رضوانہ اٹھلا کر بولی۔

”آخر تو نے یہ جھوٹ کیوں بولا۔ کہ نادر اپنی راتیں یہیں لا بٹھری میں گزارتا ہے!“

”تو کیا میں اس پر شیر افگن کے قتل کا الزام آجائے دیتی۔!“

”جہنم میں جائے وہ... ہم کیوں ہمدردی کریں۔“

”صرف آپ کو اُس سے ہمدردی نہ ہوگی سب مجھے تو ہے۔!“

”مجھے اُس سے ہمدردی ہے۔ اُس سے جس نے ہمیں اس حال کو پہنچا دیا ہے!“

”تم پھر ہکنے لگے ڈیڈی... کیا تمہیں اپنی زندگی پیاری نہیں ہے۔!“

”اوہ خداوند میں کیا کروں!“ پروفیسر دونوں ہاتھوں سے اپنے بال نوچنے لگا

”ہاں یہ مناسب ہے!“ رضوانہ سنجیدگی سے بولی: ”اس طرح دل کا غبار بھی نکل جائے

گا اور تمہیں کوئی گزند بھی نہیں پہنچے گا۔“

”تو کیسی بیٹی ہے جیٹ!“ پروفیسر حلق پھاڑ کر چیخا۔

”دوسری بیٹیوں سے کسی قدر مختلف۔!“

سیدھی جہنم میں جائے گی۔!“

جہنم کا کچھ نہ کچھ مصرف تو ہونا ہی چاہیئے۔ آخر بنائی کس لیے گئی ہے!“

”مجھ سے تو شیطان بھی پناہ مانگتا ہوگا۔!“

”ہاں شیطان سے آدم و حوا کا انتقام لے رہی ہوں۔“

”دور ہو جاؤ میری نظروں کے سامنے سے!“

ٹھیک اسی وقت نادر شجاع کمرے میں داخل ہوا اور انہیں اس حال میں دیکھ کر

ٹھٹک گیا۔

ادھر پروفیسر ایسا نظر آنے لگا جیسے غبارے سے ہوا نکل گئی ہو۔ غصے کی وجہ سے



خود خال میں جو تیکھا پن پیدا ہوا تھا بیکھت ڈھیل پڑ گیا۔

”کیا قصہ ہے!“ نادر نے پوچھا!

”وہ کرنل فریدی آیا تھا۔ تمہارے بارے میں پوچھ گچھ کر رہا تھا!“

نادر نے پروفیسر کو گھور کر دیکھا اور پروفیسر سے جلدی سے بولا۔

”میں نے اپنی زبان قطعی بند رکھی تھی۔ اسی سے باتیں ہوئی تھیں!“

”کیا باتیں ہوئی تھیں!“ نادر نے رضوانہ سے پوچھا اور رضوانہ اُسے بتانے لگی کہ کس

طرح اُس نے اُس کی موجودگی شکوہ آباد میں ثابت کر دی تھی۔

”میرے ہاتھ صاف ہیں۔ میں نے اُسے نہیں قتل کیا!“

”لیکن مشتبہ ہو۔ اگر قتل والی شب یہاں تمہاری موجودگی ثابت نہیں کی جائے

گی۔ تو دھریے جاؤ گے۔“ رضوانہ نے کہا۔

”میں شکوہ آباد ہی میں رہا ہوں اُس وقت سے جب وہ دارالحکومت گیا تھا۔

”لیکن مجھے تو پورے چھ دن بعد دکھائی دیئے تھے۔!“

”اس سے کوئی فرق نہیں پڑتا۔“

”اچھی بات ہے۔“ رضوانہ غصیلے لہجے میں بولی۔ ”تو ثابت کرو۔۔۔ یہاں اپنی موجودگی!“

”میں جہاں بھی رہا ہوں تمہارا ہوں۔ اس لیے کسی قدر دشواری ضرور پیش آئے

گی۔ لیکن تم اچھی طرح جانتی ہو کہ کرنل فریدی میرا بال بھی برکا نہیں کر سکتا۔ ہاں یہ پروفیسر

کیوں گرم ہو رہے تھے۔!“

وہ پروفیسر کو گھورنے لگا۔ اور پروفیسر کی حالت پہلے سے بھی زیادہ خراب نظر آنے

لگی۔۔۔ آنکھوں کی وحشت تک غائب ہو گئی تھی اور اُس کی جگہ خوف نے لے لی تھی۔

”کچھ نہیں کہ۔۔۔ کچھ نہیں ایک گھریلو معاملہ تھا!“ وہ بدقت بولا۔

”نہیں گھریلو معاملہ نہیں تھا۔ انہیں اس پر اعتراض تھا کہ تم اپنی راتیں لائبریری میں

کیوں گزارتے رہتے ہو۔“

”یہ تو کوئی ایسی بات نہیں ہے جس پر غصہ کیا جائے!“

”بالکل نہیں۔ بالکل نہیں۔۔۔ پروفیسر جلدی سے بولا۔

”جلو چھوڑو! اؤ میرے ساتھ۔“ رضوانہ ہاتھ ہلا کر بولی۔

پروفیسر انہیں بے بسی سے دیکھتا رہا۔ رضوانہ اسے لائبریری میں لائی۔ اور

بولی ”یہ رہا تمہارا بستر۔! اور یہ سگرٹ کے ٹوٹے بکھرے پڑے ہوئے ہیں۔“

”لیکن تم نے یہ سب کچھ اتنی جلدی کیسے کر لیا تھا؟“

”اُس کی کال میں نے ہی ریسپور کی تھی۔ نام معلوم ہوتے ہی فوراً تمہارا خیال آیا کہ

شاید تمہارے ہی بارے میں پوچھ گچھ کرنے آ رہا ہے۔ بس میں نے جلدی جلدی یہ انتظام

کر لیا۔“

”تم واقعی بہت تیز ہو۔ پہلے وہ گھر گیا تھا۔ وہیں سے معلوم ہوا ہو گا کہ میں اپنا زیادہ

تر وقت یہاں گزارتا ہوں۔۔۔ لیکن رضوانہ کہیں پروفیسر آؤٹ نہ ہو جائیں۔!“

”فکر نہ کرو۔۔۔ انہیں ہینڈل کرنا جانتی ہوں۔۔۔!“

”اسی لیے میں کہتا ہوں کہ جلد از جلد ہماری شادی ہو جانی چاہیے!“

”بلواس مت کرو۔ مجھے لفظ شادی سے نفرت ہے!“

خیر یہ بعد کی باتیں ہیں۔ بہت محتاط رہنے کی ضرورت ہے۔“

”فکر نہ کرو۔ میں پوری طرح ہوشیار ہوں۔“

”پتا نہیں کس طرح یہ بات آؤٹ ہو گئی!“

”آؤٹ ہو گئی!“ رضوانہ نے حیرت سے دہرایا۔

”ہاں کچھ لوگوں کو اس کا علم ہو گیا ہے!“

”سوال ہی نہیں پیدا ہوتا یہاں ہم دونوں کے علاوہ اور کوئی تیسرا نہیں ہے

ڈیڈی پر میں کڑی نظر رکھتی ہوں۔!“

”انہیں یہ باور کراتی رہو کہ میرے ساتھ ہی ان کی گردن بھی کٹ جائے گی۔!“



”میں نے اچھی طرح سمجھا دیا ہے!“ انہیں بس میرے اور تمہارے تعلقات پر اعتراض ہے۔“  
 ”اسی لیے تو کہتا ہوں کہ شادی۔!“  
 ”بس بکواس بند کرو ورنہ دو چار ہاتھ جھاڑ دوں گی۔!“  
 ”جانتے والوں کے درمیان بھی چہ میگوئیاں ہوتی ہیں!“  
 ”ہونے دو۔!“

”آخر اس میں حرج ہی کیا ہے!“

”شوہر بن جانے کے بعد تم میرے ہاتھوں سے پٹ نہ سکو گے۔ تمہاری اناجروح ہوگی!“  
 ”قطعی نہیں ہوگی۔۔۔ سب کے سامنے تو مارتی نہیں ہو۔!“ وہ مسمی صورت بنا کر بولا۔ اور رضوانہ بیباختہ ہنس پر پھر بولی! ”اول درجے کے مکار ہو!“  
 ”جو کچھ بھی ہوں۔ تمہارا لہ ہوں۔ قسم لے جو کبھی کسی اور کی طرف آنکھ اٹھا کر دیکھتا بھی ہوں!“

”اگر دیکھو بھی تو کیا فرق پڑے گا!“

”یعنی تم کسی دوسری عورت کو برداشت کر لو گی!“  
 یقیناً بشرطیکہ میرا حق ملکیت برقرار رہے! تم مجھ سے اسی طرح پٹتے رہو!“  
 ”پتا نہیں یہ بار پٹ تمہیں اتنی پسند کیوں ہے!“

”میں خود بھی نہیں جانتی۔ جب بھی کبھی غصے میں ایک ادھ جھاڑ دیتی ہوں۔ گھنٹوں

ذہن پر سرور سا طاری رہتا ہے!“

خیر۔ خیر اب کام کی بات کرو!“

”کوئی خاص بات ہے؟“ رضوانہ نے سوال کیا۔

”ہاں۔۔۔ اس بار بات کیسے بنے گی۔ میرا خیال ہے کہ کرنل فریدی کو علم ہو گیا ہے!“

”یہ میری ذمہ داری ہے۔ تم خواہ مخواہ بوری ہو رہے ہو!“

میرا خیال ہے کہ وہ تنہا نہیں آیا۔ اس کے ساتھ کچھ اور لوگ بھی ہیں۔“

”ہونے دو۔ میں سب کو دیکھ لوں گی۔!“

فریدی ایک بار پھر نذرہ خاتون سے ملا۔ شیرانگن سے متعلق مزید معلومات حاصل کرنا چاہتا تھا۔ آج بھی نذرہ خاتون کی آنکھیں متورم نظر آرہی تھیں۔ ایسا لگتا تھا جیسے زیادہ تر روتی ہی رہتی ہو۔

”کیا شیرانگن صاحب! بہت غصہ ورا دتی تھے۔!“ اس نے نذرہ خاتون سے سوال کیا  
 ”جی نہیں! بہت ٹھنڈے دماغ کے آدمی تھے۔ شافو نادر غصہ آتا تھا۔“

”لیکن ناصر خاں والے معاملے سے معلوم ہوتا ہے۔۔۔!“

”محض اتفاق تھا کہ کرنل صاحب! ورنہ وہ تو کبھی اونچی آواز میں گفتگو بھی نہیں کرتے تھے۔ وہ فرشتہ تھے۔ البتہ اپنے بعض معاملات میں دخل اندازی پسند نہیں کرتے تھے۔ ایسے مواقع پر کسی قدر جھنجھلاہٹ کا اظہار بھی ہوتا تھا مثلاً اگر وہ اپنی ڈائری لکھ رہے ہوں اور کوئی انہیں اپنی طرف متوجہ کرنے کی کوشش کرے تو جھنجھلاہٹ کا مظاہرہ ضرور ہوتا تھا!“

”اوہ تو وہ ڈائری لکھنے کے بھی عادی تھے!“

”جی ہاں پابندی سے لکھتے تھے!“

”لیکن وہاں۔ ان کے سامان میں کوئی ڈائری نہیں ملی تھی۔ حالانکہ ڈائری لکھنے

والے کم از کم سفر میں ڈائری ضرور ساتھ رکھتے ہیں!“

”میں ان کے بارے میں کیا عرض کر سکتی ہوں!“

”ڈائری رکھتے کہہ رہی تھی۔ میرا خیال ہے کہ کئی ڈائریاں ان کے پاس ہوں گی۔ اگر لکھنے کے عادی تھے۔!“



”جی ہاں درجنوں ہیں۔ لائبریری میں ڈائریوں کے لیے ایک الماری مخصوص ہے۔“  
”کیا میں ان پر ایک نظر ڈال سکوں گا۔؟“

”کیوں نہیں۔ آئیے میرے ساتھ۔؟“

”وہ اُسے لائبریری میں لائی۔ اور جہاں تھی حیرت زدگی کے عالم میں وہیں کھڑی رہ گئی۔ الماریوں کی ساری کتابیں فرش پر بکھری پڑی تھیں۔“

”یہ کیا ہوا۔ اور کس نے کیا؟“ وہ فریدی کی طرف مڑ کر بولی۔

”ڈائریوں والی الماری...؟“

نذرہ خاتون نے ایک الماری کی طرف اشارہ کیا۔ لیکن وہ بھی خالی نظر آئی اس کے بعد فریدی نے ساری کتابیں الٹ پلٹ ڈالی تھیں۔ لیکن ان میں ایک بھی ڈائری نہ مل سکی۔

”آپ کو یقین ہے کہ اس الماری میں درجنوں ڈائریاں تھیں؟“

”میں یہاں رہتی ہوں کرنل صاحب مجھے یقین کیوں نہ ہوگا۔؟“

”آپ یہاں کب سے نہیں آئیں۔؟“

”اس حادثے کی خبر سننے کے بعد سب سے پہلی بار آئی ہوں۔ ورنہ ان کی کتابوں کی دیکھ بھال میں ہی کرتی تھی۔ اس کام کو ملازموں پر نہیں چھوڑا تھا۔ میری سمجھ میں نہیں آتا کہ یہ کیسے ہوا... ڈائریاں کہاں گئیں۔؟“

فریدی خاموش ہی رہا۔ اس کے بعد گھر کے سارے ملازم طلب کر لیے گئے تھے لیکن سب نے اس سے لاعلمی ظاہر کی۔۔۔

”میری سمجھ میں نہیں آتا کہ ابھی کیوں ہوا... اور اس کا ذمہ دار کون ہے؟“ نذرہ خاتون نے کہا۔

”ضرور ان ڈائریوں میں سے کسی میں کوئی ایسا مواد تھا جو ان معاملات پر روشنی ڈال سکے۔“ معاملات۔ کیسے معاملات۔؟

”بہترے معاملات ہیں! کیا آپ کو علم ہے کہ شیرانگن صاحب مجھ سے ملنے گئے تھے؟“  
”جی نہیں! میں نہیں جانتی۔؟“ نذرہ خاتون کے لمبے میں حیرت تھی۔

”میں آپ کو جو کچھ بھی بتانے جا رہا ہوں اُسے آپ کو اپنی ہی ذات تک محدود رکھنا پڑے گا۔؟“

”وہ ایسا ہی ہوگا۔ آپ مطمئن رہیے؟“

فریدی نے وہ ساری گفتگو دہرا دی جو شیرانگن اور اس کے درمیان ہوئی تھی۔ نذرہ خاتون حیرت سے منہ کھولے سنتی رہی۔ پھر بولی: ”میری سمجھ میں تو خاک بھی نہیں آیا۔؟“

”انہوں نے اُس نامعلوم آدمی کا جو سیوٹی بیان کیا تھا نادر صاحب پر پورا اترتا ہے؟“  
”لیکن وہ نادر کی آواز بھی پہچان سکتے تھے اور چلنے کا انداز بھی ان کے لیے نیا نہ ہوتا

آخر یہ سب کیا ہے۔ باہر کے معاملات پر وہ مجھ سے کبھی گفتگو نہیں کرتے تھے۔؟“  
”نی الحال اس پر غور فرمائیے کہ یہ حرکت کس کی ہو سکتی ہے؟“ فریدی نے لائبریری

کی ابتری حالت کی طرف اشارہ کرتے ہوئے کہا:  
”میں کھل کر بات کروں گی۔؟“ نذرہ خاتون نے طویل سانس لے کر کہا۔

”میں یہی چاہتا ہوں۔؟“  
”وہ دونوں ایک دوسرے سے شدید نفرت کرتے تھے... اس سے آپ جو نتیجہ اخذ

کرنا چاہیں کر لیں۔؟“  
”کیا یہ ممکن ہے کہ کوئی آپ کی لاعلمی میں بھی کسی طرح کوٹھی میں داخل ہو جائے۔؟“

”جی ہاں ایک چور و روانہ بھی ہے اور نادر اس سے واقف ہے؟“  
”میں آپ کا بھی مشکور ہوں خاتون!؟“

”میں ان کے قاتل کو پھانسی کے تختے پر دیکھنا چاہتی ہوں خواہ وہ میرا بیٹا ہی کیوں نہ ہو۔؟“

”لیکن مجرمہ قتل کی وجوہات ہوتی ہیں۔ یہ قتل فوری اشتعال کے تحت ہوا ہوتا



تو سمجھا جاسکتا تھا کہ شیر افگن صاحب کے خلاف نادور کی نفرت بروئے کار آئی ہے۔ قتل کی وجہ مالی منفعت بھی نہیں ہو سکتی کیونکہ ابھی آپ زندہ ہیں۔ اور پھر اگر شیر افگن صاحب کے بھائی نے بھی اپنا حق طلب کر لیا تو آپ ہی کے حصے میں کتنا آئے گا۔ اب تیسرا پہلو باقی رہتا ہے۔ نادور صاحب اسی صورت میں انہیں قتل کر سکتے تھے جب کہ خود انہیں ان کی ذات سے کوئی خطرہ لاحق رہا ہو۔۔۔“

”میں سمجھ رہی ہوں۔ آپ کیا کہنا چاہتے ہیں۔“ نذرہ خاتون نے طویل سانس لے کر کہا۔ میں کبھی اس قدر کھل کر بات نہ کر سکتی۔ اگر ان کی ڈاڑھیاں اس طرح غائب نہ ہو گئی ہوتیں۔۔۔ میں نے کبھی کبھی انہیں بے خیالی میں بڑبڑاتے سنا ہے۔ نادور اگر تو پھنس گیا تو شہباز تیری طرف سے نظریں پھیرے گا اور صرف تیری گردن کٹے گی۔“

”اوہ۔۔۔“ فریدی طویل سانس لے کر رہ گیا۔

”میری موجودگی کا احساس ہوتے ہی وہ خاموش ہو جاتے ہیں کچھ پوچھنے کی کوشش کرتی تو گول مول جواب دے کر ٹال جاتے۔“

”آپ نے کبھی کریدنے کی کوشش نہیں کی؟“ فریدی نے پوچھا۔

”نہیں جناب! میں ان کا اسی طرح احترام کرتی تھی جس طرح کوئی بچا رن کسی دیوتا کا کر سکتی ہے۔ مجھے نہیں یاد پڑتا کہ کبھی کسی بات پر ان سے اُلجھی ہوں۔ جو کچھ وہ خود سے بتانا چاہتے بتا دیتے۔۔۔ میں کریدا نہیں کرتی تھی۔ لیکن ڈاڑھیوں کے اس طرح غائب ہو جانے کی بنا پر سوچتی ہوں کہ ضرور انہوں نے نادور کے بارے میں کچھ لکھا ہوگا۔۔۔ ورنہ وہ الماری ہی میں ہوتیں۔۔۔ اور مجھے یقین کامل ہے کہ یہ حرکت نادور کے علاوہ اور کسی کی نہیں ہو سکتی۔“

”ذرا پھر تو بتائے گا کہ وہ بے خیالی کیا بڑبڑاتے تھے؟“ فریدی نے اپنی نوٹ بک کے صفحات پلٹے ہوئے کہا۔

نادور اگر تو پھنس گیا تو شہباز تیری طرف سے نظریں پھیرے گا اور صرف تیری

گردن کٹے گی۔“ نذرہ خاتون نے بھرائی ہوئی آواز میں دہرایا۔

فریدی نے یہ جملے نوٹ کئے اور ڈاڑھی بند کرتا ہوا بولا: ”تو گویا اس قتل کا محرک شہباز بھی ہو سکتا ہے۔۔۔!“

”کوئی بھی ہو۔ خدارا جلد میرے کلیجے میں ٹھنڈک ڈالئے۔۔۔“

بہت جلد خاتون! ”فریدی اٹھتا ہوا بولا: ”فی الحال صبر سے کام لیجئے! کوٹھی سے نکل کر گاڑی کی طرف آیا اور اُسے اچھی طرح چیک کر لینے کے بعد پولیس اسٹیشن کی طرف روانہ ہو گیا۔“

تھوڑی ہی دور چلا تھا کہ ٹرانسمیٹر پر اشارہ موصول ہوا۔ سوچے آن کرنے پر کسی کی آواز آئی: ”ہارڈ اسٹون۔۔۔ ہارڈ اسٹون۔۔۔ بی ایون کالنگ۔“

”ہارڈ اسٹون۔۔۔“ فریدی نے ماؤتھ پیس میں کہا۔

”سب کچھ ہماری توقعات کے مطابق ہوا ہے جناب!“ دوسری طرف سے آواز آئی: ”پانچ مقامی آدمیوں نے لاش تلاش کر کے ایک جگہ دفن کر دی ہے۔۔۔ جگہ ہماری نوٹس میں ہے۔ اور ان پانچوں کی قیامگاہوں سے بھی آگاہی ہو گئی ہے۔ کوئی اہم لوگ نہیں۔ وہیں کے کسان قسم کے لوگ ہیں۔۔۔ اُور۔۔۔“

”مرنے والے کے بارے میں کیا معلوم ہوا؟“

”یہاں کے مشہور بد معاشوں میں شمار ہوتا تھا۔ شمشیر گل نام تھا!“

”اس کے دوسرے ساتھیوں کو تلاش کرنے کی کوشش کرو۔ ایسے ساتھی جو اس کا ہاتھ بٹاتے رہے ہوں۔۔۔ اُور۔۔۔“

”بہت بہتر جناب!“

”اُور اینڈ آل!“ کہہ کر فریدی نے ماؤتھ پیس ڈیش بورڈ کے خانے میں رکھ دیا۔



حمید نے ان دونوں کو بتایا کہ کس طرح اُس نے دوبارہ کیشا حاصل کیا ہے اور  
سکی بہت زیادہ بدحواس نظر آنے لگی!

”تم نے بہت برا کیا“ وہ کانپتی ہوئی سی آوازیں بولی! ”ان لوگوں سے جھگڑا مول  
لینا اچھا نہیں ہوتا۔ ان میں سے بعض اول درجے کے بد معاش ہوتے ہیں... مفرور قیدی  
اور قاتل... بال بڑھا کر اپنا حلیہ تبدیل کرتے ہیں اور مہیوں میں شامل ہو جاتے ہیں۔“

”بہر حال ہمیں ہوشیار رہنا ہے!“ حمید نے کہا!

”آخر تم نے بات بڑھائی ہی کیوں۔ کتنا قیمتی تھا گیشا۔“

”دو پیسے کا تھا!“ قاسم جھلا کر بولا۔ ”بہت اچھا کیا۔ ذرا کوئی ادھر آکھ اٹھا کہ  
تو دیکھے ایک ایک کی گردن مروڑ دوں گا۔“

”تم صرف دو ہو۔!“

”میں دو ہزار سمجھو!“ قاسم نے اکر کر کہا! ”اگر انہوں نے گڑبڑ کی تو مار سے  
پتا نہیں تم دونوں کس قسم کے لوگ ہو۔!“

”ہم بھی اول درجے کے بد معاش ہیں تم فکر نہ کرو!“ حمید نے کہا۔

”مجھے یقین ہے کہ بات وہیں ختم نہ ہوگی ہوگی!“ سکی بولی۔

”مجھے تم سے زیادہ یقین ہے کہ ابھی مزید جھگڑا ہوگا۔“ حمید نے بولا۔

”یار مراد غولی مجھے بھون لگی ہوئی ہے۔ پیٹ میں جو کچھ تھا سب نکل گیا۔“

اب قیاقروں! ”قاسم نے اردو میں کہا۔

”مجھے یقین ہے کہ اس سفر میں تم مجھے کھا جاؤ گے۔!“

”نہیں تباؤ قیاقروں... کھانا کھوڑا ہے۔!“

”میں کچھ نہیں جانتا! وہ لوگ کہہ رہے تھے کہ کل صبح ایک گاؤں سے گزری تھی

وہاں تمہارے لیے بھیڑیں خریدنے کی کوشش کروں گا۔ پورا گلہ چاہیے تمہارے لیے۔ یہ  
یہ بھی ضروری نہیں کہ وہ لوگ بھیڑیں ساتھ رکھنے دیں۔“

”پھر تم لوگوں نے اپنی زبان شروع کر دی۔ میں بور ہو رہی!“ سکی نے کہا!

”اللہ قرے تم مر ہی جاؤ... پیچھا چھوٹے!“ قاسم بھنا کر بولا۔

”مجھ سے جھگڑا کر رہا ہے۔ کہ تمہاری وجہ سے میری محبوبہ خوفزدہ ہو گئی ہے!“  
حمید نے انگلیں میں کہا۔

”ہائے محبوبہ کہا ہے مجھ کو۔!“ سکی ٹھنڈی سانس لے کر بولی۔

”دیکھو سائے!“ قاسم نے بگڑ کر کہا ”زیادہ حرامی پن جتانے کی ضرورت نہیں ہے!“

”آخر براہ راست مجھ سے کچھ کیوں نہیں کہتا۔ کتنی خواہش ہے کہ اس کی زبان  
سے کچھ سنوں۔!“

”غالیاں سنو گی غالیاں!“ قاسم اردو میں بولا! ”مونگ کی دال تم پیدا ہی

قیوں ہوئی تھیں روکھی پھسکی۔! ابے حمید سائے تم نے کس جنجال میں پھنسوا دیا ہے!“  
”کوئی ان میں سے پکڑ لاؤں...!“

”بس بس اس مونگ فی دال نے میرا جی بھر دیا ہے!“

اب کیا کہہ رہا ہے!“ سکی نے پوچھا۔

”تمہارے حسن کی تعریف کر رہا ہے۔ کہتا ہے کہ اس کے بغیر تو اب میں زندہ ہی نہیں  
رہ سکوں گا۔“

”اوہ۔ میرے خدا میں قیاقروں۔!“ قاسم جھلاہٹ میں اپنے بال نوچنے لگا۔

”ارے ارے یہ کیا کرنے لگا!“ سکی نے حیرت سے کہا۔

”کہتا ہے کہ اسے سب کچھ کیوں بتاتے جا رہے ہو۔ غصہ کر رہا ہے۔“

”تم آخر اتنے شرمیلے کیوں ہو جان!“ سکی ہنس کر بولی۔

قاسم دوسری طرف منہ کر کے بیٹھ گیا۔

”بچوں کی طرح خچے بھی کرتے ہو۔!“ وہ ہنس پڑی۔

”ابے یہ میں خچے قریب ہوں!“ قاسم دھاڑتا ہوا کھڑا ہو گیا اور حمید نے سکی سے



کہا۔ "شائد پھر اس کی طبیعت خراب ہو رہی ہے..."

"مم... میں قے کرتے نہیں دیکھ سکوں گی۔" سکی نے کہا اور پھولداری سے نکل گئی۔

"اسی طرح دیکھا ہو جاؤ سالی۔" قاسم بیٹھتا ہوا بولا۔ پھر بڑبڑانے لگا۔ "ایسی بھی قیا عورت جسے دیکھ دیکھ کر وہ چپاتی بیغم یاد آتی رہیں۔"

"ہاں ہاں ہاں! جمید بولا! یہ چپاتی بیغم کون ہیں۔"

"ہی ہی ہی ہی... بس یونہی چپاتی سے نقل غیا۔ میں روٹی کو چپاتی بیغم کہتا ہوں۔"

"ہاں روٹی کے علاوہ اور رکھا ہی کیا ہے تمہاری زندگی میں۔ لیکن تم نے یہ سچ بات نہیں کہی۔"

"قیام طلب۔"

"جمید صاحب نے مجھے بتایا تھا کہ تم اپنی بیوی کو چپاتی بیغم کہتے ہو!"

"سارے نہیں تو۔ اور قیا قیا بتایا تھا۔"

"یہ بھی بتایا کہ شادی کی پہلی رات تم بڑی طرح بوکھلائے ہوئے تھے اور بیوی کو پلنگ سمیت اٹھایا تھا۔ وہ بیجاری چیخ مالد کر بیہوش ہو گئی۔ اور پھر اس نے تمہیں اپنے قریب نہیں آنے دیا تھا۔"

"زندہ دھین قروں غاسلے تو... ملے تو۔"

"لیکن یہ لڑکی تو اچھی خاصی ہے..."

"کیا اچھی خاصی ہے۔ سالی میں ہڈیوں کے علاوہ اور کیا رکھا ہے" قاسم بگڑ کر بولا۔

"نگڑی ہوتی تو کیا تم اسے تل کر کھاتے۔"

دفعۃً انہوں نے سکی کی چیخ سنی اور جمید اچھل کر پھولداری سے باہر بھاگا۔

"ٹھہرو۔ میں بھی آ رہا ہوں۔ سالوں نے گڑبڑ کر ہی ڈالی۔" قاسم بھی اٹھتا ہوا بولا۔

"سکی پھر حنی اور اس بار جمید کو سمت کا اندازہ ہو گیا! چاقو لکال کر اسی طرف چھپا۔"

"گھبراتا نہیں میں بھی آ رہا ہوں!" قاسم نے لٹکا کر کہا۔

اور پھر جمید ٹھیک اسی جگہ پہنچا جہاں سے تین چار سیپس سکی کو اٹھایا جانے کی کوشش کر رہے تھے!

جمید نے ایک پر چھلانگ لگائی اور وہ چیخ کر الٹ گیا۔ چاقو کا وار اس کے شانے پر لگا تھا۔ انہوں نے بوکھلا کر سکی کو چھوڑ دیا اور پیچھے ہٹ گیا۔

"ایق تو بھی جندہ نہ چھوڑوں گا۔" قاسم بھی دباڑتا ہوا پہنچ گیا!

اور سکی دوڑ کر اس سے پیٹ گئی۔

"ہی ہی ہی ہی... اس قی نہیں ہوئی... اے چھوڑو گد گدی لگ رہی ہے..."

"ہی ہی ہی ہی..."

"تم سن رہے ہو جان...!" وہ ہانپتی ہوئی بولی۔

"ارے ہاں! قاسم نے انگلش میں کہا "ہی ہی ہی ہی... اس طرح لپٹنے سے گد گدی لگتی ہے ہی ہی ہی ہی...!"

اُدھر جمید نے ایک کو اور گرایا تھا! تیسرا بھاگنے ہی لگا تھا کہ جمید نے کسی کو کہتے سنا۔ "انہیں گھرو۔ جانے نہ پائیں۔ سرکاری آدمی لگتے ہیں" یہ شاید انہی چھ کارپرواز بیٹوں میں سے کوئی تھا...

جمید نے بڑی پھرتی سے چاقو بند کر کے ریو اور نکال لیا... اور تیزی سے پیچھے ہٹا ہوا قاسم سے بولا "ہاں! جانب نیچے اتر چلو۔ اگر ان کے ہاتھ آگئے تو مارے جائیں گے۔"

دوسری طرف سے کئی آدمی دوڑ کر اُدھر ہی آتے نظر آئے اور جمید نے پیٹ کر ایک پر چھلانگ مارا۔ قاسم شاید فہمی طور پر پوری طرح بیدار ہو گیا تھا۔ اس لیے جمید کی ہدایت قبول کرنے میں دیر نہیں لگائی تھی۔ جمید ان دونوں کے پیچھے تھا۔ دفعۃً دوسری طرف سے ایک فائر ہوا۔ اور جمید نے ایک جگہ پوزیشن لے لی ساتھ ہی ان سے کہا "تم دونوں رہو... رکنا مت... میں انہیں روکتا ہوں۔"

اس نے پھر فائر کیا۔ اُدھر سے بیک وقت کئی فائر ہوئے لیکن جمید محفوظ رہا۔



ایسی جگہ جم گیا تھا کہ وہ لوگ قریب آئے بغیر قاسم اور سکی کو نہیں دیکھ سکتے تھے... اس نے پے در پے دو فائر کئے۔

”اُدھر سکی منمنارہی تھی۔ دیکھو میں نہ کہتی تھی کہ یہ فخرور ہوگا۔!“

”یہ تو ہوتا ہی رہتا ہے۔ تم کیوں فکر کرتی ہو۔ اگر چلا نہ جا رہا ہو تو میری پیٹھ پر آ جاؤ۔“

”نہیں ٹھیک ہے! میں چل رہی ہوں۔ کہیں گولی نہ لگ جائے۔!“

”نہیں لگے گی۔ میرا ساتھی بہت تیز ہے۔ وہ انہیں ادھر نہیں آنے دے گا۔ اس

کے پاس بہت کارتوس ہیں!“

اچانک وہ لڑکھڑائی اور قاسم نے سنبھال لیا۔ مطلع صاف تھا اور تاروں کی

چھاؤں میں وہ راستہ بخوبی دیکھ سکتے تھے۔

”اب کیا ہوگا!“ لڑکی نے سسکی لی۔

”سب ٹھیک ہوگا۔۔۔ بور ہونے کی ضرورت نہیں۔“

فائرز کی آوازوں سے چٹانیں گونج رہی تھیں اور حمید سوچ رہا تھا کہ یہ کیا ہو

گیا۔ ساری اسکیم ہی تپٹ ہو کر رہ گئی۔ یہاں آنے کا مقصد ہی فوت ہو گیا۔ اسے گیتار کے

لیے جھگڑا نہیں کرنا چاہیے تھا۔ اب اس وقت یا تو وہ گھر کر مایہ جا میں گے یا ان سے کٹ

کر ادھر ادھر بے مقصد بھٹکتے پھریں گے۔ اس نے کسی کو صاف کہتے سنا تھا کہ انہیں گھرو

سرکاری آدمی معلوم ہوتے ہیں۔ اس حد تک بات بڑھ جانے کے بعد دوبارہ ان میں گھل

مل جانے کا سوال ہی نہیں پیدا ہوتا تھا۔

اُدھر ڈھلان کے اختتام پر پہنچ کر قاسم رُک گیا اور اونٹ کی طرح منہ اٹھا کہ

اوپر دیکھنے لگا۔

”ارے بیٹ جھاؤ یہاں اس طرح کھڑے نہ رہو۔۔۔ ورنہ مارے جاؤ گے!“ اسکی

نے اُس کا بازو پکڑ کر جھنجھوڑتے ہوئے کہا ”وہ لوگ اونچائی پر ہیں۔ تمہارا ساتھی بہر طرف

تو نظر نہ رکھ سکے گا۔“

”اوہاں ٹھیک ہے!“ قاسم نے کہا اور چپ لیٹ گیا۔ اس کے قریب ہی ایک

سیدھی چٹان کھڑی تھی اور آگے کا راستہ مسدود ہو گیا تھا۔ سکی بھی اُس کے قریب ہی لیٹ

کر سرگوشیاں کرنے لگی ”تمہارا ساتھی اول درجے کا احمق معلوم ہوتا ہے!“

”دیکھ میں کیا کروں۔“

”تم اس کا ساتھ چھوڑ دو اور ہم کسی طرف نکل چلیں۔“

”ارے باپ رے!“ قاسم اُردو میں بڑبڑایا ساتھ ہی اچھلا بھی تھا کیونکہ سکی نے

اس کی طرف کروٹ لے کر اپنا ہاتھ اس کے سینے پر رکھ دیا تھا۔

یہ... یہ کیا کر رہی ہو۔ سنو کیسی ٹھانٹیں کھا میں سو رہی ہے۔“

”چپ چاپ لیٹے رہو۔۔۔ آہستہ نہیں بول سکتے۔ تمہاری آواز ان تک پہنچ

جائے گی۔“

ادھر حمید سوچ رہا تھا کہ اب کچھ اور کرنا چاہیے ورنہ خواہ مخواہ کارتوس ضائع ہوتے

رہیں گے دوسری طرف فائرنگ کرنے والے اونچائی پر تھے اور دکھائی نہیں دیتے

تھے۔ دفعۃً حمید نے فائرنگ بند کر دی۔ اُدھر سے مزید کچھ فائر ہوئے اور سناٹا چھا گیا۔

اتنے میں حمید نے پھر اپنی پوزیشن میں تبدیلی کی۔ وہ دیکھنا چاہتا تھا کہ اس کا ان لوگوں پر کیا

کیا ردِ عمل ہوتا ہے اُن کی تلاش میں نیچے اُترتے ہیں یا پسپائی اختیار کرتے ہیں۔

کئی منٹ گزر گئے۔ لیکن کسی طرف سے بھی کوئی حرکت نہ دکھائی دی۔ رات

پہلے ہی کی طرح سائیں سائیں کرنے لگی تھی۔ ایسا لگتا تھا جیسے ذرا دیر پہلے کچھ ہوا ہی نہ

ہو۔! حمید آہستہ آہستہ اوپر کی طرف ریگنے لگا۔ ایسا ہی معلوم ہوتا تھا جیسے کوئی چھپکلی

کسی دیوار پر چل رہی ہو۔ ریوایور کے خالی چیمبر دوبارہ بھر لیے تھے۔

اور پھر ذرا ہی سی دیر میں اُس پر یہ بات منکشف ہو گئی تھی کہ وہ پسپا نہیں

ہوئے تھے۔ اگر ذرا سا بھی چوکتا تو مار لیا گیا تھا۔ ایک پتھر کی اوٹ سے اس نے اُن

ہموسے دیکھ لیے۔ آٹھ دس رہے ہوں گے۔ تھوڑے ہی فاصلے پر اونڈھ پڑے نظر آئے



”سب بھٹنچ ہے!“

شاید وہ خود اس کے منتظر تھے۔ وہ انہیں صاف دیکھ رہا تھا۔ چار عدد بالکل اس کی زد میں تھے۔۔۔ اُن سے بچھا چھڑانے کی یہی ایک تدبیر سمجھ میں آئی کہ نشانہ لے لے کر فائرنگ شروع کر دے وہ چاروں صاف زد پر تھے۔ پہلے ہی ہلے میں اُچھل اُچھل کر دور جا پڑے اور ہتھیار اُٹھ کر بھاگے ہی تھے کہ ان میں سے دو اور گروے جمید نے تیزی سے رہو اور پھر نوٹ کیا اور ٹریگر دباتا چلا گیا۔ حالانکہ اب کوئی بھی نہیں دکھائی دے رہا تھا۔ زخمی ہوجانے والے وہیں پڑے تڑپ رہے تھے اور چیخ رہے تھے۔

جمید تیزی سے پلٹا اور نیچے اترنے لگا! اب شاید ہی کوئی ادھر آنے کی ہمت کر سکتا۔۔۔!

کچھ ہی دور چلا ہو گا کہ قاسم کی آواز سنائی دی۔ اُردو میں کہہ رہا تھا: ”وینچو اس کی نہیں ہوتی۔۔۔ ہی ہی ہی ہی۔۔۔ ارے ارے۔۔۔!“

”کیا ہو رہا ہے!“ جمید نے ڈپٹ کر پوچھا! اور قاسم کی ”ہی ہی“ رکت گئی۔۔۔

”کیا ہوا۔!“ سکی اُٹھ کر اس کی طرف لپکی!

”ہو گیا جو کچھ ہونا تھا۔ اب یہاں سے دور نکل چلو۔۔۔!“

”مٹے خانہ وانا تو میں رہ گیا!“ قاسم بھی کراہ کراہ بیٹھا!

”رقم تو ہے ناجیب میں۔ بہت کھانا مل جائے گا۔ چلو جلدی کرو۔“

”کچھ دور چلنے کے بعد قاسم بولا: ”بھئی میں تو اس سے کہہ رہا تھا کہ نہیں چلا

جاتا تو میری پیٹھ پر آ جاؤ۔“

”ہائیں! اچانک یہ عنایت کیوں!“

”سب بھٹنچ ہے۔!“

”کیا ٹھیک ہے۔۔۔!“

”ارے بیچاری کجور عورت ہے نہیں چلا جاتا ہو گا۔۔۔ ہی ہی ہی۔۔۔!“

”مونگ سی وال بھی تو ہے۔۔۔!“

شہباز بہت زیادہ غصے میں تھا اور فریدی اُسے ایسی نظروں سے دیکھ رہا تھا جیسے سچ مچ اس کی ذہنی کیفیت کو بڑی اہمیت دے رہا ہو۔! دفعہ شہباز بھٹتے بھٹتے رک کر اس کی طرف مڑا اور بولا: ”یہ ٹھیک ہے جناب کہ آپ اس کیس کی تفتیش کر رہے ہیں اور مجھے دخل اندازی نہ کرنی چاہیے۔ لیکن آخر کب تک۔“

”بتائیے بھی تو کیا معاملہ ہے!“ فریدی نے نرم لہجے میں پوچھا!

”آج پھر زری کوہ میں فورس کے افراد پر فائرنگ ہوئی ہے میں اُسے کسی طرح بھی نظر انداز نہیں کر سکتا۔“

”تو پھر آپ نے کوئی کارروائی کی۔!“

”جی نہیں! میں نے سوچا کہ آپ کے علم میں لائے بغیر مجھے کچھ نہ کرنا چاہیے۔ ایسا

دعویٰ ہے کہ داور خان کو خان عبدالرحمن ہی نے چھپا رکھا ہے!“

”تب تو اوّل درجے کا احمق ہے کہ خواہ مخواہ چھپڑ چھاڑ کر کے آپ کی توجہ اپنی

طرف مبذول کر رہا ہے!“

”میں نے پہلے ہی عرض کیا تھا کہ مجید سرکش لوگ ہیں! آپ کو بھی اس کا تجربہ ہو گا

”تو پھر آپ کیا کریں گے!“

”جوابی کارروائی۔ مجھے اس سے سروکار نہیں کہ داور دہاں چھپا ہوا ہے یا نہیں

”ٹھیک ہے۔ اس طرح آپ جوابی کارروائی کر سکتے ہیں! میں یہاں آپ کے

فرائض کی ادائیگی میں رکاوٹ بننے تو نہیں آیا۔“

”پھر بھی آپ کے علم میں لانا ضروری تھا۔ مجھے خوشی ہو گی اگر آپ اس کارروائی



کے دوران میں ہمارے ساتھ رہیں۔“

”میں آپ کی یہ خواہش ضرور پوری کروں گا۔“ فریدی مسکرا کر بولا۔

”میرے مظالم کی داستانیں آپ نے بھی سنی ہوں گی لہذا میں آپ کو دکھانا چاہتا ہوں کہ میرا سابقہ کیسے لوگوں سے ہے۔“

”اوہ۔۔۔ ہاں یہ تو بتائیے کہ آپ نے نادر کی شکوہ آباد میں موجودگی کی تصدیق کہاں کہاں سے کی تھی؟“

”ظاہر ہے وہیں سے جہاں وہ زیادہ تر رہتا ہے۔“

”پروفیسر خلیجی کی طرف اشارہ ہے شاید۔“

”جی ہاں۔۔۔ وہ بہت دنوں سے اپنی راتیں وہیں بسر کر رہا ہے۔“

”بڑی عجیب بات ہے۔“

”وہیں نہیں سمجھا! شہباز اُسے غور سے دیکھتا ہوا بولا۔

”پروفیسر نے اُسے کیسے گوارا کر لیا ہے۔“

”اوہ۔۔۔ دونوں باپ بیٹی پاگل ہیں۔“

”لیکن پاگلوں کی شہادت کوئی قانونی حیثیت نہیں رکھتی!؟“

”میرا مطلب تھا سبکی ہیں۔“

فریدی کچھ نہ بولا! شہباز نے کہا! ”میری سمجھ میں نہیں آتا کہ آپ نادر پر اتنا زور

کیوں دے رہے ہیں۔ جب کہ داور کی انگلیوں کے نشانات مقتول کے کمرے میں ملے تھے۔“

”داور کا ملنا بہت ضروری ہے! اس سے پہلے یہ مجھے حل نہیں ہو سکتا!۔“

”پتا نہیں کیوں آپ نے اسے مجھے پسند دیا ہے جب کہ داور کی انگلیوں

کے نشانات نے اسے ایک کھلا ہوا کیس بنا دیا ہے۔“

”قاتل کے ڈرامائی ذہن نے اُسے مجھے بنا دیا ہے خان شہباز۔۔۔ وہ اُسے خاموشی

سے قتل کر کے کسی کے علم میں لائے بغیر بھی فرار ہو سکتا تھا۔“

”ہو سکتا ہے گھیر لیے جانے کے خدشے کی بنا پر پیراشوٹ سناٹے لے گیا ہو۔“

”لیکن یقین کیجئے کہ وہ قتل کے بعد خاموشی سے بھی فرار ہو سکتا تھا۔ قتل میرے

ایک آدمی کی موجودگی میں ہوا تھا! لیکن وہ قاتل کی شکل نہیں دیکھ سکتا تھا۔“

”میں نہیں سمجھا!“

”شیرانگن نے مجھے بھی اُس اجنبی کی کہانی سنائی تھی۔ اور میں نے اس کی نگرانی شروع

کرادی تھی۔“

”تب تو پھر کوئی اُلجھاوا ہی ہو گا! شہباز طویل سانس لے کر بولا۔ لیکن آخر داور

روپوش کیوں ہو گیا ہے؟“

”یہی تو دیکھنا ہے!“ فریدی نے کہا اور سمجھا ہوا سگار سلگانے لگا۔ شہباز کی

آنکھوں میں تشویش کے آثار تھے۔

تھوڑی دیر بعد اس نے کہا! ”میں نے اُن سرکشوں کی کہیں گاہ کا پتا لگا لیا ہے۔“

”آج وہیں چھاپا ماریں گے!“

”جب چلنا ہوا مجھے اطلاع دے دیجئے گا!“ فریدی نے کہا!

پھر وہ اُس کے آفس سے نکل کر اپنی گاڑی میں بیٹھا تھا اور ہوٹل کی طرف روانہ

ہو گیا تھا۔ اس کے ہونٹوں پر ہلکی سی مسکراہٹ تھی۔ بالکل ایسا ہی لگتا تھا جیسے کسی بچے

کی خوش فعلیاں یاد آ رہی ہوں۔“

بھٹکتے بھٹکتے صبح ہو گئی۔ پتا نہیں کہ ہر نکل آئے تھے۔ چاروں طرف اونچی نیچی

جٹانیں بکھری ہوئی تھیں اور قاسم دونوں ہاتھوں سے پیٹ دبائے کہہ رہا تھا۔ یہاں

تو گھاس بھی نہیں ہے کہ اس کا بھی تجربہ فرڈالتا۔ اور چھینو بیٹا گیتار۔۔۔ پتا نہیں سالہ



قیسا منحوس گیشا تھا!

حمید نے سوچا کہ اب اسے خود کو اس پر ظاہر کر دینا چاہیے۔ ورنہ یہیں کہیں ہاتھ پاؤں پسار کر پڑ جائے گا۔ اس نے بڑے پیار سے اس کا سر سہلا کر کہلا "خود کو متم مت سمجھو" یہ ابھی زندہ ہوں۔ یہ اس کی اصل آواز تھی۔۔۔

قاسم تھکتا کر رہ گیا۔ اور انکھیں پھاڑ پھاڑ کر اسے دیکھنے لگا۔۔۔۔۔ پھر انت میں کر بولا "تو یہ سارا چنگدین تم نے پھیلایا ہے۔!"

"بس ہو گئی کر کری! ورنہ میں تو تمہیں لمبی تفریح کرانا چاہتا تھا۔ دیکھو کیسی چاہنے والی کی تلاش کر دی ہے۔۔۔ چاہو تو اس سے شادی بھی کر سکتے ہو!"

"اے نہیں ہی ہی ہی ہی۔۔۔!"

"میرا خیال ہے کہ اب تم اسے پسند بھی کرنے لگے ہو۔ چرس نوشی ترک کر دینے کا وعدہ تو کر ہی چکی ہے۔۔۔!"

"ہاں۔۔۔ عنینت ہے!" قاسم مسمی صورت بنا کر بولا۔

"کتنی بار کہوں کہ انگلش میں گفتگو کرو!" سکی نے جھنجھلا کر کہا۔

"یہ تم سے شادی کر لینے پر آمادہ ہے!" حمید نے کہا۔

"دیکھو۔ پھر وہی گھیلے والی بات!"

"اس کے لیے تو میں جان بھی دے سکتی ہوں!"

قاسم کے وانت نکل پڑے۔ اور حمید اس تبدیلی پر متحیر رہ گیا تھوڑی دیر بعد قاسم نے کہا "مجھ سے تو اب نہیں چلا جاتا۔ پتا نہیں کہاں جا رہے ہیں!"

جلد ہی یہیں کوئی چرواہا ملے گا اور ہم اس سے بھیڑیں خریدیں گے!" حمید بولا

قاسم نے برج سے تھوک کی پھکاری ماری۔ بھیڑیوں کے نام پر شائد منہ میں پانی آ رہا تھا۔ اس نے کہا "مگر سارے تم نے مجھے دھوکا دیا تھا۔"

"جب مجھے بھی کوئی مل جاتی تو خود کو ظاہر کر دیتا۔ لیکن اس کی نوبت ہی نہیں آنے پائی!"

"قبھی نہیں آئے غی۔۔۔ تم ہو ہی منحوس!۔۔۔ یہی تو میں کہہ رہا تھا کہ آخر ٹھٹھائیں ٹھوٹیں قیوں ہونے لگی۔!"

قاسم کو چلائے رکھنے میں بڑی دشواری پیش آرہی تھی۔ حمید نے سکی سے کہا کہ وہ بولتی رہے تاکہ قاسم کی بھوک بھلائے رکھنے میں کچھ مدد ملے اور اس نے قاسم کی شان میں شاعری شروع کر دی۔ ایسے جذباتی ڈائلاگ بول رہی تھی کہ قاسم کا معدہ دل کی طرف متوجہ ہو گیا۔ آخر تھوڑی دیر بعد قاسم بولا "مگر یہ شادی قیسے ہو سکتی ہے!"

رو ہو سکتی ہے!" حمید نے کہا "باپ کی پرداہ مت کرو جیسے ہی ان کو معلوم ہو گا کہ امریکن ہے ان کا دم نکل جائے گا کیونکہ کئی امریکی کمپنیوں کے اشتراک سے بھی تو کام کر رہے ہیں اور اگر کہیں تم نے کہہ دیا کہ امریکی صدر کی بھانجی بھی لگتی ہے تو سر پر اٹھائے اٹھائے پھریں گے اور تم ٹاپتے رہ جاؤ گے!"

"چوپ بے میرا باپ ایسا نہیں ہے!"

"تو پھر ڈیڑھ درجن سیکرٹریاں کیوں رکھ چھوڑی ہیں!"

"سبھی رکھتے ہیں!"

"مکھیاں مارنے کے لیے نہیں رکھتے۔!"

"بس۔ بس باپ کی بات مت قرو۔!"

"میں تو کہہ رہا تھا۔"

"وہ نہیں بس۔۔۔ جب ہو غا مقدر میں تو شادی بھی ہو جائے غی!"

"وہ بطور سیکرٹری ہی رکھ لیتا!"

"وہاں رکھ لوں گا۔ جیب میں؟ وہ سالی چپاتی بیغم۔۔۔!"

"رکھنے کا انتظام بھی کر دوں گا۔ اس طرح کی کسی کو کانوں کان خبر نہ ہو"

"الا قسم!" قاسم خوش ہو کر بولا۔

"یقین کرو۔۔۔ مجھے بھی یہ لڑکی تمہارے لیے بہت پسند آئی ہے!"



”بعد میں گھسلا تو نہیں قروغے!“  
 ”سوال ہی نہیں پیدا ہوتا۔“

بہر حال حمید اور سکی اُسے باتوں میں اُلجھائے ہوئے چلاتے رہے تھے۔ دفعہ  
 حمید چلتے چلتے ایک جگہ رک گیا۔ ایسا معلوم ہوتا تھا جیسے کچھ سننے کی کوشش کر رہا ہو اور  
 پھر وہ آواز ان دونوں نے بھی سُن لی تھی۔۔۔ کسی گاڑی کی آواز تھی اور ایک جانب کی اونچائی سے آ رہی  
 تھی۔۔۔ وہ ایک بڑے پتھر کی اوٹ میں دُک گئے۔

پھر وہ جیب انہیں دکھائی دے گئی جس پر انہی کے ملک کی فوج کا نشان بنا ہوا تھا۔  
 ”خدا کی پناہ۔۔۔!“ حمید طویل سانس لے کر بولا۔ ”یہ تو اپنی ہی طرف کی سرحد کے محافظ  
 ہیں۔۔۔ تو کیا ہم نے بارڈر کراس کر لیا ہے!“  
 ”جو رہی بات ہے۔“ قاسم شمسِی صورت بنا کر بولا۔

تھوڑی سی چڑھائی چڑھ کر وہ اُس سڑک تک پہنچ سکتے تھے جس پر جیب نظر آئی  
 تھی لیکن حمید نے اُسے مناسب نہ سمجھا۔ اس کی بجائے وہ نیچے ہی نیچے اُس سمت بڑھتے رہے  
 جدھر سے جیب آتی دکھائی دی تھی اور پھر آگے چل کر چٹانوں کے درمیان گم ہو گئی تھی۔ کچھ  
 دیر بعد قاسم کی بھی تقدیر کھل گئی۔ یعنی بھیڑیوں کا ایک گلہ بھی نظر آگیا۔ دو بھیڑیں خزیری گیل  
 چاقو تو حمید کے پاس موجود ہی تھا۔۔۔ تمباکو نوشیوں کے لیے ماحس بھی ضروری ہوتی ہے لہذا  
 کسی نہ کسی کے پاس نکل ہی آتی ہے۔۔۔ ادھر ادھر سے خشک لکڑیاں اور خشک گھاس  
 اکٹھا کی گئی۔ اور بس پھر کام بن گیا۔ ایسی جگہ پر تھے کہ آسانی سے دیکھے بھی نہیں جاسکتے تھے  
 ایک بھیڑ بچ کر دی گئی۔ کھال بھی حمید ہی کو اتارنی پڑی۔ اس کے بعد وہ لمبا لمبا بیٹ گیا۔  
 اور سکی قاسم کا ہاتھ بٹانے لگی۔ زیادہ دیر نہیں گزری تھی کہ وہ بوکھلا کر چاروں طرف دیکھنے  
 لگے۔ انہوں نے فائروں کی آوازیں سُنی تھیں۔

”یہ کیا ہونے لگا!“ قاسم بھرائی ہوئی آوازیں بولا۔ ”سارے کسی کو خاتے پیتے نہیں  
 دیکھ سکتے۔“

”یہ کوئی اور معاملہ معلوم ہوتا ہے! ہم اپنے ملک کی حدود میں ہیں۔ آگ بجھا کر اس  
 دراز میں چلے جاؤ!“ حمید اٹھتا ہوا بولا۔ ”میں دیکھتا ہوں۔“

وہ آواز کی سمت چڑھائی پر چڑھنے لگا۔ فائروں کی کچھ آوازیں دور کی تھیں اور کچھ  
 قریب ہی کی معلوم ہوتی تھیں۔۔۔ وہ بڑی احتیاط سے اوپر چڑھ رہا تھا۔ چٹان کے نقصان  
 پر ایک دراز نظر آئی جس کے اندر کا اُجالا کہہ رہا تھا کہ دوسری طرف راستہ مفد و زہ ہوگا۔  
 اس نے چاروں طرف دیکھ کر دراز قدم رکھ دیا۔ دابہٹا ہاتھ بغلی ہو سسٹر پہرہ  
 رکھا تھا۔

تھوڑی سی دور چل کر رُک جانا پڑا۔ ایک آدمی اوندرھا پڑا نظر آیا جس کے ہاتھ  
 پشت پر بندھے ہوئے تھے۔ پیر بھی آزاد نہیں تھے۔ جسم میں حرکت پائی جاتی تھی۔ شاید حمید  
 کی آہٹ ہی پر اس نے سر گھمانے کی کوشش کی تھی۔

”تم کون ہو۔ اور یہ کیا ہو رہا ہے!“ حمید نے آہستہ سے پوچھا!  
 وہ اُسے دیران دیران سی آنکھوں سے دیکھتا رہا پھر نہ یانی انداز میں بولا: ”خدا  
 کے لیے مجھے بچاؤ۔۔۔ ورنہ وہ مار ڈالیں گے۔! مجھے ہٹالے چلو یہاں سے ورنہ ذرا ہی سی  
 دیر میں میرا خاتمہ ہو جائے گا!“

”وہ کون ہیں۔“ حمید نے اُس کے ہاتھوں کی گرہ کھولتے پوچھا!  
 ”بتا دوں گا۔ نہ میں کوئی مجرم ہوں اور نہ۔۔۔ جلدی کرو۔ وہ قریب ہی ہیں۔۔۔!“  
 حمید نے اس کے پیر بھی کھول دیئے اور وہ اُٹھ بیٹھا۔ کھڑا ہوا تو قدم لڑکھڑا رہے  
 تھے۔ اور اُس کا رخ ادھر ہی تھا جدھر سے حمید آیا تھا۔ لاڈ کی دوسری طرف سے بدستور فائرنگ  
 کی آوازیں آرہی تھیں۔ دور کی بھی اور قریب کی بھی۔ وہ اُسے لہہارا دے کر ادھر ہی لے  
 چلا جہاں قاسم اور سکی کو چھوڑا تھا۔

اجنبی کہہ رہا تھا! ”تھوڑی دیر فائرنگ کر کے۔۔۔ وہ مجھے گولی مار دیتے! میں نے  
 انہیں کہتے سنا تھا۔“



”کس پر فائزنگ کر رہے ہیں...“  
 ”میرے جو اس ٹھکانے نہیں ہیں۔ پہلے مجھے کسی محفوظ جگہ پر لے چلو... میں سب کچھ  
 بتا دوں گا۔!“

قاسم آگ بجھا کر چٹان کی اوٹ میں چلا گیا تھا۔ ادھ کچا گوشت کھا رہا تھا اور سارے  
 زمانے کو گالیاں دے رہا تھا۔ سکی بھیٹ ہنس رہی تھی۔ حمید نے اجنبی کو انہی کے پاس بٹھا دیا  
 وہ قاسم کو خوفزدہ نظروں سے دیکھے جا رہا تھا۔

”ہم امن پسند لوگ ہیں خوفزدہ ہونے کی ضرورت نہیں!“

”وہ یہاں بھی پہنچ سکتے ہیں!“

”ان کے بارے میں کچھ بتاؤ بھی تو۔“

”مم... میرا سر چکر رہا ہے... غشی...!“ اس نے بدقت کہا اور آنکھیں بند کر لیں۔ پھر  
 اگر حمید نے جھپٹ کر سنبھالا نہ ہوتا تو سر پیچھے پڑے ہوئے پتھر سے ٹکراتا اس نے اسے بہ آہستگی ٹھادیا۔  
 ”آجے یہ قس کو بکڑ لائے۔“ قاسم بھرائی ہوئی آواز میں بولا۔ کنکھیوں سے سکی کیرف  
 دیکھے جا رہا تھا... اجنبی جوان العمر اور خوش شکل تھا۔ لیکن شاید کئی دنوں سے شیو کرنا نصیب  
 نہیں ہوا تھا۔

”کوئی مصیبت زدہ ہے! کچھ بتانے سے پہلے ہی بے ہوش ہو گیا۔“

”اب اس تو بھی کھلانا پڑے گا۔!“ قاسم نے پُر تشویش لہجے میں کہا۔

کرنل فریدی اور ایس پی شہباز فورس کے کچھ افراد سمیت فائزنگ کرتے ہوئے آگے  
 بڑھ رہے تھے۔ مخالف سمت سے ہونے والے فائز اچانک رک گئے۔ اور شہباز بولا!  
 ”اجنبات سے! وہ مروود شاید اب اپنی پسپائی کا ڈرامہ کر رہے ہیں!“

فریدی کچھ نہ بولا۔۔۔ لیکن آگے بڑھتا رہا۔ کسی چپتے کی طرح چوکنہ تھا۔ دفعۃً کسی  
 جانب سے مخصوص انداز میں بجائی جانے والی سیٹی کی آواز آئی۔۔۔ اور فریدی رک گیا۔ ایس۔  
 پی شہباز کی آنکھوں میں پل بھر کے لیے حیرت کے آثار نظر آئے تھے۔

سیٹی کی آواز پھر آئی اور اس بار فریدی نے سمت کا صحیح تعین کر لیا اور اسی جانب بڑھتا  
 ہوا بولا ”آئیے۔!“

”میں نہیں سمجھا!“ شہباز بولا۔

”میرے آدمیوں نے اُنہیں قابو میں کر لیا ہے۔ اطلاعی اشارہ تھا!“

شہباز کے چہرے پر بادل سا آکر گذر گیا۔ اور وہ پچلا ہونٹ دانتوں میں دبائے  
 فریدی کے ساتھ چلتا رہا۔

اور پھر وہ اُس جگہ جا پہنچے جہاں تین آدمی بندھے پڑے ہوئے تھے۔۔۔ اور ان کے  
 قریب ہی تین رائفلیں پڑی نظر آئیں۔۔۔

”اوہ...!“ شہباز بولا! ”یہ تو شکوہ آباد کے مفور بد معاش ہیں! ہمیں عرصہ سے ان کی  
 تلاش تھی۔!“

”وہ جناب عالی۔۔۔!“ ان میں ایک نے کچھ کہنے کی کوشش کی تھی۔ لیکن شہباز ڈپٹ کر بولا!  
 ”خاموش رہو... ورنہ گولی مار دوں گا۔!“

”اگر یہ شکوہ آباد کے مفور بد معاش ہیں تو آپ جانیں!“ فریدی نے لا پرواہی سے کہا۔  
 ”لیکن... آپ کے وہ آدمی...!“ شہباز نے پُر تشویش انداز میں چاروں طرف دیکھتے

ہوئے پوچھا۔

”میرے علاوہ اور کسی پر خود ظاہر نہیں کرتے!“

”شاید اسی لیے آپ اب تک زندہ ہیں!“

فریدی نے شانوں کو جنبش دی اور سگارا کا گوشہ توڑنے لگا۔

”شہباز نے تینوں قیدیوں کو گھورتے ہوئے کہا! یہ چار تھے۔ ساتھ ہی فرار ہوئے



تھے۔ پھر ان سے کڑک کر پوچھا۔ چوتھا کہاں ہے؟

”غائب ہو گیا جناب عالی۔“ ایک بولا۔

”اچھا اچھا۔ اب تم پاگل پنہ کی باتیں بھی کرو گے۔“ شہباز انہیں خونخوار نظروں

سے گھورتا ہوا بولا۔ اور اپنے آدمیوں سے کہا: ہتھکڑیاں ڈال کر انہیں لے چلو۔۔۔“

”مم۔۔۔ مگر۔۔۔ جناب عالی۔۔۔“

”خاموش رہو“ شہباز دباڑا۔

فریدی دوسری طرف منہ پھیر کر مسکرا رہا تھا۔ واپسی کے سفر میں شہباز خاموش رہا۔

اپنے پروگرام کے مطابق وہ زری کوہ کے سرکش آدمیوں کی ایک کمین گاہ پر چھاپا مارنے آیا تھا۔ لیکن اُس کمین گاہ تک پہنچنے سے پہلے ہی ان پر فائرنگ شروع ہو گئی تھی۔ فریدی کو بھی ساتھ لایا تھا۔

شکوہ آباد کی حدود میں داخل ہو کر فریدی نے اس سے کہا: ”اچھا خان شہباز میں تو اب جا کر آرام کروں گا۔ بہت تھک گیا ہوں۔۔۔ آپ اپنے مفروضوں کو لے جایئے۔۔۔ جس غرض سے گئے تھے۔۔۔ وہ نہ ہوا۔ یہ لوگ شکوہ آباد کے مفروضہ ملزم نکلے!“

”آپ فکر نہ کیجئے! میں اب خان عبدالرحمن کی حویلی کی تلاشی کا وارنٹ حاصل کروں گا اور آپ بھی میرے ساتھ ہوں گے۔“ شہباز نے کہا۔

”ہاں آخری صورت یہی رہ جاتی ہے!“ فریدی بولا۔

”خان شہباز لینڈ رور سے اتر کر اپنی جیبوں کی طرف بڑھ گیا۔ اور فریدی نے ہوٹل

کی راہ لی۔ کچھ دور چل کر ڈیش بورڈ کے خانے سے ٹرانسمیٹر کا ہاؤس پس نکالا۔

”ہیلو۔۔۔ بی تھرٹن۔۔۔ بی تھرٹن۔۔۔ ہارڈ اسٹون کالنگ۔۔۔ ہیلو بی تھرٹن!“

”بی تھرٹن سر!“ ریسپور سے آواز آئی۔

”وہ کسی جو تھے آدمی کی بھی بات کر رہے تھے جو انہیں کے احفاظ میں غائب ہو گیا!“

”ہمیں کوئی چوتھا آدمی نہیں دکھائی دیا۔ جناب! وہی تینوں فائرنگ کر رہے تھے۔“

”تمہیں پوری طرح یقین ہے کہ اس سلسلے میں تم سے کوئی غلطی نہیں ہوئی؟“

”مجھے پوری طرح یقین ہے جناب۔۔۔“

”اور اینڈ آل۔“ کہہ کر فریدی نے سوچ آف کیا اور ماؤتھ پیس کو ڈیش بورڈ کے نلے

میں رکھ دیا۔ وہ سوچ آف آرام کرنا چاہتا تھا۔ کیونکہ رات اُسے شیرا فگن کی کوٹھی میں گزارنی تھی اُس کے کاغذات دیکھنا چاہتا تھا۔

شام کی چائے پی کر سو گیا۔ نیند کا سلسلہ دروازے پر ہونے والی دستک نے توڑا

تھا۔ گھڑی دیکھی۔ رات کے نو بج گئے تھے۔ اُٹھ کر دروازہ کھولا اور آنے والوں کو دیکھ کر متحیر

کیا۔ جمید اور قاسم کے ساتھ دو افراد اور بھی تھے۔ ایک غیر ملکی لڑکی اور ایک ایسا آدمی جس

کا پورا چہرہ پٹیوں سے ڈھکا ہوا تھا۔ صرف آنکھوں کی جگہ کھلی نظر آرہی تھی اور سب سے بڑا

اچنبھا یہ تھا کہ جمید اور قاسم اپنی صاف ستھری شکلوں میں تھے۔۔۔ ڈاڑھیوں اور بالوں کے

جھاڑ جھنکار غائب ہو گئے تھے۔ فریدی نے خاموشی سے پیچھے ہٹ کر انہیں اندر آنے کے

لیے راستہ دیا۔

”دو میں سوچ بھی نہیں سکتا تھا۔۔۔!“ اس نے جمید کو گھورتے ہوئے آہستہ سے کہا اور

اس آدمی کی طرف دیکھنے لگا جس کا چہرہ پٹیوں سے ڈھکا ہوا تھا۔

”آپ کے لیے تحفہ ہے!“ جمید نے کہا!

”کیا مطلب؟“

”پٹیاں کھول کر دیکھ لیجئے۔ آپ پسند فرمائیں گے اور یہ بھی کھول جائیں گے کہ تم

دونوں پٹیوں کے روپ میں کیوں نہیں نظر آرہے۔۔۔“

”تم خود ہی کھولو۔“ فریدی بیزاری سے بولا۔

”اور جمید آگے بڑھ کر اُس کے چہرے سے پٹیاں کھولنے لگا۔ بندش ایسی ہی تھی جیسے

سارا چہرہ زخمی ہو گیا ہو۔

”تمہیں کیسے معلوم ہوا کہ میں یہاں مقیم ہوں۔۔۔!“ فریدی نے پوچھا!



”اس لڑکی نے شہباز کو فون کر کے آپ کا پتہ معلوم کیا تھا اُس سے کہا تھا کہ آپ کی گرل فرینڈ ہے اور دارالحکومت سے آئی ہے!“

فریدی ہونٹ بیچنے کھڑا حمید کو گھورتا رہا۔۔۔ لیکن جیسے ہی اس شخص کا پورا چہرہ کھلا۔ چونک پڑا اور اس کے چہرے کا تیکھا پن غائب ہو گیا۔

”داور۔!“ وہ مضطربانہ انداز میں اُس کی طرف بڑھتا ہوا بولا۔

”جی ہاں۔۔۔ کیپٹن حمید کی عنایت سے بچ گیا۔ درمیری لاش آپ کے سامنے پیش کر دی جاتی۔ وہ کچھ دیر فائرنگ کرتے اور پھر مجھے گولی مار کر فرار ہو جاتے۔ اور میں اس حال ملتا کہ ایک رائفل میرے ہاتھ میں دبی ہوتی۔ اور گولی کا سوراخ پیشانی پر ہوتا پھر خبر چھپتی کہ شیرانگ کا قاتل پولیس کا مقابلہ کرتا ہوا مارا گیا۔“

رات کے تین بجے تھے اور پروفیسر خلی کے بنگلے کی بعض کھڑکیاں ابھی تک روشن تھیں۔ ایک موٹر سائیکل چکر دار سڑک پر بنگلے کی جانب بڑھتی دکھائی دی اور عین صدر دروازے کے سامنے جاڑ کی۔ رضوانہ اُس پر سے اُتری اور دروازے پلٹے لگی۔ اوروازہ کھونٹا نادر تھا۔۔۔ وہ اُسے دھکیلتی ہوئی اندر گھسی اور اُسے دروازہ بند کرنے کو کہتی ہوئی آگے بڑھتی چلی گئی۔ نادر پورے لباس میں تھا۔ اوور کوٹ بھی پہن رکھا تھا۔ سر پر فلیٹ ہیٹ تھی۔ ایسا معلوم ہوتا تھا جیسے وہ کہیں باہر جانے کے لیے تیار ہو رہا ہو۔ لاٹری میں بچ کر وہ اُس کی طرف مڑی اور بولی ”یہ پہلا اتفاق ہے کہ وہ لوگ مقررہ وقت پر واپس نہیں پہنچے۔!“

”یہ ناممکن ہے۔ قطعی ناممکن۔۔۔!“ نادر نے اُسے پر اشتباہ نظروں سے دیکھتے ہوئے کہا۔

”تو میں کیا جھوٹ بول رہی ہوں! رضوانہ غرائی۔“

”میں یہ نہیں کہتا۔۔۔ اوہ۔۔۔ میں نے تو پہلے ہی کہہ دیا تھا کہ کوئی گروہ ضرور ہوگی۔ فریدی یہاں پہنچ گیا ہے۔!“

”یہاں پہنچنے سے کیا ہوتا ہے۔ اُس طرف تو اس کی پہنچ نہیں ہے انہیں اُدھر سے آنا تھا۔“

”یہ بھی ٹھیک ہے۔۔۔ مال کہاں ہے!“

”وہ جہاں ہوتا ہے۔۔۔!“

”اُسے نکال لاؤ۔۔۔“

”تم خود نکال لاؤ۔!“ وہ کنجی اُس کی طرف بڑھاتی ہوئی بولی۔ ”میں بہت تھک گئی ہوں۔“

”نادر اُس سے کنجی لے کر باہر نکلا! اور موٹر سائیکل کی سیٹ کے نیچے قتل کا سودا تلاش کرنے لگا۔ کنجی گھما کر سیٹ اٹھائی ہی تھی کہ کسی گاڑی کے ہیڈ لیمپس کی روشنی اُس پر پڑی اور جس پوزیشن میں تھا اُسی میں رہ گیا! گاڑی اُسی کی طرف بڑھی چلی آ رہی تھی۔ تیز روشنی میں آنکھیں چند ہیبار ہی تھیں۔ اُچھل کر روشنی کی زد سے نکل گیا۔

گاڑی قریب ہی رکی اور اُس پر سے پانچ آدمی اُترے!

”نادر جہاں ہو۔۔۔ وہیں ٹھہرو۔!“ سناٹے میں ایک آواز گونجی۔۔۔ لیکن نادر تھلاٹھ مار کر پھر موٹر سائیکل کے قریب آیا اور اُٹھی ہوئی سیٹ کے نیچے سے کچھ نکالنے لگا۔ ایک فائر ہوا۔۔۔ گولی اُس کے پیروں کے قریب پڑی تھی وہ اُچھل کر صدر دروازے کی طرف بھاگا۔ اور اندر گھس کر دروازہ بند کر لیا۔

کرنل فریدی نے موٹر سائیکل کی اُٹھی ہوئی سیٹ کے نیچے ٹارپ کی روشنی ڈالی اور سیاہ رنگ کا ڈبہ نکال لیا۔۔۔ اور اُسے اپنے ایک ساتھی کے حوالے کرتا ہوا حمید سے بولا۔

”دروازہ کھلاؤ۔! نہ کھولے تو توڑ دو۔!“

”حمید نے آگے بڑھ کر دروازہ پٹنا شروع کر دیا۔۔۔ پھر فریدی کے اشارے پر اُس کے تینوں آدمی دروازہ توڑنے کے لیے آگے بڑھے ہی تھے کہ دروازہ کھل گیا۔ اور پروفیسر



خلجی کا وحشت زدہ چہرہ نظر آیا۔۔۔ چند ہیانی ہوئی آنکھوں سے انہیں دیکھتا ہوا بولا: یہ کیا طوفان بدتمیزی ہے اتنی رات گئے؟

”ہمارے پاس نادر کی گرفتاری کا وارنٹ ہے!“ فریدی نے آگے بڑھ کر کہا  
”تو یہاں کیا کر رہے ہو۔۔۔ وہ یہاں نہیں ہے!“

”کیا مجرم کی پشت پناہی کے جرم میں تم بھی گرفتار ہونا چاہتے ہو۔۔۔ وہ ابھی ابھی تمہارے بنگلے میں اسی دروازے سے داخل ہوا ہے!“

”بلکہ اس ہے!“ پروفیسر کے عقیب سے رضوانہ کی آواز آئی۔

”یہ باہر موٹر سائیکل کس کی کھڑی ہے!“ فریدی نے رضوانہ سے سوال کیا۔  
”ہوگی کسی کی میں نہیں جانتی۔!“

”اُس موٹر سائیکل کی سینٹ کے نیچے سے کم از کم دو پونڈ ہیروین برآمد ہوئی ہے۔“  
”ہوئی ہوگی۔ بتانا نہیں کس کی موٹر سائیکل ہے اور کون کھڑی کر گیا ہے۔“

”ہو سکتا ہے پھر اُسی کی ہو جو سیٹ اٹھا کر ہیروین کا ڈبہ نکال رہا تھا اور ہمارے کار نے پر تمہارے بنگلے میں داخل ہو گیا۔“

”اندر آ کر تلاشی لے لو۔۔۔ یہاں کوئی بھی نہیں ہے!“ رضوانہ نے کہا۔

”ہم یہی کریں گے۔!“ فریدی آگے بڑھتا ہوا بولا۔ پروفیسر اُس کے ساتھ چل رہا تھا اور بے حد خوفزدہ نظر آ رہا تھا۔

انہوں نے پوری عمارت چھان ماری۔ فریدی کے دو ساتھی باہر ہی رہ گئے تھے غالباً عمارت کی دوسری جانب نکاسی کے راستوں کی نگرانی کر رہے تھے۔

بہر حال نادر کا سراغ نہ مل سکا۔۔۔ آخر فریدی پروفیسر کی طرف مڑا اور اس کی آنکھوں میں دیکھتا ہوا بولا: ”وہ تمہارے بنگلے میں داخل ہوا تھا۔۔۔!“

”میں تمہاری بات کی تردید کرنے کی پوزیشن میں نہیں ہوں!“ پروفیسر نے آہستہ سے کہا۔

”ٹریڈی۔!“ رضوانہ دھاڑی۔۔۔!

کیپٹن حمید اُس کے قریب ہی کھڑا تھا۔ اُسے ہلکی سی چمک کا احساس اور اُس نے بڑی پھرتی دکھائی ورنہ چھت سے ٹکرانے والی گولی پروفیسر کی کھوپڑی میں پویست ہو گئی ہوتی۔ اُس نے رضوانہ کا پستول والا ہاتھ اُپر اٹھا دیا تھا۔ پھر ہایاں ہاتھ رضوانہ کی ٹھوڑی پر پڑا۔ اور وہ دوسری طرف الٹ گئی۔ اس کا اعشاریہ دو پانچ کا چمکدار پستول اب حمید کے ہاتھ میں تھا۔

اور پھر فریدی کے اشارے پر رضوانہ کے ہاتھوں میں ہتھکڑیاں ڈال دی گئیں۔ وہ حلق پھاڑ پھاڑ کر چیخ رہی تھی۔ ایسا معلوم ہوتا تھا جیسے پاگل ہو گئی ہو۔ جو کچھ بھی کہہ رہی تھی وہ کسی کی سمجھ میں نہیں آ رہا تھا۔

پروفیسر دیوار سے ٹکا کھڑا گہری گہری سانسیں لے رہا تھا۔

”اس کیتا نے مجھے کہیں کا نہ رکھا۔۔۔!“ وہ ہانپتا ہوا بولا: ”اسے تو خود کشی کر لینی چاہیے تھی۔ لیکن اس نے مجھ پر فائر کیا۔!“

وہ چیختی ہوئی پروفیسر پر چھٹی لیکن حمید نے بازو پکڑ کر پیچھے کھینچ لیا۔

”اسے فی الحال کسی کمرے میں بند کر دو۔!“ فریدی نے اس سے کہا۔ اور وہ دوسرے آدمی کی مدد سے اُسے دوسرے کمرے میں گھسیٹ لے لیا۔

پروفیسر نے آنکھیں بند کر لی تھیں اور آہستہ آہستہ کہہ رہا تھا: ”وہ یہیں تہ خانے میں ہے لیکن اب ادھر سے اُس پہنچنا محال ہو گا۔ ایک راستہ اور بھی ہے جسے میرے

علاوہ اور کوئی نہیں جانتا! میں تمہیں وہاں لے چلوں گا۔ میں نے تہ خانے میں بوٹیوں کا عرق کشید کرنے کے لیے جدید ترین مشینیں لگائی تھیں۔ اس مردود نے انہیں ایسی مشینوں

میں تبدیل کر دیا جو ہیروین بنا سکیں۔۔۔ اور شراب بھی کشید کرنے لگا۔ میرے سینے پر خان شہباز کی توپ رکھ دی گئی تھی۔ نادر اسی کا کارپرداز ہے۔۔۔ اُس نے اُس دیوانی کیتا کو پھانس کر مجھے اس حال کو پہنچایا ہے۔ میری حیثیت عضو معطل کی سی ہو کر رہ گئی تھی۔ زبانی



احتجاج کے علاوہ اور کچھ بھی نہیں کر سکتا تھا دو سال سے میں تمہ خلع میں قدم بھی نہیں رکھ سکا! میں نہیں جانتا کہ وہاں اور کیا کیا ہے!

”چلو مجھے وہ راستہ بتاؤ۔ تمہیں وعدہ معاف گواہ بناؤں گا تمہارا بال بھی بیکا نہیں ہوگا!“ فریدی اس کا شانہ تھپک کر بولا۔

وہ خاموشی سے باہر نکل آیا اور ایک جانب سے ٹیلے کی ڈھلان میں اترنے لگا۔ وہیں فریدی کے وہ دو ساتھی بھی ملے جو باہر رہ گئے تھے فریدی انہیں نکاسی کے راستوں کی نگرانی کرنے کی ہدایت دیتا ہوا پروفیسر کے ساتھ آگے بڑھ گیا۔

ٹیلے کے نیچے پہنچ کر پروفیسر رُک گیا اور فریدی کی طرف مڑ کر پوچھا ”ٹارچ ہے!“ فریدی نے ٹارچ روشن کر لی۔ پروفیسر اُس کے ہاتھ سے ٹارچ لے کر بولا۔

”ادھر بہت بڑے بڑے جنگلی چوہے بھی ہیں۔ ہوشیار رہنا۔“ روشنی کا دائرہ ایک بڑے سوراخ پر پڑا تھا۔ جس سے ایک خاصا جیم آدمی چوہے کی طرح گذر سکتا تھا۔ پروفیسر نے ٹارچ فریدی کو ہمتا تے ہوئے کہا: ”عقب سے روشنی ڈالو۔ اور میرے پیچھے چلے آؤ۔“

”اندر ہی کے راستے کو کیوں نہ آزمایا جائے!“ فریدی نے آہستہ سے کہا۔

”قطعاً ناممکن ہے۔ اس نے اندر سے بند کر لیا ہوگا۔۔۔ باہر سے راستہ بنانے کے لیے ڈائنامائٹ ہی استعمال کرنا پڑے گا۔ اس سوراخ کی لمبائی تین چار فٹ سے زیادہ نہیں ہے اُس کے بعد تم پیروں سے چل سکو گے۔ فکر کیوں کرتے ہو۔ پہلے میں جا رہا ہوں!“

اس نے اپنے دونوں ہاتھ اور سر سوراخ کے اندر ڈال دیئے۔ اور کسی چھپکلی کی سی طرح سوراخ میں رنگ گیا! فریدی ٹارچ کی روشنی سوراخ میں ڈالتا رہا تھا۔ اس کے بعد اُس نے بھی وہی طریقہ اختیار کیا اور پروفیسر کے بیان کے مطابق تین یا چار فٹ کے بعد

ہی۔ اُس کے پیر زمین سے جا لگے۔ اور وہ سیدھا کھڑا ہو گیا سامنے پتھر کی بنائی ہوئی دیوار تھی جس میں ایک آہنی دروازہ بھی نظر آیا۔ دیوار میں کئی جگہ سوراخ بھی دکھائی دیئے کئی بڑے بڑے

چوہے اچھل اچھل کر اُن سوراخوں میں جا گئے۔

پروفیسر دروازہ کھولنے کی کوشش کر رہا تھا۔ شاید بہت عرصے سے نہیں کھولا

گیا تھا۔ فریدی نے بھی زور آزمائی کی اور دروازہ کھل گیا۔ عجیب سی بدبو کا بھپکا دروازے سے باہر آیا تھا۔ وہ اندر داخل ہوئے۔۔۔ اور پروفیسر آہستہ سے بولا: ”یہ آواز چلنے کی

کوشش کرو۔ یہاں اسلحہ بھی ضرور ہوگا۔ وہ درندہ ہے انسانی زندگی کی اُس کی نظروں میں کوئی وقعت نہیں۔ مجھے یقین ہے کہ شیراٹھن کو اسی نے قتل کیا ہوگا۔ دفعۃً روشنی

کا دائرہ انسانی ہڈیوں کے ایک ڈھانچے پڑا اور پروفیسر جہاں تھا وہیں رُک گیا اور پھر سحر زندگی کے سے عالم میں بولا! خدا کی قسم میں نہیں جانتا۔ اس کے بارے میں کچھ بھی نہیں جانتا۔۔۔

میرے خدا یہاں بہ سب کیا ہوتا رہا ہے۔!“

”مجھے یقین ہے!“ فریدی اس کا شانہ تھپک کر بولا۔ ”چلو آگے بڑھو!“

دفعۃً انہوں نے کسی کے قدموں کی چاپ سنی۔۔۔ اور فریدی پروفیسر کو گھسیٹتا ہوا شراب کے ایک بڑے چوہے پیپے کی اوٹ میں ہو گیا۔

پھر انہیں نادر دکھائی دیا جو اسی طرف چلا آ رہا تھا۔ اُس کے دہانے ہاتھ میں ایک مومی شمع تھی اور بائیں ہاتھ میں بستول تھا۔ اُن سے تھوڑے ہی فاصلے پر رُک کر اُس نے مومی

شمع اُپر اٹھائی اور دیوار پر کچھ دیکھنے لگا!

”اندر والے راستے کی نگرانی کر رہا ہے!“ پروفیسر نے فریدی کے کان میں کہا۔

در نادر بستول زمین پر ڈال دو۔ تم میرے نشانے پر ہو!“ دفعۃً فریدی نے اپنی آواز میں کہا اور مومی شمع نادر کے ہاتھ سے گر گئی۔ ساتھ ہی اُس نے آواز کی جانب ایک فائر بھی۔ جھونک مارا۔

لیکن اندازے کی غلطی کی بنا پر وہ فائر ضائع ہو چکا تھا۔ فریدی نے اُسے درجے

فائر کی جہالت نہ دی۔۔۔ اُس کے رہو اور سے شعلہ نکلا اور نادر کے گرنے کی آواز اندھیرے

میں گونج کر رہ گئی۔ مومی شمع گرے ہی کچھ گئی تھی۔



کوئی ٹھوس چیز فرش پر پھیلتی ہوئی اُن کے قریب ہی آرکی۔ یہ شاید نادرا کا پستول تھا۔ فریدی نے ٹٹول کر اُسے اٹھایا۔ پھر نارچہ روشن کی۔ نادرا کھوڑے سے ہی فاصلے پر پڑا نظر آیا۔ اس کی آنکھیں کھلی ہوئی تھیں اور اس طرح پلکیں جھپک رہا تھا جیسے سمجھ میں نہ آ رہا ہو کہ یہ سب کچھ کیسے ہو گیا۔

فریدی کی گولی اُس کی داہنی ران میں لگی تھی۔۔۔!

پروفیسر نے زوردار قہقہہ لگایا اور بولا: "اب بتاؤ تیس مارغاں اب دھمکاؤ مجھے نادرا نے اٹھ بیٹھنے کی کوشش کی لیکن فریدی۔ ریو اور سیدھا کرتا ہوا بولا: "چپ چاپ پڑے رہو ورنہ اب کھوپڑی میں سوراخ ہو جائے گا۔"

"اوہ۔ تو یہ مل گیا۔۔۔!" اس کی زبان سے بیباختہ نکلا۔

"جی ہاں۔۔۔ اور ایک بڑی عجیب کہانی سنائی ہے!"

"وہ تو سمجھی سناتے ہیں۔ آپ لوگ تشریف رکھیے۔!"

"یہی تینوں تھے۔!" نادرا نے قیدیوں کی طرف ہاتھ اٹھا کر کہا۔

"صبر سے کام لو! فریدی بولا: "بیٹھ جاؤ۔"

"جی۔ تو کیا کہانی سنائی ہے اُس نے۔!" شہباز نے طنزیہ لہجے میں پوچھا۔!

"یہ کہانی شیر افگن سے شروع ہوتی ہے۔ اُسے آپ کے اور نادرا کے مشترکہ بزنس کا علم ہو گیا تھا۔"

"کونسا مشترکہ بزنس!" شہباز کا لہجہ مضحکہ اُڑانے کا سا تھا۔

"وہ بعد میں بتاؤں گا۔ پہلے آپ کہانی سنئے۔"

"کیا یہ مجھے چھانسنے کی کوئی اسکیم ہے۔۔۔! میرا کوئی کچھ نہیں بگاڑ سکتا!"

"میں صرف کہانی سنانا چاہتا ہوں بنانے بگاڑنے کی بات نہیں ہو رہی۔ ہاں تو

بیچارہ شیر افگن جانتا تھا کہ آپ کے خلاف کوئی ثبوت مہیا نہ کر سکے گا۔ لہذا اس نے سوچا

کہ کوئی ایسی حرکت کی جائے کہ مرکز کی توجہ اس طرف مبذول ہو جائے اور کوئی دہاں سے آ

کر یہاں کے حالات کا جائزہ لے۔۔۔ لہذا اُس نے کئی بڑے دھماکے کئے اس طرح کہ کو

جانی نقصان نہ ہونے پائے۔ پھر ایک ایسے اجنبی کی کہانی سنانے لگا جس نے اس کی ہر

ہیں شہر کو تباہ کر دینے کا عہد کیا تھا۔ اس سلسلے میں اُس نے داور کو اپنے اعتماد میں لیا۔ ناد

را نے کسی طرح اس کی سُن گن پالی اور شاید آپ کو مطلع کر دیا۔ آپ نے ان دونوں کی نگرانی پر

اپنے کچھ آدمی لگا دیئے اور اُن کے حالات سے بخوبی آگاہ رہنے کی کوشش کی۔ نادرا ہی

آپ کو یہ اطلاع بھی پہنچائی کہ وہ دونوں دارالحکومت جانے والے ہیں۔ اتفاقاً

دوران میں داور کے باپ سے شیر افگن کا جھگڑا ہو گیا۔ بہر حال وہ دونوں الگ الگ

دارالحکومت کی طرف روانہ ہوئے۔ ایک ہی ہوٹل میں قیام کیا۔ لیکن الگ الگ کمرے

باہر چمکیلی دھوپ پھیلی ہوئی تھی۔ اور ایس بی شہباز اپنے آفس میں بیٹھا کھڑکی سے

دور کی پہاڑیوں کا جائزہ لے رہا تھا۔ ہائیں جانب تینوں قیدی کھڑے تھے۔ وہی تیری

جنہیں فریدی کے آدمیوں نے گرفتار کیا تھا۔۔۔ دفعۃً شہباز اُن کی طرف مڑ کر بولا: "جو

کچھ میں نے سمجھا دیا ہے۔ اس کے خلاف نہ ہو! ورنہ تمہارے بال بچوں تک کا پتہ

نہیں چلے گا۔!"

"ایسا ہی ہو گا عالی جاہ۔!" تینوں نے بیک آواز کہا۔ اتنے میں انسپٹر پوسٹ

زئی نے اندر آ کر اطلاع دی کہ فریدی آ رہا ہے اور اس کے ساتھ ڈسٹرکٹ میجسٹریٹ

بھی ہے!"

"آنے دو۔!"

شہباز بڑا سامنے بنا کر بولا۔ لیکن جیسے ہی وہ آفس میں داخل ہوئے وہ بری

طرح چونک پڑا۔ کیوں کہ اُن کے ساتھ ایک آدمی اور بھی تھا۔ فلائٹ لفٹیننٹ

داور۔۔۔



میں اور داور نے دیاں اُس سے اُس کے کمرے میں بھی ایک آدھ بار ملاقات کی تھی ان دونوں نے دراصل مجھ سے ملنے کی اسکیم بنائی تھی۔ آپ نے شیرانگن کے قتل کی اسکیم بنا ڈالی۔ قتل سے قبل والی رات کو داور نے اپنے کمرے میں کھانا طلب کر کے کھایا اور یہوش ہو گیا۔ دوسری بار آنکھ کھلی تو ہوش کے کمرے میں نہیں تھا۔۔۔ شیرانگن کا قتل اس کے سر منڈھنے کے لیے آپ نے اس کا اغوا کر لیا۔۔۔ اصل قاتل نادر تھا۔۔۔ کیس میں کسی قدر الجھاوا پیدا کرنے کے لیے شیرانگن کے سوتیلے بھائی کی اسپورٹس کار بھی استعمال کی گئی دراصل آپ یہ چاہتے تھے کہ میں آپ کی انگلی پکڑ کر شکوہ آباد تک پہنچوں اور آپ یہاں یہ ڈرامہ دکھا دیں۔

”کوئٹا ڈرامہ۔!“ ایس پی غصیلے لہجے میں بولا۔

”وہی ڈرامہ جو کل سہ پہر کو زری کوہ میں ہوا تھا۔ یہ تینوں کچھ دیر تک ہم پر فائرنگ کرتے اور پھر داور کو گولی مار کر فرار ہو جاتے۔ اور حبیب ہم دیاں پہنچے تو داور کی لاش اس حال میں ملتی جس سے صاف ظاہر ہوتا کہ وہ پولیس کا مقابلہ کرتا ہوا مارا گیا۔ قاتل ہونے کی ہر اس کی پیشانی پر ثبت ہو جاتی اور وہ اپنی صفائی پیش کرنے کے لیے زندہ رہتا۔“

”کسی جاسوسی ناول کا پلاٹ سن رہے ہیں کیا؟“ ایس پی زرخند کے ساتھ بولا۔  
 ”جی ہاں۔ جنہیں کل سرحد پار سے آنا تھا وہ آج تک نہیں پہنچ سکے۔“  
 ”کیوں میرا مضحکہ اڑانے کی کوشش کر رہے ہیں کرنل صاحب آپ کو اس کے بے ہمتا نا پڑے گا۔“

”ان کے نہ پہنچنے کی وجہ یہ ہے کہ پرسوں رات کو اُدھری کیپٹن حمید نے اُن چھ افراد کو مٹایا کر دیا تھا جو اصل کار پر واز تھے۔“

”کے جائے۔ میرے پلے کچھ بھی نہیں پڑا۔“

”مجھے علم ہے کہ شمشیر گل کو کہاں دفن کیا گیا ہے۔ اور وہ پانچوں میری گرفت میں ہیں۔“

شہباز اس بار اُسے قہر آلود نظروں سے دیکھ کر رہ گیا کچھ بولا نہیں۔ اُس کی آنکھوں سے صاف ظاہر ہو رہا تھا کہ آہستہ آہستہ ذہنی انتشار میں مبتلا ہوتا جا رہا ہے۔ فریدی اُسے بغور دیکھتا ہوا بولا۔ ”نادر کو ڈر تھا کہ کہیں شیرانگن نے وہ سارے ثبوت اپنی ڈائری میں درج نہ کر دیئے ہوں جو آپ دونوں کے خلاف استعمال کئے جاسکتے۔ اس لیے اُس نے اُس کی ساری ڈائریاں غائب کر دیں۔“

”میرے خلاف۔ آپ کوئی ثبوت پیش نہ کر سکیں گے! بکو اس کے جائے! شہباز ایک دم آپے سے باہر ہو گیا۔

”قریباً دو پونڈ وہ میر وین میرے قبضے میں آگئی ہے۔ جو کل اُن لوگوں کے حوالے کی جانے والی تھی۔ لیکن وہ آئے ہی نہیں۔!“

”براہ کرم خاموش ہو جائیے۔ میرا وقت ضائع کیجئے۔ مجھے اور بھی کام ہیں!“  
 ”نی الحال پہلا کام ہی ہو گا کہ اپنے خلاف سب سے بڑے شاہد نادر کو تلاش کر کے ٹھکانے لگا دیں۔۔۔ لیکن عرض ہے کہ وہ بھی میرے قبضے میں ہے اور ڈی۔ ایم کی موجودگی میں اپنا بیان ریکارڈ کر چکا ہے!“

دفعۃً شہباز اُچھل کر کھڑا ہو گیا۔ اُس نے ریوالور نکال لیا تھا۔ انہیں کوہ کرتا ہوا بولا ”اتم میں سے ایک کو بھی زندہ نہ چھوڑوں گا۔“

لیکن دوسرے ہی لمحے میں بائیں جانب سے فائر ہوا اور اُس کا ریوالور اُچھل کر دور جا پڑا۔۔۔

انسپیکٹر یوسف زئی کے سروس ریوالور کی نال سے دھوئیں کی تپلی سی لکیر نکل کر فضا میں بل کھا رہی تھی۔

شہباز اپنا زخمی ہاتھ دوسرے ہاتھ سے دباتے ہوئے دھاڑا ”ذیل۔۔۔ کیٹے۔ نمک حرام۔!“

”شاہد اسی وقت کے لیے شمشیر گل کی گولیوں سے بچ گیا تھا۔“ یوسف زئی



نے سرو لہجے میں کہا۔ اور پھر ڈی۔ ایم کے حکم سے خان شہباز کے ہاتھوں میں ہتھکڑیاں ڈال دی گئیں۔

قاسم نے جمید کو اس زور سے بھینچا کہ اُس کی پسلیاں کڑکڑا گئیں۔  
”ارے ارے... یہ کیا کر رہا ہے چھوڑ مجھے...“ جمید بلبلا پڑا۔

”بائے بائے جمید بھائی مجا آ گیا...!“

”ابے تو مجھے کیوں مارے ڈال رہا ہے!“

قاسم اُسے چھوڑتا ہوا بولا ”ابے یا ر قہتی ہے کہ تم سے زیادہ خپصورت آدمی آج تک نظر سے نہیں گذرا۔“

”خط صورت کہا ہوگا۔!“

”یہ قیبا ہوتا ہے!“

”ہا لکل چغڑ ہوتا ہے...!“

”جاؤ سارے تم یونہی زنجیات پر ٹھنڈا پانی ڈال دیتے ہو!“

”زنجیات نہیں جذبات۔!“

”ہوتا ہو غنا کچھ۔ ٹھینکے سے!“

”اس کے لیے کیا سوچا ہے...“

”تم نے سوچا ہے کہ میں نے سوچا ہے“

”میں نے کیا سوچا ہے...“

”تمہی تو قہر رہے تھے کہ انتظام قردوغے رکھنے کا کسی کو کانوں کان خبر نہ ہوگی۔“

”وہ کیا کہتی ہے...!“

”قہتی ہے کہ یہیں کی نیشنلسٹی دلا دو۔ تمہیں چھوڑ کر قہیں نہ جاؤں غی۔“

”ذرا چپاتی بیغم کا ذکر کر کے دیکھو پھر میں دیکھوں گا کہ کیسے نہیں جاتی۔“

”پھر شروع قردیا۔ دیکھو اچھا نہیں ہوگا۔!“

”اس سلسلے میں کرنل صاحب سے مشورہ کروں گا!“

”اے جاؤ وہ تو یونہی دیکھ دیکھ کر جلے جا رہے ہیں!“

”کچھ کہہ رہے تھے کیا؟“

”جی ہاں پھر مار رہے تھے جو کچھ اللہ نے دے دیا ہے اُس پر قناعت کرو ورنہ

ساری زندگی پچھتاتے رہو گے۔! تو قیادے دیا ہے اللہ نے... آخر قس یہ

دے دیا ہے اللہ نے... شہر لگا کر چاٹوں!۔!“

”یہ بھی کر کے دیکھ لو۔ خیال بُرا نہیں ہے!“

”جان سے مار دوں غا۔!“ قاسم مٹھیاں بھینچ کر اُس کی طرف لپکا اور وہ

ہنستا ہوا کمرے سے باہر نکل گیا۔

پھر وہ فریدی کے کمرے کے سامنے رُکا تھا۔ دروازے پر دستک دی! اندر

سے اجازت ملنے پر دروازے کا ہینڈل گھمایا۔

فریدی تنہا نہیں تھا۔ لفٹ داور اور اُس کا باپ نا صرخان بھی موجود تھے۔

”آئیے۔ آئیے!“ داور جمید کو دیکھ کر اُٹھتا ہوا بولا! ”میرے بجات دہندہ تو

حقیقتہً آپ ہیں۔“

”نہیں بھائی...“ جمید نے مسکرا کر کہا ”سب کچھ اللہ کی طرف سے ہوا تھا نہ مجھ

سے ایک حماقت سرزد ہوتی اور نہ میں اس طرح بھگتا ہوا اُدھر اُنکلتا جہاں یہ معرکہ

درپیش تھا۔!“

”میری زباندہ تر کا میا بیاں اسی کی حماقتوں کی مرہون منت ہوتی ہیں...!“

فریدی بولا۔



”میری جان تو آپ ہی نے بچائی تھی!“ خان ناصر نے کہا۔  
 ”وہ بھی محض اتفاق تھا۔ یہی کہنا چاہیے کہ اللہ آپ کو زندہ رکھنا چاہتا تھا!“  
 ”اور آپ سے ملتے ہی مجھے یقین ہو گیا تھا کہ اس فرعون کے دن پورے ہوئے“  
 ”ان ساری کامیابیوں کا سہرا دراصل مرحوم شیر افگن کے سر ہے! انہوں نے  
 بہت بڑا خطرہ مول لے کر مرکز کو اس طرف متوجہ کرنے کی کوشش کی تھی۔“  
 ”میری سمجھ میں نہیں آتا کہ آخر اوپر والوں نے شہباز کی طرف سے اس طرح  
 آنکھیں کیوں بند کر رکھی تھیں!“ ناصر خاں نے کہا۔

محض لاعلمی کی بنا پر اس نے تخریب کاروں کی سرکوبی کا ڈھونگ چار کھاتھا۔  
 ”اسی کی آڑ میں اس نے کیسے کیسے لوگوں کی پگڑیاں اچھالی تھیں۔ سوچ کر روکٹے  
 کھڑے ہوتے ہیں! خان زمان اور خان ابوالخیر تو ملک ہی سے فرار ہو گئے!“  
 فریدی کچھ نہ بولا۔ اُس کی آنکھیں دفعۃً کسی گہری سوچ میں ڈوب گئی تھیں!  
 ”لیکن وہ لوگ آپ کو کہاں کہاں لیے پھرے تھے!“ حمید نے دادر سے پوچھا  
 ”مجھے کچھ ہوش نہیں۔ پتا نہیں کس قسم کے انجکشن دیتے رہے تھے کہ دیکھ سکتا  
 تھا۔ سن سکتا تھا لیکن کچھ سمجھ نہیں سکتا تھا۔ اپنی قوتِ ارادی سے کچھ کر بھی نہیں  
 سکتا تھا۔“

”لیکن اس وقت تو آپ پوری طرح ہوش میں تھے جب مجھ سے ملاقات  
 ہوئی تھی۔۔۔!“

”اُس سے ایک دن قبل حالت کچھ بہتر ہوئی تھی۔ کیونکہ انھوں نے انجکشنوں  
 کا سلسلہ ختم کر دیا تھا اور مجھے ایک غار میں لے جا کر رکھا تھا۔ اور اسی دن مجھے  
 معلوم ہوا کہ میں کن حالات سے دوچار ہوں اور میرا کیا حشر ہونے والا ہے۔ نادروہیں  
 اسی غار میں لاف و گزاف کرنے آیا تھا۔ اسی نے مجھے بتایا تھا کہ کس طرح اُس نے  
 شیر افگن بابا کو قتل کر دیا اور کس طرح مجھ پر ان کے قتل کا الزام آیا ہے اور اب

شہباز کس طرح کرنل صاحب کو بھی غچہ دینے کی کوشش کرے گا۔ وہ مزے لے لے  
 کر پوری اسکیم میرے سامنے دہراتا رہا تھا۔۔۔ یہ سب کچھ مجھے ایک بھیانک خواب  
 کی طرح یاد آتا رہتا ہے!“

”بھول جلیے۔ اسی کا نام زندگی ہے۔۔۔!“

”لیکن میں شیر افگن بابا کو نہیں بھلا سکوں گا!“ دادر کا گلہ رندہ گیا اور آنکھیں  
 ڈبڈبایں۔

”واقعی مرحوم ہی کی کوششوں سے ہمیں اس بھیڑیے سے نجات ملی ہے! خان  
 ناصر نے کہا۔ میں نے تہیہ کر لیا ہے کہ کم از کم اپنی زندگی میں اُن کی بیوہ کو کوئی تکلیف  
 نہیں ہونے دوں گا۔“

”وہ میری ماں ہیں!“ دادر بولا۔

”دبڑے دل گردے کی عورت ہے!“ فریدی نے کہا! محض اُسی کی رہنمائی کی  
 بنا پر میں نادر تک پہنچ سکا تھا۔“

تھوڑی دیر بعد وہ اُٹھ کر چلے گئے۔۔۔ اور حمید نے فریدی سے کہا ”میری  
 بھی ایک پرالیم ہے۔!“  
 ”فرایے۔۔۔!“

”قاسم اور سکی۔۔۔!“

”وہ کہہ رہا تھا کہ مہی اُس لڑکی کو ورغلا تے رہے تھے۔!“

اتنے میں پھر کسی نے دروازے پر دستک دی۔ آنے والا قاسم تھا اور بہت  
 زیادہ غصے میں نظر آ رہا تھا۔ حمید کو گھونسنہ دکھا کر بولا ”تم نے اچھا نہیں کیا۔“  
 ”کیا اچھا نہیں کیا۔۔۔!“ حمید نے اس کی نقل اتاری۔

”کیا ہوا کیا بات ہے!“ فریدی اُسے گھورتا ہوا بولا۔ اور قاسم اس طرح چونک  
 پڑا جیسے وہاں اُس کی موجودگی کا احساس ہی نہ رہا ہو۔۔۔!



”جی۔ بس قیامتوں!“ قاسم ڈھیل پڑ کر ہکلا یا۔

”بہت غصے میں آئے تھے۔“

”جی ہاں۔۔۔ بات ہی ایسی تھی۔۔۔“ وہ حمید کی طرف ہاتھ اٹھا کر بولا!

”یہ شخص مجھ کو۔ جنہ نہ نہیں رہنے دے گا۔“

”آخر ہوا کیا!“ حمید بگڑ کر بولا۔

”تم نے اُس قویوں بتا دیا۔“ قاسم نے آنکھیں نکالیں۔

”کیا بتا دیا۔۔۔!“

”اب یہ مجھ سے پوچھ رہے ہو۔۔۔ سس۔۔۔ سس۔۔۔“ قحچہ نہیں!

وہ شانڈ سائے ”کہنا چاہتا تھا۔ لیکن فریدی کی موجودگی کا خیال آتے ہی صرف ”سس سس“ کر کے رہ گیا تھا۔

”اوہ۔۔۔ اچھا۔۔۔ وہ۔۔۔!“ حمید سر ہلا کر بولا! ”ہاں میں نے اُسے بتا دیا تھا کہ تم شادی شدہ ہو۔ وہ بھی اس خیال سے کہ شاید اسی طرح تمہارا پیچھا چھوٹ جائے گا۔۔۔!“

”ابے جاؤ۔ چھوٹ غیا پیچھا۔ وہ قہتی ہے۔ سیکرٹری نہیں بنوں گی۔ مجھ سے شادی کرو۔ تم لوگ تو چار چار شادیاں فرتے ہو۔ میں مسلمان ہو جاؤں غی!“

فریدی بے اختیار مسکرا پڑا۔ اور حمید بولا! ”تب تو وہ بھی پاگل معلوم

ہوتی ہے۔“

”تم خود پاگل۔۔۔!“

”تو گویا تم چاہتے ہو کہ وہ مسلمان ہو جائے اور تم اُس سے شادی کرو“

”یہ توں قہتا ہے۔۔۔“

”پھر کیا چاہتے ہو۔۔۔“

”میری سمجھ میں نہیں آتا کہ میں کیا چاہتا ہوں!“ وہ اپنی پیشانی پر دو ہتھڑ مار کر بولا۔

”یہ کیا ہو رہا ہے!“ فریدی نے سخت لہجے میں کہا۔

”جج۔۔۔ جی۔۔۔ قحچہ نہیں۔۔۔! جہنم میں جا رہا ہوں۔۔۔!“ قاسم نے کہا اور دروازہ کھول کر باہر نکل گیا۔

”یہ کیا لغویت پھیلائی ہے تم نے!“ فریدی حمید کو گھورتا ہوا بولا۔

”میں کیا کروں۔۔۔!“

”آخر وہ چاہتا کیا ہے!“

”بطور سیکرٹری رکھنا چاہتا ہے شادی نہیں کرتا چاہتا۔۔۔ پہلے وہ اسی پر

تیار تھی۔ لیکن جب سے اُسے معلوم ہے کہ قاسم شادی شدہ ہے تو اس پر اُتر آئی ہے

کہ وہ بھی شادی کرے گی۔ دراصل اسی لیے وہ مجھے پھاڑ کھانے کو دوڑا رہا ہے کہ

میں نے اُسے حقیقت سے کیوں آگاہ کر دیا۔“

”ہمیں ڈیڑھ بجے ٹائپین سے واپس چلنا ہے!“ فریدی گھڑی پر نظر ڈالتا ہوا

بولا۔

”کیوں؟۔۔۔ کیوں؟ اتنی جلدی کیوں۔۔۔!“

”سیکرٹری برائے اُمور مملکت نے طلب کیا ہے!“

”کیوں؟ کیا اس کی باز پرس ہوگی آپ سے!“

”کون باز پرس کر سکتا ہے! ثبوت اور شواہد کے ساتھ میں نے یہ قدم

اٹھایا ہے۔“

”پھر کیا بات ہے۔۔۔!“

”دوسری الجھن ہے!“

”کیا مجھے بھی نہیں بتا سکتے۔۔۔!“



”تم نے ابھی خان ناصر کی زبانی دو قبائلی سرداروں کا ذکر سنا تھا۔ خان زمان اور خان ابوالنجر جن کے بارے میں سرکاری ریکارڈ پر آچکا ہے کہ وہ ملک سے فرار ہو گئے ہیں۔“

”جی ہاں مجھے یاد ہے!“

لیکن وہ فرار نہیں ہوئے۔ پروفیسر خلیجی کے تہہ خانے سے برآمد ہونے والے دونوں ہڈیوں کے ڈھانچے اُنہی کے تھے۔“

”خدا کی پناہ۔“

”نادر نے اس کا اعتراف کر لیا ہے! شہباز اُن سرداروں سے کچھ اعترافات کرانا چاہتا تھا۔ اس کے لیے اُس نے انہیں تہہ خانے کی ایک ایسی کوٹھری میں بند کر دیا تھا۔ جہاں گوشت خور چوہے تھے۔“

”تو انہیں چوہے کھا گئے۔۔۔“ حمید نے حیرت سے پوچھا!

”یہی ہوا تھا!“

”ظاہر ہے کہ وہ اُن سے ایسے ہی معاملات کا اعتراف کرانا چاہتا رہا ہوگا جن کا ان سے تعلق نہ رہا ہو!“

”ظاہر ہے ورنہ وہ چوہوں کا شکار کیوں ہوتے!“ فریدی طویل سانس لے کر بولا! ”بہر حال اب مسئلہ یہ ہے کہ اس معاملے سے متعلق کیا کیا جائے۔ اگر یہ بات ظاہر کی جاتی ہے تو اُن قبائل کو قابو رکھنا دشوار ہو جائے گا۔ جن کے وہ سردار تھے۔“

”واقعی بڑی خطرناک سچولیشن ہے!“

”غالباً“ سیکریٹری صاحب یہی فرما بیٹھے گے کہ اُن ڈھانچوں کا ذکر میں اپنی رپورٹ سے حذف کر دوں۔ ورنہ عدالت میں نادر اور شہباز سے اس کا بھی اعتراف کرایا جائے گا۔“

”آپ دشواری میں پڑ گئے ہیں!“

”میں خود اُسے قلمزد نہیں کروں گا۔۔۔ اُن کا جودل چاہئے کریں۔“

”میں نہیں سمجھا۔“

”رپورٹ اُن کے حوالے کر دوں گا۔ اُن کا جودل چاہئے کریں۔ میں خود اپنے قلم سے وہ حصہ حذف نہیں کروں گا۔“

”یہ اتنا آسان نہ ہوگا۔“

”استغفر تو آسان ہوگا۔“

”اوہ۔ تو کیا اس حد تک بھی بات بڑھ سکتی ہے!“

”اصولاً بڑھنی تو نہ چاہیے۔۔۔! خیر دیکھا جائے گا۔ روانگی کی تیاری کرو۔“

دفعۃً پھر کسی نے دروازے پر دستک دی۔! حمید نے دروازہ کھولا اس بار سکی تھی۔!

”وہ مجھے ٹالنے کی کوشش کر رہا ہے!“ اُس نے شکایت آمیز لہجے میں کہا۔

”کس سلسلے میں۔!“

”شادی کے سلسلے میں۔! حالانکہ میں تمہارا مذہب بھی قبول کرنے پر تیار ہوں۔!“

”بات دراصل یہ ہے کہ ہم میں سے بہترے چار شادیوں کے رواج سے متفق نہیں۔۔۔ قاسم کا باپ بھی ایسے ہی لوگوں میں سے ہے۔۔۔!“

”باپ سے کیا مطلب!“

”ہمارے یہاں باپ ہی سب کچھ ہوتا ہے۔ باپوں کی زندگی میں ہماری کوئی حیثیت نہیں ہوتی۔ لہذا انہیں شادی کے لیے اُس کے باپ کی موت کا



عمران سے سیریز

مونتا بیٹرا کی نواسی

قیمت در  
تین سو پانچ

مصنف :-

ابنِ صفی بی اے

قہقہوں اور سس پنس سے بھرپور کہانی۔ عمران کے نئے  
 رنگ ڈھنگ... مونا لیزا کی نو اسی کون تھی۔ جرائم کی دنیا  
 میں تہلکہ۔ ایسی کہانی جو آسانی سے فراموش نہیں کی جاسکے  
 گی۔ ایڈوچر اور ایکشن سے بھرپور داستان

اپنی کاپیاں آج ہی قریبی باب اسٹاؤں پر محفوظ کرايے۔

نوٹ: ایک کاپی کا وی پی نہیں بھیجا جاتا۔ ایک کاپی کے لیے 3/90 روپے ڈاک کے ٹکٹوں کی شکل میں یا بذریعہ منی آرڈر پیش کیے جائیں گے۔

اسرار سلطنتیں ۲۱ فردوس کالونی کراچی ۱۵

کا انتظار کرنا پڑے گا۔“

”و میں انتہا رکھوں گی۔“

”آخر اُس میں کون سی خوبی نظر آئی ہے کہ تم اس حد تک جہنہ کے لیے

تیار ہو۔“

”ہو۔“  
 ”د بالکل بیوقوف ہے۔ ایسے لوگ مجھے بیکار لگتے ہیں۔ اپنے ملک  
 کا کچھ نہیں جانتے۔“

میں مجھے ایک بھی ایسا نہیں ملا جو بالکل بیوقوف ہوتا۔“

میں مجھے ایک بھی ایسا نہیں ملا جو بائبل پڑھتا ہو۔  
فریدی اور حمید حیرت سے ایک دوسرے کو دیکھے جا رہے تھے۔

تمام شد

Handwritten text in Urdu script, likely a signature or name, appearing diagonally across the page.